

**சட்டப்பேரவைத் தேர்தல்**

**2016**

**தி.மு.க. தேர்தல் அறிக்கை**





## சட்டப்பேரவை பொதுத் தேர்தல் – 2016

திராவிட முன்னேற்றக் கழகத்தின் தேர்தல் அறிக்கையினைத்  
தயாரிக்க அமைக்கப்பட்ட குழுவினர்

1. டி.ஆர்.பாலு – ஒருங்கிணைப்பாளர்
2. கணிமோழி, எம்.பி.,
3. வி.பி.துரைசாமி
4. சுப்புலட்சுமி ஜெகதீசன்
5. டி.கே.எஸ். இளங்கோவன்
6. பேராசிரியர் அ.இராமசாமி
7. ஆர்.சண்முகசுந்தரம்
8. என்.ஆர்.இளங்கோ
9. தங்கம் தென்னரசு



# தி.மு.க. தேர்தல் அறிக்கை – 2016

1	முன்னுரை	9
2	மாநில சுயாட்சி	14
3	மொழிக் கொள்கை – தமிழ் ஆட்சி மொழி	14
4	மத்திய அரசு அலுவலகங்களில் தமிழ் ஆட்சி மொழி	16
5	உயர் நீதிமன்ற வழக்காடு மொழியாகத் தமிழ்	16
6	செம்மொழி	17
7	ஸழத் தமிழர் நல்வாழ்வு	18
8	மது விலக்கு	19
9	நிர்வாகச் சீர்திருத்தம்	20
10	வேளாண்மை	22
11	நீர் மேலாண்மை	34
12	காவிரி நதி நீர்ப் பங்கீடு	43
13	சேது சமுத்திரத் திட்டம்	44
14	கச்சத்தீவு	44
15	மீனவர் நலன்	45
16	நெசவாளர் நலன்	49

17	தொழிலாளர் நலன்	51
18	பள்ளிக் கல்வி	53
19	உயர் கல்வி	55
20	வேலை வாய்ப்பு	57
21	தொழில் வளர்ச்சி	61
22	மின்சாரம்	66
23	பொது விதியோகத் திட்டம்	68
24	சுற்றுலா	70
25	கைவினைஞர்கள் நலன்	71
26	மகளிர் நலன்	72
27	சுய உதவிக் குழுக்கள்	77
28	பிற்படுத்தப்பட்டோர் மற்றும் மிகவும் பிற்படுத்தப்பட்டோர் நலன்	77
29	ஆதி திராவிடர் மற்றும் பழங்குடியினர் நலன்	82
30	தூய்மைப் பணியாளர் நலன்	83
31	சிறுபான்மையினர் நலன்	84
32	மாற்றுத் திறனாளிகள் நலன்	85
33	வணிகர் நலன்	87

34	ஆசிரியர் மற்றும் அரசு அலுவலர்கள் நலன்	89
35	ஒய்வுதியதாரர்கள் நலன்	91
36	புலம் பெயர்ந்தோர் நலன்	91
37	திருநங்கையர் நலன்	92
38	முதியோர் நலன்	93
39	குழந்தைகள் நலன்	94
40	சமுக நலன்	94
41	பத்திரிகையாளர்கள் நலன்	96
42	மக்கள் நல்வாழ்வு	98
43	சுற்றுச் சூழல்	101
44	வினையாட்டு	105
45	சட்டமன்றம்	105
46	நிர்வாகம்	106
47	காவல் துறை	108
48	நகர்ப்புற மேம்பாடு	109
49	குடிநீர் வசதி	110
50	வீட்டு வசதி	110

51	பால்	112
52	இந்து சமய அறநிலையத்துறை	112
53	துறைமுகம்	114
54	போக்குவரத்து வசதிகள்	115
55	சாலைப் போக்குவரத்து	116
56	ரயில் போக்குவரத்து	117
57	மெட்ரோ ரயில்	119
58	விமானப் போக்குவரத்து	119
59	நீர் வழித் தடம்	120
60	கலை மற்றும் பண்பாடு	120
61	பேரிடர் மேலாண்மை	121
62	கிராமப்புற வளர்ச்சி	122
63	கட்டடத் தொழில்	123
64	நீதித்துறை	125
65	முன்னாள் ராணுவத்தினர்	125
66	கால்நடை வளம்	126
67	பொது	126

# தமிழ்நாடு 15 வது சட்டப் பேரவைத் தேர்தல்


2016

## தி.மு.க. தேர்தல் அறிக்கை

என் உயிரினும் மேலான அன்பு உடன் பிறப்புகளாம், தமிழ்ப் பெருமக்களே! வணக்கம்.

அரசியலில் தலைவன் - தொண்டன் என்ற நிலையைத் தவிர்த்து, அண்ணன் - தம்பி என்ற பாச உறவுக்கு வித்திட்டு, கழகமே ஒரு மாபெரும் குடும்பம் எனப் போற்றி, தம்பிமார்களுக்கு, “கடமை – கண்ணியம் – கட்டுப்பாடு” எனும் தாரக மந்திரத்தைப் புகட்டிய திராவிடத் தென்றல், காஞ்சிக் கருவுலம், அமைதி – ஆற்றல் – அறிவு ஆகிய அரிய பண்புகளின் பெட்டகம், தந்தை பெரியார் போராடிய சமூகச் சீர்திருத்த, பகுத்தறிவுக் கொள்கைகள் வெற்றி பெறவும், தமிழர்களின் தன்னுரிமை வென்றிடவும், ஐநாயக நெறிகள் தழுத்திடவும் 1949இல் திராவிட முன்னேற்றக் கழகம் கண்டு, ‘சமத்துவம் – சமூகநீதி – சமதர்மம்’ ஆகிய மனித நேய உயர்நெறிகளைப் போற்றி, வரலாற்றுத் தொன்மை மிக்கதும் தொடர்ந்து வருவதுமான தமிழ் இன, மொழி, பண்பாட்டுக் கூறுகளைச் செம்மையறப் பாதுகாத்து, “தி.மு.க வீட்டுக்கு விளக்கு; நாட்டுக்குத் தொண்டன்” எனப் போற்றி இயக்கத்தைத் தூடிப்பு மிக்க மக்கள் இயக்கமாக வளர்த்து, கட்டிக் காத்து, தமிழர்களின் வாழ்வுரிமைக்காகக் களம் பல கண்ட நாயகர் அண்ணா அவர்களின் நினைவிடம் நோக்கித் தொழுது;

தமிழகம் - சமூக நீதியின் தாயகம் என்ற தனிச் சிறப்புத் தகுதியை உருவாக்கி, திராவிட மாணவர்கள் கல்வி பயின்று, சமூக விழிப்பும் எழுச்சியும் பெறத் தளராது பாடுபட்ட நீதிக் கட்சியின் முன்னொடிகளான டாக்டர் நடேசனார், சர்.பி.டி.தியாகராயர், டாக்டர் டி.எம்.நாயர் ஆகிய பெருமக்களைத் திராவிட இயக்கம் நூற்றாண்டு கண்டுள்ள இந்த வேளையில் ஆழந்த நன்றியுணர்வோடு நினைவுகூர்ந்து;



சுயமரியாதை – பகுத்தறிவு – மூட நம்பிக்கை மறுப்பு – இன உணர்வு ஆகிய இலட்சிய முழுக்கங்களோடு தமிழ் இனத்தைத் தட்டியெழுப்பி; யாருக்கும் அடிமையாகாமலும், எவரையும் அடிமைப்படுத்தாமலும், தனி வழியில் தலை நிமிர்ந்து நடைபோடச் செய்த ஈரோட்டு இமயம்; நமது ஊனோடும் உயிரோடும் இரண்டறக் கலந்து என்றென்றும் நமக்கு எழுச்சியுட்டி வரும் தந்தை பெரியார் அவர்களை மனத்திற்கொண்டு;


2016 ஆம் ஆண்டு மே திங்களில் நடைபெறும், தமிழகத்தின் பதினெண்தாம் சட்டப் பேரவைத் தேர்தலையொட்டி – திராவிட முன்னேற்றக் கழகத்தின் தேர்தல் அறிக்கையையக்கள் முன் வைப்பதில் பூரிப்பும், பெருமையும் அடைகிறேன்.

பெரும் பின்னடைவிலிருந்து தமிழகத்தை மீட்டுத் தொழில் வளர்ச்சி, பொருளாதார மேம்பாடு, உற்பத்திப் பெருக்கம், உள்கட்டமைப்பு வசதிகள், சமூக நலன், வேளாண் உற்பத்திப் பெருக்கம் ஆகியவற்றில் தமிழகத்தை மீண்டும் முன்னேற்றப் பாதையில் கொண்டு செல்ல திராவிட முன்னேற்றக் கழகத்தால் மட்டுமே இயலும் என்பதற்கு அதன் கடந்த காலச் சாதனைச் சரித்திரங்கள் சான்று பகரும்.

நகர்ப் புறங்கள் மட்டுமின்றி, கிராமப்புறப் பொருளாதாரத்தையும் மேம்படுத்தும் வகையில், உகந்த திட்டங்கள் ஒருங்கிணைக்கப்பட்டு செயல்படுத்தப்பட்டால்தான் ஓட்டுமொத்த வளர்ச்சியையும் உறுதி செய்ய முடியும் என்ற நோக்கத்தோடு தி.மு.கழகத்தின் இந்தத் தேர்தல் அறிக்கை தயாரிக்கப்பட்டுள்ளது.

கிராமப்புறப் பொருளாதார வளர்ச்சியை உறுதி செய்திட வேளாண்மை, கிராம மக்களின் நல்வாழ்வு, கிராமக் கைத்தொழில் வளர்ச்சி, கிராமங்களிலேயே அடிப்படைக் கல்வி பெறும் வசதி, கிராமப்புற உள்கட்டமைப்பு வசதிகள் ஆகியவற்றில் அதிக கவனம் செலுத்த வேண்டும்.

அந்த வகையில், வேளாண் விளைபொருள்கள், கிராமங்களில் உற்பத்தி செய்யப்படும் கைவினைப் பொருள்கள், கைத்தறித் துணி வகைகள், காய்களி




உள்ளிட்ட தோட்டக்கலை விளைபொருள்கள் ஆகியவற்றிற்குக் கட்டுப்படியாகக் கூடிய, உரிய நியாயமான விலை கிடைக்கக் கூடிய வகையில் சந்தைப்படுத்துதல், நீர் மேலாண்மை, பாசன வசதிகளைப் பெருக்கிப் பராமரித்தல், விவசாயிகள் எளிமையான முறையில் கடன் வசதி பெறுவதற்கு வழிவகை செய்தல் போன்றவற்றிற்கு மிகுந்த முக்கியத்துவமும், முன்னுரிமையும் அளித்து இந்தத் தேர்தல் அறிக்கை உருவாக்கப்பட்டுள்ளது.

இதுவரை இல்லாத புதுமையாக, மாவட்டந்தோறும் செயல்படுத்தக் கருதியுள்ள திட்டப் பணிகளும் பட்டியலிடப்பட்டு இணைக்கப்பட்டுள்ளது.

கடந்த 2000 ஆம் ஆண்டில், உலகின் மிகப்பெரிய அமைப்பான ஐக்கிய நாடுகள் அவையின் உறுப்பு நாடுகளாக விளங்கிய 189 நாடுகளும் இணைந்து, உலக மக்களின் ஒட்டுமொத்த நலன் கருதி, ஒரு மனதாக ஏற்றுக் கொண்ட திட்டம் தான், ‘புத்தாயிரமாண்டு வளர்ச்சி இலக்குகள்’ (Millennium Development Goals) என்ற திட்டம். இந்தத் திட்டத்தின்படி வறுமை ஒழிப்பு, அனைவருக்குமான கல்வி, ஆண் – பெண் சமத்துவம், சிகிச்சை மரணத்தைக் கட்டுப்படுத்துதல், தாய்மார்கள் உடல் நலன், உயிர்க் கொல்லி நோய்களைக் கட்டுப்படுத்துதல், சுற்றுச் சூழல் பாதுகாப்பு, வளர்ச்சிப் பணிகளில் உலகளாவிய ஒத்துழைப்பு ஆகிய எட்டு இலக்குகள் நிர்ணயிக்கப்பட்டன. இந்த எட்டு இலக்குகளையும் 2015 ஆம் ஆண்டுக்குள் அடைய வேண்டும் என்று காலவரையறை நிர்ணயிக்கப்பட்டிருந்த நிலையில், பல நாடுகளில் இந்த அனைத்து இலக்குகளும் எட்டப்படாத காரணத்தால், ஐக்கிய நாடுகளைவ மீண்டும் 2030 ஆம் ஆண்டிற்குள் அடையக்கூடிய நீட்த்த வளர்ச்சிக்கான உலகளாவிய இலக்குகள் (Sustainable Development Goals) என்ற தலைப்பில் புதிய திட்டத்தை 2015 ஆம் ஆண்டில் வெளியிட்டது.

1. வறுமை ஒழிப்பு (*No Poverty*)
2. பசிநீக்கம் (*Zero Hunger*)
3. நோயற்றநல வாழ்வு (*Good Health and Well Being*)
4. தரமான கல்வி (*Quality Education*)




5. பாலியல் சமத்துவம் (*Gender Equality*)
6. நல்ல குடிநீரும் சுகாதார வசதியும் (*Clean Water and Sanitation*)
7. மலிவான தூய எரிசக்தி (*Affordable and Clean Energy*)
8. கெளரவமான வேலை வாய்ப்பு மற்றும் பொருளாதார வளர்ச்சி (*Decent Work and Economic Growth*)
9. தொழில், புதிய கண்டுபிடிப்புகள் மற்றும் அடிப்படைக் கட்டமைப்புகள் (*Industry, Innovation and Infrastructure*)
10. ஏற்றத் தாழ்வுகளைக் கட்டுப்படுத்துதல் (*Reduced Inequalities*)
11. நீடுத்து நிலைத்திருக்கும் நகரங்களும் சமூக அமைப்புகளும் (*Sustainable Cities and Communities*)
12. பொறுப்புணர்வு மிக்க உற்பத்தியும் நுகர்வும் (*Responsible Consumption and Production*)
13. தட்ப வெப்பநிலை செயல்பாடுகள் (*Climate Action*)
14. நீர் வாழ் உயிரினங்கள் (*Life Below Water*)
15. தரை மேல் வாழும் உயிரினங்கள் (*Life on Land*)
16. அமைதி, நீதி மற்றும் வலிமையிக்க நிறுவனங்கள் (*Peace, Justice and Strong Institutions*)
17. இலக்குகளை எய்திட இணைந்து பணியாற்றுதல் (*Partnerships for the Goals*)

- ஆகியவற்றை 2030ஆம் ஆண்டுக்குள் அடைவது என்ற கால நிர்ணயத்தோடு ஐக்கியநாடுகள் மன்றம் அறிவித்திருந்தது.

மேற்குறிப்பிட்ட பல இலக்குகளை அடைவதற்கான திட்டங்களையும், சட்டங்களையும் ஐக்கிய நாடுகள் அவை அறிவிப்பதற்கு முன்னதாகவே, 1967 தொடங்கி, தி.மு.கமுகம் ஆட்சிப் பொறுப்பேற்றிருந்த காலங்களிலேல்லாம், நிறைவேற்றி வந்துள்ளது என்பதைப் பெருமையுடன் குறிப்பிட விரும்புகிறேன்.

அமைப்புசாரா தொழிலாளர்கள் மட்டுமின்றி, புறக்கணிக்கப்பட்ட பிரிவினரான மாற்றுத் திறனாளிகள், திருநங்கையர், நரிக்குறவர்கள் ஆகியோரின் முன்னேற்றங்களையும் கருத்தில் கொண்டு உருவாக்கப்பட்ட நல




வாரியங்கள், பள்ளிச் சிறுவர்களுக்காக மதிய உணவுத் திட்டத்தில் புரதச் சத்து நிறைந்த முட்டை வழங்குதல், பரம்பரைச் சொத்தில் பெண்களுக்குச் சம உரிமைச் சட்டம், மகளிர் சுய உதவிக் குழுக்கள், முதியோர், கணவரால் கைவிடப்பட்டோர், கைம்பெண்கள் ஆகியவர்களுக்கான மாத ஒய்வுதியம், பேறுகாலத்தில் பெண்களுக்கு ஆறு மாத காலத்துக்கு மாதம் ஆயிரம் ரூபாய் நிதி உதவி, மனிதக் கழிவை மனிதனே அள்ளிச் சுமக்கும் இழிவை நீக்கும் திட்டம், சிறுபான்மையினருக்கான இடைதுக்கீடு, அனைத்துச் சாதியினரும் அரச்சகராகும் சட்டம், சமச்சீர் கல்வி முறை, சீரான தொழில் வளர்ச்சி, உள்கட்டமைப்பு வசதிகளில் வளர்ச்சி, சட்டம் ஒழுங்கு பராமரிப்பு, சமூக சமத்துவத்தை உறுதி செய்யக்கூடிய இடைதுக்கீடு, பெரியார் நினைவு சமத்துவபுரங்கள் போன்ற எண்ணற்ற எடுத்துக்காட்டுகளைப் பட்டியலிடலாம்.

தி.மு.கழுகப் பொருளாளர் தளபதி மு.க.ஸ்டாலின் மேற்கொண்ட, 'நமக்கு நாமே' பயணத்தின் போது பல்வேறு அமைப்புகளைச் சார்ந்தவர்கள், பொதுமக்கள் எனப் பல இலட்சக்கணக்கானவர்களைச் சந்தித்தார். அந்தச் சந்திப்புகளின் போது அவரிடம், நம்பிக்கையோடு தமிழக மக்கள் தந்த கோரிக்கைகளை எல்லாம் ஏற்றுக் கொண்டு, அவற்றைச் செயல்படுத்துவோம் என்று உறுதியும் அளித்தார். அவ்வாறு, பொதுமக்கள் அவரிடம் வழங்கிய ஏற்ததாழ 4.5 இலட்சம் கோரிக்கை மனுக்களையும், தி.மு.கழுகத் தேர்தல் அறிக்கை தயாரிக்கும் குழுவினர் மாவட்ட வாரியாகப் பயணம் செய்து, பொதுமக்களையும், பல்வேறு அமைப்புகளின் பிரதிநிதிகளையும் சந்தித்துக் கலந்தாலோசனை செய்தபோது, அவர்கள் அளித்த கோரிக்கை மனுக்களையும் பெற்றுக் கொண்டு, அவை அனைத்தையும் பரிசீலித்து, அவற்றைச் செயல்படுத்தும் வகையில் கழுகப் பொதுச் செயலாளர் மற்றும் பொருளாளர் ஆகியோரின் ஆலோசனைகளையும் ஏற்று - தமிழக மக்களின் வாழ்வை வளப்படுத்தவும், தமிழகத்தை அனைத்து வகையிலும் முன்னேற்றம் காணச் செய்திடவும் வழிவகுக்கும் நோக்கில் உருவாக்கப்பட்டுள்ள இந்தத் தேர்தல் அறிக்கையைத் தமிழக மக்கள் முன் மகிழ்ச்சியுடன் வைக்கிறேன்.

சென்னை-600 018  
10.4 .2016

அன்புள்ள,  
  
(மு.கருணாநிதி)  
தலைவர், தி.மு.க.



## மாநில சுயாட்சி

1. பேரவீரன் அண்ணா அவர்களின் விருப்பத்தை நிறைவேற்றும் வகையில் மத்திய - மாநில உறவுகளை ஆராய்வதற்காக இந்தியாவிலேயே முதல் முறையாக, 1969 ஆம் ஆண்டில் நீதிபதி இராசமன்னார் தலைமையில் நீதிபதி சந்திரா ரெட்டி, டாக்டர் இலட்சுமணசாமி முதலியார் ஆகியோரை உறுப்பினர்களாகக் கொண்ட ஒரு வல்லுநர் குழுவைத் தி.மு.கமுக அரசு அமைத்தது. 1983 ஆம் ஆண்டு மத்திய அரசு, மத்திய - மாநில உறவுகள் குறித்துப் பரிசீலனை செய்ய நீதிபதி சர்க்காரியா தலைமையில் ஒரு குழுவை அமைத்தது. மீண்டும், 2000 ஆம் ஆண்டு நீதிபதி வெங்கடாசலம்யா தலைமையில் ஒரு குழுவை அமைத்தது. அதன் தொடர்ச்சியாக 2004 ஆம் ஆண்டு மத்தியில் ஐக்கிய முற்போக்குக் கூட்டணி ஆட்சி அமைந்த போது, மாநிலங்கள் அதிக அதிகாரங்கள் பெறுவதற்குரிய நடவடிக்கைகளை மத்திய அரசு எடுக்க வேண்டுமென்று தி.மு.க வலியுறுத்தியதன் காரணமாக, 2007 இல் மத்திய - மாநில அரசுகளின் உறவுகளைச் சீரமைப்பதற்காக நீதிபதி எம்.எம்.பூஞ்சி தலைமையில் மத்திய அரசு ஓர் ஆணையத்தை நியமித்தது. அப்போது திராவிட முன்னேற்றக் கழக அரசு வல்லுநர் குழு அமைத்து, அவ்வாணையத்திற்கு உரிய பதில்களையும், பரிந்துரைகளையும் அனுப்பியது.

மாநில சுயாட்சி மற்றும் மாநில உறவுகள் குறித்து மேற்குறிப்பிடப்பட்டுள்ள நான்கு குழுக்களின் பரிந்துரைகளையும் முழுமையான விவாதங்களுக்கு உட்படுத்தி மாநிலங்கள் சுயாட்சி பெறுவதற்கேற்ற வண்ணம், அரசுமைப்புச் சட்டத்தைத் திருத்துவதற்கான நடவடிக்கைகளை மத்திய அரசு முழு எடுபாட்டோடு மேற்கொள்ள வேண்டும் என்று தி.மு.கமுகம் தொடர்ந்து வலியுறுத்திவருகிறது.

## மொழிக் கொள்கை (Language Policy) தமிழ் ஆட்சி மொழி (Tamil as an Official Language)


2. நம் தாய் மொழியாம் தமிழ் மொழியைக் காத்திடவும், இந்தித் தினீப்பை எதிர்த்திடவும் ஈட்டி முனையாகச் செயல்படுகின்ற திராவிட முன்னேற்றக் கழகம், அதற்காக எண்ணிலடங்கா இழப்புகளை ஏற்றுக் கொண்டுள்ளதோடு தொடர்ந்து அவ்வழியில் பணியாற்றிடவும் உறுதி பூண்டுள்ளது.



இந்தி பேசாத் மக்கள் விரும்புகின்ற காலம் வரை, மத்திய ஆட்சி மொழியாக ஆங்கிலமே நீடிக்கும் என்றும், பிறமொழி பேசும் மக்கள்மீது இந்தி திணிக்கப்படமாட்டாது என்றும் பிரதமர் பண்டித நேரு அவர்கள் வழங்கிய வாக்குறுதி எப்பொழுதும் காப்பாற்றப்பட வேண்டும் என்பதைத் திராவிட முன்னேற்றக் கழகம் தொடர்ந்து வலியுறுத்தி வருகிறது. 2004 ஆம் ஆண்டு நாடாளுமன்றக் கூட்டுக் கூட்டத்தில் உரையாற்றிய குடியரசுத் தலைவர் டாக்டர் ஏ.பி.ஜே.அப்துல் கலாம் அவர்கள், தமது உரையில் மாநிலங்களில் ஆட்சி மொழிகளாக உள்ள இந்திய மொழிகள் அனைத்தும் (Official Languages of all the States) மத்திய அரசின் ஆட்சி மொழிகளாக ஆக்கப்படுவது குறித்து ஆய்வு மேற்கொள்ளப்படும் என்று குறிப்பிட்டிருந்தார். எனினும், இதுவரை மத்திய அரசு அனைத்து இந்திய மொழிகளையும் ஆட்சி மொழி களாக ஆக்குவதற்கான எத்தனையும் முயற்சி செய்யும் மேற்கொள்ளவில்லை. குடியரசுத் தலைவர் உரையில் அன்று அறிவிக்கப்பட்டதற்கேற்ப மாநிலங்களில் ஆட்சி மொழிகளாக உள்ள மொழிகள் அனைத்தும் (Official Languages of all the States) மத்திய அரசின் ஆட்சி மொழிகளாக ஆக்கப்படுவதற்குரிய வகையில், ஆட்சி மொழிச் சட்டத்தில் உரிய திருத்தத்தை மத்திய அரசு கொண்டுவர திராவிட முன்னேற்றக் கழகம் தொடர்ந்து வலியுறுத்தும்.

அதனடிப்படையில், திராவிட மொழிக் குடும்பத்தின் மூத்த மொழியான, இலக்கியப் பண்பாட்டு வளம் நிறைந்த தமிழ்மொழியை மத்திய ஆட்சி மொழிகளில் ஒன்றாக ஆக்க வேண்டுமென்று, 1996 ஆம் ஆண்டு திருச்சியில் நடைபெற்ற திராவிட முன்னேற்றக் கழக மாநில மாநாட்டில் நிறைவேற்றப்பட்ட தீர்மானத்தை நடைமுறைப்படுத்த வேண்டுமெனத் திராவிட முன்னேற்றக் கழகம் மத்திய அரசைத் தொடர்ந்து வலியுறுத்தும்.

அதுவரை மத்திய அரசுப் பணிகளுக்கும், மத்திய பணியாளர் தோர்வு வாரியம் உள்ளிட்ட அனைத்துத் துறைகளிலும் நடைபெறும் பணியாளர்



தேர்வுகளுக்கும், அந்தந்த மாநிலங்களில் ஆட்சி மொழிகளாக உள்ள மொழிகளையும், இணைத்து எழுத்துத் தேர்வு மற்றும் நேர்முகத் தேர்வுகளை நடத்த வேண்டும் எனவும் தி.மு.கமுகம் வலியுறுத்தும்.


### மத்திய அரசு அலுவலகங்களில் தமிழ் ஆட்சி மொழி

3. செம்மொழியான நமது தாய்மொழித் தமிழ், தமிழகத்தில் உள்ள மத்திய அரசு அலுவலகங்களில் இணை ஆட்சி மொழியாக (Co-official Language) பிரகடனப்படுத்தப்பட்டு, தமிழகத்தில் உள்ள மத்திய அரசு அலுவலகங்கள், நிறுவனங்கள், தேசியமயமாக்கப்பட்ட வங்கிகள் ஆகியவை அனைத்தும் தமிழிலும் செயல்பட வேண்டுமென்றும், இதற்காக இந்திய அரசியலமைப்புச் சட்டம் 343 ஆவது பிரிவில் உரிய சட்ட திருத்தம் கொண்டுவர வேண்டுமென்றும் மத்திய அரசைத் திராவிட முன்னேற்றக் கழகம் தொடர்ந்து வலியுறுத்தும்.

### உயர் நீதிமன்ற வழக்காடு மொழியாகத் தமிழ்

4. மாண்புமிகு உச்ச நீதிமன்றத்தின் (Supreme Court) பணிகளைப் பரவலாக்கிடும் நோக்கத்துடன் மேல்முறையீட்டு நீதிமன்றங்களை (Court of appeal) நான்கு மண்டலங்களில் அமைத்திட வேண்டுமெனச் சட்ட வல்லுநர்கள் வலியுறுத்தி வந்த, அக்கோரிக்கை தற்போது உச்சமன்றத்தின் அரசியலமைப்புச் சாசன அமர்வு (Constitutional Bench) விசாரணைக்கு அனுப்பப்பட்டுள்ளது. தி.மு.கமுகம், அத்தகைய மேல்முறையீட்டு நீதிமன்றங்களை உடனடியாக அமைத்திட வழிவகை செய்யுமாறு மத்திய அரசை வலியுறுத்தும். மேலும், தெற்கு மண்டலத்திற்கான மேல்முறையீட்டு நீதிமன்றத்தைத் தமிழகத்தில் அமைக்குமாறும் வலியுறுத்தும்.

இந்திய ஆட்சி மொழிச் சட்டம் 1963 பிரிவு -7 ன்படி, “இந்தி அல்லது மாநிலங்களின் ஆட்சி மொழிகள் மாநில உயர் நீதிமன்றத்தின் தீர்ப்புகளில் மற்றும் உத்தரவுகளில் பயன்படுத்தப்படலாம்” என்று தெளிவாகக் குறிப்பிடப்பட்டுள்ளது. இந்தப் பயன்பாட்டிற்குச் சட்டமன்றத்தில் ஒரு தீர்மானம்




நிறைவேற்றி, அதனை ஆளுநர் பரிந்துரையுடன் குடியரசுத் தலைவருக்கு அனுப்பினால், அவர் அதனையேற்று உத்தரவு பிறப்பிக்க வேண்டும் என்றும் இந்திய ஆட்சி மொழிச் சட்டம் கூறுகிறது.

அதன் அடிப்படையில், தி.மு.கழக ஆட்சி காலத்தில் தமிழகச் சட்டப் பேரவையில் 6–12–2006 அன்று தமிழை உயர்நீதிமன்ற மொழியாக்கிட வேண்டுமென்ற ஒரு தீர்மானத்தை நிறைவேற்றி, அதனைச் சென்னை உயர்நீதிமன்றத் தலைமை நீதிபதி, மற்றும் ஆளுநர் ஆகியோரின் பரிந்துரையுடன் மத்திய அரசுக்கு 11–2–2007 அன்று அனுப்பி வைக்கப்பட்டது. ஆனால், இதுவரை மத்திய அரசு எவ்வித முடிவும் எடுக்கவில்லை. எனவே, தமிழகச் சட்டப் பேரவையில் நிறைவேற்றப்பட்ட தீர்மானத்தின் அடிப்படையில், தமிழை, சென்னை உயர்நீதிமன்றத்தின் வழக்கு மொழியாக ஏற்க வேண்டுமென்று தி.மு.கழகம் மத்திய அரசைத் தொடர்ந்து வலியுறுத்தும்.

### **செம்மொழி**


5. 2004 ஆம் ஆண்டில் ஐக்கிய முற்போக்குக் கூட்டணி ஆட்சி அமைந்த நேரத்தில், நாம் மேற்கொண்ட தொடர் முயற்சியின் காரணமாக, மத்திய அரசு தமிழ் மொழியைச் 'செம்மொழி' என்று அறிவித்ததன் மூலம், தமிழ்நாட்களின் நூறாண்டு கால வேண்டுகோள் நிறைவேறியது. செம்மொழித் தமிழக்குப் பெருமை சேர்க்கும் வகையில் உலகெங்கிலும் உள்ள தமிழ்நாட்களை அழைத்து உலகத் தமிழ்ச் செம்மொழி மாநாடு மிகச் சிறப்பாக நடைபெற நடவடிக்கைள் மேற்கொண்டோம். செம்மொழித் தமிழக்கு மேலும் சிறப்பு சேர்க்கும் வகையில் உலகப் பொதுமறையான திருக்குறளைத் தேசிய நூலாக அறிவிக்க வேண்டும் என்று மத்திய அரசைத் தி.மு.கழகம் வலியுறுத்தும்.
6. உலகெங்கிலும் உள்ள அனைத்துப் பல்கலைக்கழகங்களிலும் தமிழ் இருக்கைகள் அமைக்க நடவடிக்கைகள் மேற்கொள்ளப்படும்.
7. தி.மு.கழக ஆட்சிக் காலத்தில் செம்மொழித் தமிழ் ஆய்வு நிறுவனத்திற்காகக் கட்டடம் கட்டுவதற்குச் சென்னையில் 17 ஏக்கர் நிலம் ஒதுக்கீடு செய்யப்பட்டு



தற்போதைய ஆட்சியினரால் கிடப்பில் போடப்பட்டுள்ளது. இத்திட்டத்தினை நிறைவேற்றி மத்திய செம்மொழித் தமிழ் ஆய்வு மத்திய நிறுவனத்திற்கெனப் புதிய கட்டடம் கட்டப்படும்.

8. உலகத் தமிழ்ச் செம்மொழி மாநாடு நடைபெற்ற கோவை மாநகரில் சென்னையில் உள்ளது போல் செம்மொழிப் பூங்கா அமைக்கப்படும்.
9. தமிழ், செம்மொழியாக ஏற்றுக் கொள்ளப்பட்டதின் அடையாளமாகத் தி.மு.கமுக ஆட்சி காலத்தில் சென்னை அண்ணா மேம்பாலம் அருகே, ஒரு மிகப் பெரிய பூங்காவை உருவாக்கி அதற்கு, 'செம்மொழிப் பூங்கா' என்று பெயர் சூட்டப்பட்டது. பொதுமக்கள் பலரும் மாலை நேரங்களில் அந்தப் பூங்காவிற்குச் சென்று மகிழ்ச்சியோடு நேரத்தைக் கழித்தனர். ஆனால், அதி.மு.க அரசு காழ்ப்புணர்ச்சி காரணமாகச் செம்மொழிப் பூங்கா என்ற பெயரையே மறைத்துவிட்டது. அந்தப் பூங்காவைப் பராமரிப்பு இல்லாமல் புறக்கணித்து விட்டது. தி.மு.கமுக ஆட்சி அமைந்ததும் அந்தப் பூங்கா மீண்டும் சீர் செய்யப்பட்டு மக்களின் பயன்பாட்டுக்குத் திறந்து விடப்படும்.
10. உலகப் புகழ் பெற்ற பிற மொழி நூல்கள் தமிழில் மொழி பெயர்க்கப்பட்டு அச்சிட்டு வெளியிடப்படும். இதைப் போலவே மிகச்சிறந்த தமிழ் நூல்கள் உலக மொழிகளில் மொழி பெயர்க்கப்பட்டு வெளியிடப்பட்டு தமிழ், தமிழர்களின் பெருமை உலக அளவில் பெருகிப் பரவிட அச்ச மற்றும் இணையதள வசதிகளைப் பயன்படுத்தி ஆவன செய்யப்படும்.
11. இலங்கையில் நடைபெற்ற மனித உரிமை மீறல்கள், போர்க் குற்றங்கள், இனப் படுகொலை ஆகியவை குறித்துச் சுதந்திரமானதும், நம்பகத் தன்மை வாய்ந்ததுமான சர்வதேச விசாரணையை மேற்கொள்ள இந்திய அரசு உலக நாடுகளை வலியுறுத்திச் செயல்படுத்த வேண்டுமென மத்திய அரசைத் தி.மு.கமுகம் தொடர்ந்து வலியுறுத்தும்.

### **ஸமுத் தமிழர் நல்வாழ்வு**




12. இலங்கையின் வடக்கு, கிழக்கு மாகாணங்களில் முழுவதும் நீர்த்துப்போன அரசியல் அதிகாரப் பங்கீடுகளே அனுமதிக்கப்பட்டுள்ளன. அங்குள்ள தமிழர்களின் விருப்பத்திற்கேற்றவாறு நிரந்தரமான அரசியல் தீர்வு அமைய இலங்கையில் உள்ள தமிழர்கள் மற்றும் புலம் பெயர்ந்த ஈழத் தமிழர்களிடையே ஐ.நா. சபையின் மேற்பார்வையில், “பொது வாக்கெடுப்பு” நடத்தவும், இலங்கையில் புதிதாக உருவாக உள்ள அரசியல் அமைப்புச் சட்டத்தில் முழுமையான அதிகாரங்கள் தமிழர்களுக்குக் கிடைத்திடும் வகையில் சட்டப் பிரிவுகளை உருவாக்கவும் இலங்கை அரசை நிர்ப்பந்திக்க வேண்டுமென மத்திய அரசைத் தி.மு.கழகம் தொடர்ந்து வலியுறுத்தும்.

### **மதுவிலக்கு**

13. தமிழ்நாட்டில் மதுவிலக்கை அமல்படுத்த சட்டம் இயற்றப்படும். மதுவிலக்கை அமல்படுத்தும் நடைமுறையை மேற்கொள்வதால் அரசுக்கு ஏற்படும் வருவாய் இழப்பை ஈடு செய்ய உரிய திட்டங்கள் செயல்படுத்தப்படும்.
14. தமிழ்நாடு மாநில விற்பனைக் கழகம் (TASMAC) கலைக்கப்பட்டு, இந்த விற்பனைக் கழகத்தின் மூலம் தற்போது செய்யப்பட்டுவரும் மதுபான விற்பனை முற்றிலும் நிறுத்தப்படும். தமிழ்நாடு மாநில ஒருங்கிணைந்த ஒழுங்குமுறை விற்பனை வாரியம் (TAMILNADU INTEGRATED REGULATED MARKETING CORPORATION) புதிதாக உருவாக்கப்படும். ஏற்கனவே, டாஸ்மாக் நிறுவனத்தில் பணியாற்றிய பணியாளர்கள் புதிய நிறுவனத்தில் தங்கள் பதவி மூப்பினை இழக்காமல், பணியாற்ற வழிவகை செய்யப்படும்.

மதுபான விற்பனை செய்வதிலிருந்து அரசு முற்றிலும் விலகி, புதிதாக அமைக்கப்படும் வாரியத்தின் மூலம், மாவட்டங்கள் தோறும் ஏற்கனவே, கழக ஆட்சி காலங்களில் உருவாக்கப்பட்ட, காய்கறிகளை மட்டும் விற்பதற்கான உழவர் சந்தையைப் போல், புதிய விரிவுபடுத்தப்பட்ட சந்தைகள் உருவாக்கப்பட்டு, நெல், வாழை, மஞ்சள், கடலை, மிளகாய், பயறு வகைகள்,




வேளாண் விளை பொருள்கள், கைத்தறித் துணிகள், கைவினைப் பொருள்கள் முதலிய கிராம உற்பத்திப் பொருள்களைப் பொது மக்களுக்கு நேரடியாக விற்பனை செய்ய நடவடிக்கைகள் மேற்கொள்ளப்படும்.

15. மதுவுக்கு அடிமையானவர்கள் மது பழக்கத்திலிருந்து விடுபடுவதற்கு உரிய நடவடிக்கைகளை மேற்கொள்வதற்காக மக்கள் நல்வாழ்வுத் துறையின்கீழ் ஓர் அமைப்பு உருவாக்கப்பட்டு; அதன் மூலம் மாவட்டங்கள் தோறும் மறுவாழ்வு மையங்கள் (De Addiction Centres) அமைத்து; மது பழக்கத்திற்கு ஆளானவர்களுக்கு உரிய மனநலப் பயிற்சியும் சிகிச்சைகளும் வழங்கப்படும்.


### **நிர்வாகச் சீர்திருத்தம்**

16. முதலமைச்சர் மற்றும் அமைச்சர்கள், மக்கள் பிரதிநிதிகள், அரசு ஊழியர்கள் ஆகியோர் மீது கூறப்படும் புகார்கள் பற்றி விசாரிப்பதற்காக, தமிழ்நாட்டில் தி.மு.கமுக ஆட்சி காலத்தில், 1973 ஆம் ஆண்டில், பொது ஊழியர் (குற்ற நடவடிக்கை) சட்டம் கொண்டு வரப்பட்டது. ஆனால், 1977 ஆம் ஆண்டில் அ.தி.மு.க அரசு பதவிக்கு வந்தவுடன் அந்தச் சட்டத்தை ரத்து செய்து விட்டது. மீண்டும் தி.மு.கமுகம் ஆட்சிக்கு வந்ததும், முதலமைச்சர், அமைச்சர்கள் மற்றும் மக்கள் பிரதிநிதிகள், அரசு ஊழியர்கள் ஆகியோர் மீதான குற்றச்சாட்டுகளை விசாரிக்க லோக் ஆயுக்தா சட்ட (LOK AYUKTA) அமைப்பு உருவாக்கப்படும்.
17. பொது மக்களுக்கு அரசிடமிருந்து கிடைக்க வேண்டிய சாதிச் சான்றிதழ், பிறப்பு, இறப்புச் சான்றிதழ், வருவாய்ச் சான்றிதழ், இருப்பிடச் சான்றிதழ், ஒய்வுதியப் பலன்கள், பொது விநியோகத் திட்டங்கள் மற்றும் அரசின் நலத் திட்டங்கள் ஆகியவை முறையாகக் கிடைப்பதை உறுதி செய்யும் வகையில் சேவை உரிமைச் சட்டம் (Right to Services Act) நிறைவேற்றப்படும்.
18. அ.தி.மு.க அரசின் மோசமான நிதி நிர்வாகத்தின் விளைவாக, மிகப் பெரிய அளவில் தமிழக அரசுக்குக் கடன் குமை ஏற்பட்டு, ஏறத்தாழ 4 இலட்சம் கோடி



ரூபாய் கடனில் தமிழகம் சிக்கித் தவிக்கிறது. அரசுக்கு முறையாக வந்துசேர வேண்டிய வரி வருவாயில் பல வகையிலும் இழப்பு ஏற்படுகிறது. இந்த நிலையை மாற்றி வரி வருவாய் முழுமையாக அரசுக் கருதுலத்திற்குச் சென்றிடவும், தற்போதைய அரசின் தேவையற்ற செலவுகளால் ஏற்படும் நிதி இழப்பைத் தடுத்திடவும், அரசின் திட்டங்கள் உரிய காலவரையறைக்குள் முழுமையாக நிறைவேற்றப்படுவதைக் கண்காணிக்கவும், முதலமைச்சருக்கு நேரடியாகத் தகவல் தெரிவிக்கின்ற தனி அதிகாரம் பெற்ற பொருளாதார நிபுணர்கள் கொண்ட குழு ஒன்று அமைக்கப்படும்.

19. மேலாண்மை நுட்பமும், முறைகளும் (Management Techniques and Methods) வளர்ந்து வரும் சூழ்நிலையில் ஊழலற்ற, ஓளிவு மறைவற்ற, வெளிப்படையான நிர்வாகத்தை அளிப்பதற்குப் பல்துறை சார்ந்த வல்லுநர்களைக் கொண்ட நிர்வாகச் சீர்திருத்தக் குழுவினை அமைத்து, ஆறு மாதங்களுக்குள் அறிக்கையைப் பெற்று, சீர்திருத்த நடவடிக்கைகள் மேற்கொள்ளப்படும்.
20. மத்தியத் திட்டக்குழு இப்போது நடைமுறையில் இல்லை. பன்னிரண்டாவது ஐந்தாண்டுத் திட்டங்களும் முடிந்த பின்பு, மேற்கொண்டு ஐந்தாண்டுத் திட்டங்கள் எதும் இல்லாத சூழலில் மாநிலத் திட்டக் குழுவின் தேவை கேள்விக் குறியாகிறது. ஆகவே, மாநிலப் பொருளாதார வளர்ச்சியைக் கண்காணிக்கவும் தொடர்ந்து திட்டமிடவும், தமிழகத்தின் தொழில் வளர்ச்சியை மேம்படுத்திப் பொருளாதார முன்னேற்றத்தை விரைந்து அடையவும், கிராமப் பொருளாதார வளர்ச்சிக்கும், நகர்ப்புறப் பொருளாதார வளர்ச்சிக்கும் ஏற்ற திட்டங்களை உருவாக்க வும், தொழில் முனைவோருக்கான ஒற்றைச் சாளரமாகச் செயல்படவும், முதலீட்டாளர்களின் நீண்ட கால நன்பர்களாகச் செயல்படவும் அரசுக்கு உதவிட, நிதி, தொழிலாளர் நலச்சட்டங்கள், வரி விதிப்பு முறைகள் மற்றும் தொழில்துறை ஆகியவற்றில் அனுபவம் நிறைந்த அரசியல் சாராத தலைவர் மற்றும் உறுப்பினர்களைக்




கொண்ட “மாநிலப் பொருளாதார வளர்ச்சி வாரியம்” (State Economic Development Board) உருவாக்கப்படும். அந்திய நேரடி முதலீட்டுக்கான தூதுவர்களாக மட்டுமின்றி, கிராமப் பொருளாதார முன்னேற்றத்திற்கேற்ற திட்டங்களை உருவாக்கி, தமிழகம் முழுவதிலும், சீரான பொருளாதார வளர்ச்சியை உறுதி செய்வதுதான் இந்த அமைப்பின் பணியாக இருக்கும். இந்த அமைப்பு துறைதோறும் நிறைவேற்றப்பட வேண்டிய திட்டங்களை வசூத்தும், அத்திட்டங்களுக்கான பொருளாதார அளவு கோல்களை நிர்ணயித்தும் உரிய அமைச்சகங்களுக்குப் பரிந்துரை செய்யும்.

21. ஒவ்வொரு துறைவாரியாகவும் திட்டக் குழுக்கள் அமைக்கப்பட்டுப் பொருளாதார வளர்ச்சிக் கழகத்தால் பரிந்துரைக்கப்பட்ட திட்டங்களைச் செயல்படுத்துவதற்குரிய நடவடிக்கைகளைச் சம்பந்தப்பட்ட துறைகள் மேற்கொள்ளும் வகையில் முயற்சிகள் எடுக்கப்படும்.
22. மக்கள்தொகை அடிப்படையிலும், சட்டப் பேரவைத் தொகுதிகளின் எண்ணிக்கை அடிப்படையிலும் தமிழகத்திலுள்ள வருவாய் மாவட்டங்களில் பெரிய மாவட்டங்களை நிர்வாக வசதிக்கென இரண்டாகப் பிரிப்பதற்கு நடவடிக்கைகள் எடுக்கப்படும்.

### **வேளாண்மை**

23. தென் இந்தியாவின் நெற்களஞ்சியம் என்று புகழுப் பெற்ற காவிரி டெல்டா பகுதியில், தற்போதைய அ.தி.மு.க அரசின் அலட்சியத்தால், கடந்த 5 ஆண்டு காலமாக இருபோக விளைச்சல் இல்லாமல் போனதோடு, ஊடு பயிர்கள் பயிரிட இயலாமலும் வேளாண்மை பெருமக்கள் பெரும் துன்பத்திற்கு ஆளாகியிருக்கிறார்கள். அது போலவே, பாசன ஆதாரங்களை முறையாகப் பராமரிக்கத் தவறிய அ.தி.மு.க அரசின் அக்கறையின்மையால், விவசாயிகள் தற்கொலைக்குத் தள்ளப்படுகின்ற அவல நிலையும் ஏற்பட்டுள்ளது. தமிழகத்தில் உள்ள பல இலட்சம் விவசாயிகளின் நலன் களைப் பாதுகாத்திடவும், வேளாண்மை உற்பத்தியைப் பெருக்கிடும் வகையிலும்,




சட்டப் பேரவையில் ஆண்டுதோறும் வேளாண்மைக்கென்று தனியாக நிதி நிலை அறிக்கை (Budget for Agriculture) தாக்கல் செய்ய நடவடிக்கை எடுக்கப்படும்.

24. வேளாண் பொருள்களைச் சந்தைப்படுத்துவதற்கான ஒரு புதிய கொள்கை உருவாக்கப்படும். இந்தக் கொள்கையின் அடிப்படையில் தமிழக வேளாண் உற்பத்திப் பொருள்களை இந்திய மற்றும் சர்வதேச அளவில் சந்தைப்படுத்துவதற்கான நடவடிக்கைகள் மேற்கொள்ளப்படும். வேளாண் பொருள் உற்பத்தியாளர்கள் இடைத்தரகார்கள் இன்றித் தாங்கள் உற்பத்தி செய்த பொருள்களைச் சந்தை விலைக்கு ஏற்ப விற்பனை செய்து பயன் பெறுவதற்கு உதவும் வகையில் உற்பத்தியாளரையும், வாங்குபவரையும் இணைப்பதற்கு அரசும், உற்பத்தியாளர்களும் இணைந்து நிர்வகிக்கும் “வேளாண் விளைபொருள் பரிவர்த்தனை அமைப்பு (Comprehensive Agriculture Produce Marketing Exchange)” உருவாக்கப்படும். இந்த அமைப்பின் மூலம் அன்றாடம் சந்தையின் விலை நிலவரங்களை விவசாயிகள் அறிந்து கொள்வதற்கு வாய்ப்பு ஏற்படும்.

இந்தக் கொள்கையைக் காலமாறுதலுக்கு ஏற்ப மேம்படுத்தவும், புதுப்பிக்கவும் ஏற்ற வகையில் “வேளாண் விளைபொருள் விற்பனை (ழழங்குமுறைச்) சட்டம் Agriculture Produce Marketing (Regulation) Act” ஒன்று உருவாக்கப்படும்.


25. சிறு, குறு விவசாயிகள் பெற்றுள்ள பயிர்க் கடன் முழுவதும் தள்ளுபடி செய்யப்படும்.
26. அ.தி.மு.க. அரசு நெல்லுக்குத் தற்போது குறைந்தபட்ச ஆதார விலை குவிண்டால் ஒன்றுக்கு 1520 ரூபாய் என நிர்ணயம் செய்துள்ளது. அதை தொடக்கத்தில் 2000 ரூபாய் என நிர்ணயித்து படிப்படியாக 2500 ரூபாய் வரை உயர்த்தித் தரப்படும்.



27. கரும்பு ஆண்டு 2015 – 2016 க்கு மத்திய அரசு டன் ஒன்றுக்கு 2300 ரூபாய் என நிர்ணயித்துள்ளது அ.தி.மு.க அரசு 550 ரூபாய் சேர்த்து டன் ஒன்றுக்கு 2850 ரூபாய் மட்டுமே வழங்கப்படும் என அறிவித்துள்ளது. இதனால் விவசாயிகள் பொதும் ஏமாற்றத்திற்கு ஆளாகியுள்ளனர் விவசாயிகளின் துயரங்களைப் போக்கும் வகையில் தி.மு.கமுக ஆட்சி அமைந்தவுடன், மத்திய அரசு டன் ஒன்றுக்கு நிர்ணயித்த 2300 ரூபாய் என்பது, வண்டிச் சத்தம் உட்பட 1200 ரூபாயைக் கூடுதலாகச் சேர்த்து மொத்தம் 3500 ரூபாய் என வழங்கப்படும்.


சர்க்கரை ஆலைகளுக்குக் கரும்பு விவசாயிகள் கரும்பு வழங்கிய நாளிலிருந்து மூன்று மாதங்களுக்குள் கரும்புக்குரிய முழுத் தொகையையும் வழங்கிட நடவடிக்கை எடுக்கப்படும். கரும்பு விவசாயிகள், ஆலை உரிமையாளர்கள் மற்றும் அரசு நிர்வாகிகள் இடம்பெறும் முத்தரப்புப் பேச்சு வார்த்தையைக் கடந்த ஐந்து ஆண்டுகளாகத் தமிழகத்தை ஆளும் அ.தி.மு.க அரசு நடத்தவில்லை. இதனால், கரும்பு விவசாயிகளுக்குச் சர்க்கரை ஆலை களிலிருந்து வர வேண்டிய நிலுவைத் தொகை இதுவரை கிடைக்கவில்லை. ஏற்கனவே, தி.மு.கமுக ஆட்சி காலங்களில் நடைபெற்றது போல் முத்தரப்புப் பேச்சு வார்த்தைகள் முறையாக நடைபெறவும், தற்போது நிலுவையிலுள்ள தொகை விவசாயிகளுக்குக் கிடைக்கச் செய்யவும். ஆண்டுக்காண்டு உரிய விலை நிர்ணயம் செய்யப்படவும் நடவடிக்கை மேற்கொள்ளப்படும்.

28. இயற்கை வேளாண்மைக்கு (Organic Farming) வேளாண் துறையில் தனியே ஒரு பிரிவு உருவாக்கப்படும்.
29. இயற்கை வேளாண் அறிவியல் அறிஞர் கோநம்மாழ்வார் பெயரில் ‘இயற்கை வேளாண்மை ஆய்வு மையம்’ தொடங்கப்படும்.
30. வேளாண்துறை சந்திக்கும் பல பிரச்சினைகளை ஆய்ந்து உடனடி நிவாரண நடவடிக்கைகளை மேற்கொள்வதற்கும், விவசாய நலத் திட்டங்களை உருவாக்குவதற்கும்; விவசாயிகள் உற்பத்தி செய்கின்ற நெல், கரும்பு,




ஆகியவற்றிற்கு நிர்ணயிக்கப்படுவதுபோல் வாழை, மஞ்சள், மரவள்ளிக் கிழங்கு, பருப்பு வகைகள், மிளகாய், சிறுதானிய வகைகள், தேயிலை, எண்ணெண்ய வித்துகள் போன்றவற்றிற்கும் குறைந்த பட்ச ஆதார விலை (MSP) நிர்ணயிக்கப்படுவதற்கும் மாநில அளவிலும், மாவட்ட அளவிலும் விவசாயப் பிரதிநிதிகள் அடங்கிய வேளாண் மேம்பாட்டுக் குழுக்கள் (Agriculture Development Council) அமைக்கப்பட்டு, உரியநடவடிக்கைகள் எடுக்கப்படும். தேவையான அளவு சிறு தானியங்களை அரசே கொள்முதல் செய்து, நியாய விலைக் கடைகள் மூலம் விற்பனை செய்திட ஆவன செய்யப்படும்.

31. தோட்டக்கலை விளைபொருள்களான காய்களிகள், மலர்கள் மற்றும் மருத்துவ மூலிகைகள் ஆகியவற்றின் உற்பத்தியைப் பெருக்குவதற்கும், புதிய வகை இனங்களை உருவாக்குவதற்கும் கொடைக்கானவில் உள்ள மன்னவனுரௌஇல், அரசிடம் இருக்கும் 390 ஏக்கர் நிலத்தில் மண்டலத் தோட்டக்கலை ஆய்வு மையம் (Horticulture Research Centre) அமைக்கப்படும்.
32. விவசாயிகளுக்கு வழங்கப்படும் இலவச மின்சாரம் தொடர்ந்து வழங்கப்படுவதோடு, மின் இணைப்பு கோரி விண்ணப்பித்துள்ள அனைத்து விவசாயிகளுக்கும் குறிப்பிட்ட காலவரையறைக்குள் மின் இணைப்பு வழங்கப்படும். மேலும், தற்போது பயன்பாட்டிலுள்ள அனைத்து விவசாயப் பம்பு செட்டுகளுக்கும் தவறாமல் முழுமுனை மின்சாரம் வழங்கப்படும்.
33. சிறு, குறு விவசாயிகளுக்கும், விவசாயக் கூலித் தொழிலாளர்களுக்கும் ஆண்டுதோறும் வேட்டி, சேலையுடன் பொங்கல் பரிசாக ரொக்கம் 500 ரூபாய் வழங்கப்படும்.
34. தமிழ்நாடு முழுவதிலும் உள்ள நீர் நிலைகளின் கொள்ளளவையும், நீரோட்டத்தையும் பாதிக்கும் வகையில் பெருவாரியாக வளர்ந்துள்ள சீமைக் கருவேல மரங்களும், ஆகாயத் தாமரைச் செடிகளும் அழிக்கப்பட்டு, நீர்நிலைகள் பராமரிக்கப்படும்.




35. மூன்று ஏக்கருக்குள் நிலம் வைத்திருக்கக்கூடிய, குறைந்தது 50 விவசாயிகள் ஒன்று சேர்ந்து துவங்கும் கூட்டுறவுப் பண்ணை (Co-operative Farming) நிலங்களுக்கு, உரம் உள்ளிட்ட இடுபொருள்கள் மற்றும் விவசாயத்திற்குப் பயன்படுத்தும் இயந்திரங்கள் ஆகியவற்றின் விலையிலும், வாடகையிலும் 25 சதவிகிதத்தை அரசே ஏற்றுக் கொள்ளும்.
36. மகாத்மா காந்தி தேசிய ஊரக வேலை உறுதிச் சட்டத்தின் கீழ் விவசாயத் தொழிலாளர்களுக்கு 100 நாட்கள் வேலை வழங்குவதுடன், கூடுதலாக 50 நாட்கள் சேர்ந்து மொத்தம் 150 நாட்களுக்கு வேலை வழங்கக் கூடிய வகையில், புதிய சட்டம் உருவாக்கப்படும். புதிய மாநிலச் சட்டத்தின் அடிப்படையில், பயிர்க் காலங்களில் விவசாயத் தொழிலாளர்கள் விவசாய வேலைகளுக்கே பயன்படுத்தப்படுவார்கள்.
37. விவசாயத் தொழிலாளர்கள் எண்ணிக்கை தற்போது குறைந்து வருகிறது. வேளாண்மையில் இயந்திரங்களின் பயன்பாடும் தேவையும் அதிகரித்து வருகிறது. இந்த நிலையில், வேளாண்மையில் அக்கறை கொண்ட இளைஞர்கள் பலரும் வேறு வழியின்றி மாற்றுத் தொழிலில் ஈடுபடச் சென்று விடுகிறார்கள். அவர்களை விவசாயத் தொழிலுக்கு ஈர்த்திடவும், நவீனத் தொழில்நுட்பங்களை அறிமுகப்படுத்தி வேளாண்மையை மேம்படுத்திடவும், மாநிலத்தின் ஒவ்வொரு பகுதியிலும் பள்ளிப் படிப்பு முடித்த, குறைந்தது 40 ஆண்கள், மற்றும் பெண்களை உறுப்பினர்களாகக் கொண்ட கூட்டுறவு அமைப்புகளை உருவாக்கி, அரசு நேரடியாக உதவிடும் வகையில், ஒவ்வொரு கூட்டுறவு அமைப்பிற்கும் உத்தேசத் திட்ட மதிப்பு 2 கோடி ரூபாய்க் கூடும், செலவில், டிரெய்ஸ்ரூடன் கூடிய 5 டிராக்டர்கள், 5 நடவு இயந்திரங்கள், 5 அறுவடை இயந்திரங்கள் ஆகியவற்றை வாங்குவதற்கு வங்கிக் கடன் பெற அரசு உத்தரவாதம் (Govt. Guarantee) வழங்கும். கூட்டுறவு அமைப்பின் உறுப்பினர்கள் ஒவ்வொருவரும் முதல்டாக 50 ஆயிரம் ரூபாய் செலுத்தப்படும். அத்தொகையிலிருந்து வங்கிக்கு முன்தொகை செலுத்தப்படும்.



இந்தக் கூட்டுறவு அமைப்புகள், அந்தந்தப் பகுதியில் உள்ள விவசாய நிலங்களில் – கட்டண அடிப்படையில் – உழவு, நடவு, அறுவடை ஆகிய பணிகளைச் செய்து கொடுக்கும். இந்தத் திட்டத்தின் மூலம் குறைந்தது 25,000 இளைஞர்களுக்கு வேலை வாய்ப்பு கிடைக்கும். மாநிலம் முழுவதிலும் 500 க்கும் குறையாத வேளாண் தொழில்நுட்பக் கூட்டுறவு அமைப்புகள் உருவாக்கப்படும்.


38. உழவர் சந்தைத் திட்டம் உயிரூட்டப்பட்டு, மேலும் பல நகரங்களுக்கு விரிவுபடுத்தப்படும். நகர்ப்புற நுகர்வோர் நியாயமான விலையில் பொருள்களைப் பெறவும், விவசாயிகள் போதுமான இலாபத்தை ஈட்டிடவும் பயன்படும் வகையில், விவசாயப் பொருள்களை விற்பனை செய்ய நடமாடும் சந்தைகளுக்கு (Mobile Marketing) அனுமதி வழங்கப்படும்.
39. ஒவ்வொரு ஊராட்சி ஒன்றியத்திலும் தானிய சேமிப்புக் கிடங்கு அமைக்கப்படும்.
40. நெல் கொள்முதல் செய்யும் நிலையங்களில் ஆள் பற்றாக்குறை, இடப் பற்றாக்குறை போன்ற காரணங்களால், விவசாயிகள் நீண்ட நேரம் காத்திருக்கும் நிலையும், சில இடங்களில் நாட்கணக்கில் காத்திருக்கும் நிலையும் ஏற்படுகிறது. இதனால் விவசாயிகள் பெரும் துன்பத்திற்கு ஆளாகிறார்கள். இந்த நிலையைப் போக்க, தற்போதுள்ள கொள்முதல் நிலையங்களுடன், மேலும் 1000 இடங்களில் உலர் தளங்கள் மற்றும் கிடங்குகளுடன் கூடிய நெல் கொள்முதல் நிலையங்களை ஏற்படுத்தவும் தேவையான பணியாளர்களைப் பணியமர்த்தவும் நடவடிக்கை மேற்கொள்ளப்படும்.
41. வன விலங்குகளால் ஏற்படும் மனித உயிர் இழப்புகள் ஆண்டுக்கு ஆண்டு அதிகரித்து வருகின்றன. யானைகளால் உயிர் இழப்போர் எண்ணிக்கை 2013 ல் 7 பேர், 2014 ல் 12 பேர், 2015 ல் 18 பேர் என அதிகரித்துவரும் நிலையினைக் கருத்தில் கொண்டு, மனிதர்களுக்கும் விலங்குகளுக்கும்




இடையே ஏற்படும் மோதலைத் (Man-Animal Conflict) தவிர்த்திட நடவடிக்கைகள் எடுப்பது அரசின் கடமை. ஆகவே, வனங்களில் யானைகளும் மற்ற விலங்குகளும் பயணிக்கும் சிறப்பு வழித்தடங்களைக் (Identified Corridor) கண்டறிந்து, அப்பகுதியில் வாழ்கின்ற மக்களுக்கு உரிய பாதுகாப்பு ஏற்பாடுகளை அரசு செய்து தரும்.

வன விலங்குகளால் ஏற்படும் மனித உயிரிழப்புகளுக்குத் தற்பொழுது வழங்கப்படும் இழப்பீட்டுத் தொகை 3 லட்சம் ரூபாய் என்பது, 6 லட்சம் ரூபாயாக உயர்த்தி வழங்கப்படும்.

42. தமிழகத்திற்கு ஆண்டுக்கு 1,05,000 டன் விதை நெல் தேவைப்படுகிறது. குறிப்பாக, குறுவை சாகுபடிக்கு ADT 43, ADT 36, ADT 16 மற்றும் CO (R) 50, CO (51) ஆகியவைகளும், சம்பா சாகுபடிக்கு CR 1009 (சாவித்திரி), BPT 5204, (ஆந்திரா பொன்னி) ஆகியவைகளும், தாளடிக்கு ADT 38, ADT 39, ADT 46, CO 43 மற்றும் ADT 49, ADT 50 ஆகியவைகளும் பயிரிடப்படுகின்றன. இவற்றில் அறிமுகப்படுத்தப்பட்டு பத்தாண்டு காலத்திற்கு மேற்பட்ட விதை நெல் வகைகளுக்கு மானியம் வழங்கப்படுவதில்லை. புதிதாக அறிமுகப்படுத்தப்பட்ட CO (R) 50, CO (51), ADT 49, ADT 50 ஆகிய வகைகளுக்கு மட்டுமே ஒரு கிலோ விதை நெல்லுக்கு 10 ரூபாய் மானியமாக வழங்கப்படுகிறது. விவசாயத்திற்குத் தேவையான மொத்த விதை நெல்லில், அரசு 17 சதவிகிதம் மட்டுமே வழங்குகிறது. அனைத்து ரக விதை நெல் வகைகளும், அவற்றின் கால வரையறையைக் கணக்கில் கொள்ளாமல், முழு மானியத்தோடு விவசாயிகளுக்கு வழங்கப்படும்.
43. பன்னிரண்டாம் வகுப்பு படித்த, கிராம வேளாண் மகளிர் பங்கேற்கும் கூட்டுறவு அமைப்புகள் ஏற்படுத்தப்படும். அவற்றின் மூலம் மலர்த்தோட்டம் அமைத்தல், மீன் வளர்ப்பு, பாய் முடைதல், கூடை முடைதல், மண்பாண்டம் செய்தல், கறிக்கோழி வளர்த்தல் முதலிய பணிகளில் ஈடுபடுவோருக்கு, அரசு 25 சதவிகித மானியம் வழங்க நடவடிக்கை மேற்கொள்ளப்படும்.




44. சிறு, குறு விவசாயிகள் புதிய மின் மோட்டார் வாங்கும்போது 10 ஆயிரம் ரூபாய் வரை மானியம் வழங்கப்படும்.
45. சொட்டுநீர்ப் பாசன முறையை ஊக்கு விப்பதற்காக அனைத்து விவசாயிகளுக்கும் அதிக பட்சம் 5 ஏக்கர் வரை சொட்டுநீர்ப் பாசன முறையை அமைக்க 75 சதவிகித மானியம் வழங்கப்படும்.
46. ஆற்றுப் படுகையில் 200 மீட்டர் தூரத்திற்கு மேல் அமைக்கப்படும் பம்பு செட்டுகளுக்குத் தற்போது மின் இணைப்பு வழங்கப்படுகிறது. அது 100 மீட்டர் தூரம் எனக் குறைக்கப்படும்.
47. வேளாண்மைக்கு ஊக்கம் அளிக்கும் வகையில் தேசிய உயிரியல் தொழில்நுட்ப நிறுவனம் (National Institute of Bio - Technology) தமிழகத்தில் நிறுவப்பட முயற்சிகள் மேற்கொள்ளப்படும்.
48. வேளாண்துறை, பொதுப்பணித்துறை, வனத்துறை, சூட்டுறவுத்துறை உள்ளிட்ட விவசாயிகள் தொடர்பான அரசுத் துறைகள் சார்ந்த ஒருங்கிணைப்புக் குழு அமைத்து விவசாயிகளின் பல்முனைக் கோரிக்கைகளுக்கு உரியதீர்வுகள் காண்பதற்கு நடவடிக்கை எடுக்கப்படும்.
49. சத்துணவுமையங்கள், அரசு மாணவர் தங்கும் விடுதிகள் மற்றும் அரசுத்துறை நிறுவனங்களின் உணவு விடுதிகள் ஆகியவற்றிற்குத் தேவையான பால், பழங்கள், காய்கறிகள், பருப்பு வகைகள், தானிய வகைகள் போன்றவை அனைத்தும் சூட்டுறவு விற்பனை மையங்கள் மூலம் மட்டுமே வாங்குவதற்கு உரிய நடவடிக்கை எடுக்கப்படும்.
50. விவசாய நிலங்களில் மின் கோபுரங்கள் அமைக்கும் போது அந்த இடத்திற்கு உரிய இழப்பீடு வழங்க நடவடிக்கை எடுக்கப்படும்.
51. விவசாய உற்பத்தி பாதிக்கப்படும் வகையில், விவசாயிகளின் ஒப்புதல் இல்லாமல், விளை நிலங்களை வேறு பயன்பாட்டிற்கு மாற்றுவதைத் தடுக்கத் தக்க நடவடிக்கைகள் மேற்கொண்டு, விளைநிலங்கள் பாதுகாக்கப்படும்.




மத்தியில் ஆனாலும் பாஜக அரசு, விவசாயிகள் ஒப்புதல் இல்லாமலும், அந்தப் பகுதியில் வாழும் மக்களிடம் கருத்துகள் கேட்காமலும், நிலங்களைக் கையகப்படுத்துவதற்காக நாடாளுமன்றத்தில் அறிமுகப்படுத்தியிருக்கும் நிலம் கையகப்படுத்தும் சட்டத்திருத்த மசோதாவைத் தி.மு.கமுகம் தொடர்ந்து எதிர்க்கும்.


52. பனை வெல்ல உற்பத்தியாளர்களுக்குப் பனை வெல்லம் காய்ச்சுவதற்குத் தேவையான சிறப்புக் கடன் வசதி மற்றும் நவீன தொழில்நுட்ப வசதிகள் செய்து தரப்படும். மேலும், மாவட்ட வேளாண் கூட்டுறவு சங்கங்கள் மூலமாகப் பனை வெல்லம் கொள்முதல் செய்யப்படும். பனைப் பொருள்கள் உற்பத்தியில் நவீன தொழில்நுட்பத்தைப் பயன்படுத்தவும், உற்பத்திப் பொருள்களைச் சந்தைப்படுத்தவும் தேவையான திட்டம் வகுத்துச் செயல்படுத்தப்படும்.
53. பயிர்க் காப்பீட்டுத் திட்டத்தில், தற்போது அந்தப் பகுதி முழுவதும் இயற்கைச் சீற்றத்தால் அழிவு ஏற்பட்டால் மட்டுமே இழப்பீடாகப் பயிர்க் காப்பீட்டுத் தொகை விவசாயிகளுக்கு வழங்கப்படுகிறது. ஒரு தனி விவசாயியின் நிலத்தில் பாதிப்பு ஏற்படும்போது காப்பீட்டுத் தொகை வழங்கப்படுவதில்லை. எனவே, தனி நபர் நிலத்தில் பயிர்களுக்குப் பாதிப்பு ஏற்பட்டாலும் இழப்பீடு வழங்குவதற்கு உரிய நடவடிக்கை எடுக்கப்படும். இயற்கைச் சீற்றம் மட்டுமின்றி, வன விலங்குகளால் ஏற்படும் பயிர்க் கேதங்களுக்கும் இழப்பீடு வழங்கக் கூடிய வகையில் பயிர்க் காப்பீட்டுத் திட்டம் கொண்டுவரப்படும்.
54. முந்திரி மற்றும் சிறப்பு வகைக் காய்களிகள் போன்ற விவசாயப் பொருள்களின் ஏற்றுமதி ஊக்குவிக்கப்படும் வகையில் உள்கட்டமைப்பு மற்றும் சந்தைப்படுத்தும் நடவடிக்கைகள் மேற்கொள்ளப்படும்.
55. கண்மாய்கள் மற்றும் அணைகளில் படிந்துள்ள வண்டல் மண்ணை விவசாய நிலங்களில் பயன்படுத்திக் கொள்வதற்கும், தங்கள் தேவைக்காகக் கிணற்று மண்ணை எடுத்துச் செல்வதற்கும் விவசாயிகளுக்குச் சலுகைக் கட்டணத்தில் அனுமதி வழங்கப்படும்.




56. தமிழகத்தின் பல பகுதிகளில் மூலிகைத் தோட்டங்கள் உருவாக்கப்பட்டு, சித்த மருத்துவத்திற்குத் தேவையான மூலிகைச் செடிகளை வளர்க்கவும், அவற்றிற்கு உரிய விலை கிடைக்கவும் நடவடிக்கை எடுக்கப்படும்.
57. வேலூர் மாவட்டம் காவலூரில், முந்தைய தி.மு.கமுக ஆட்சி காலத்தில் தொடங்கப்பட்டு, தற்போது மூடப்பட்டிருக்கும், மூலிகைப் பண்ணை மீண்டும் திறக்கப்பட்டுச் செயல்பட நடவடிக்கை எடுக்கப்படும்.
58. பட்டுப் பழ வளர்ப்பு ஊக்குவிக்கப்படும் வகையில், தேவைப்படும் மாவட்டங்களில் பட்டுக் கூடு விற்பனை மையம் அமைக்கப்பட்டு, உற்பத்தி செய்யப்படும் பட்டுப் பழக்கூட்டிற்கு உரிய விலை கிடைக்க ஏற்பாடு செய்யப்படும்.
59. தென்னை விவசாயிகள் கூட்டுறவு சங்கங்கள் மூலம் தென்னை மரத்திலிருந்து ‘நீரா’ போன்ற பதநீர் இறக்கி விற்பனை செய்ய அனுமதிக்கப்படும்.
60. தென்னை விவசாயிகளின் நலன் கருதி, இளாந்தி, தேங்காய் ஆகியவற்றின் பயன்பாடுகள் பல்கிப் பெருகுவதற்கும், தென்னந்தோப்புகளில் அடுக்கு விவசாய முறை மூலம் பலவகைப் பயிர்களைப் பயிரிட்டு, ஆண்டு முழுவதும் தொடர்ச்சியான வருவாய் ஈடுபெற்றுவதற்கும் ஏற்ற திட்டங்கள் நிறைவேற்றப்படும்.
61. மத்திய அரசின் தென்னை வளர்ச்சி வாரியத்தில், தமிழ்நாட்டிற்கு பிரிதிநிதித்துவம் தரவேண்டுமென மத்திய அரசைத் தி.மு.கமுகம் தொடர்ந்து வலியுறுத்தும்.
62. சிலந்தி நோய் மற்றும் வறட்சியால் பாதிக்கப்படும் தென்னை மரங்களுக்கும், அவ்வப்போது வருகின்ற நோய்களால் பாதிக்கப்பட்ட தென்னை மரங்களுக்கும் உரிய இழப்பீடு வழங்க முயற்சிகள் மேற்கொள்ளப்படும்.
63. பொள்ளாச்சியில் தென்னை வளர்ச்சி வாரியத்தின் துணை மண்டல மையமும், ஒருங்கிணைந்த தென்னைப் பொருள்கள் உற்பத்தி வளாகமும் அமைத்துத் தரப்படும்.



64. கொப்பரைத் தேங்காய்களைத் தமிழ்நாடு தென்னை நல வாரியத்தின் (Tamil Nadu Cocount Welfare Board) மூலம் அரசே கொள்முதல் செய்வதோடு, தனியார் கொள்முதல் விலையையும் அரசே நிர்ணயம் செய்ய நடவடிக்கை எடுக்கப்படும். மேலும், தேங்காய் எண்ணையை அரசு கொள்முதல் செய்து, நியாய விலைக் கடைகளில் விற்க நடவடிக்கை மேற்கொள்ளப்படும்.
65. விவசாய நிலங்களில், ‘மீத்தேன் வாயு’ மற்றும் ‘ஷேல்வாயு’ (Shale Gas) எடுக்கும் திட்டங்கள் தி.மு.கமுக அரசினால் தடுத்து நிறுத்தப்படும்.
66. தமிழ்நாட்டில் உள்ள அனைத்து ஊராட்சி ஒன்றியங்களிலும் உள்ள வட்டார வேளாண்மை அலுவலகங்களில் மண் பரிசோதனை ஆய்வுக்கூடங்கள் நிறுவப்படும்.
67. நாட்டுச் சர்க்கரை உற்பத்தி செய்யும் விவசாயிகளை ஊக்கப்படுத்தும் வகையில் நியாயவிலைக் கடைகளில் நாட்டுச் சர்க்கரை விநியோகிக்க நடவடிக்கை எடுக்கப்படும்.
68. விவசாய உற்பத்திக் கருவிகளை உருவாக்கிடத் தனித் தொழிற்பேட்டை (Industrial Estate) அமைக்கப்படும்.
69. பன்னாட்டு நிறுவனங்களின் மரபணு மாற்றுத் தொழில்நுட்பத்தை இந்தியாவில் புகுத்த மத்திய அரசு மேற்கொள்ளும் முயற்சியைத் தி.மு.கமுகம் முற்றிலுமாக எதிர்ப்பதோடு, தமிழகத்தில் அதற்கான சோதனை முயற்சிகளுக்கும் அனுமதி வழங்கப்பட மாட்டாது.
70. தமிழகத்தில் விவசாயிகள் சாகுபடி செய்யும் பயிர்களுக்குத் தேவையான இடுபொருள்கள் அனைத்தும், அந்தந்தக் கிராமங்களுக்கு நடமாடும் “உழவர் நண்பன் ஊர்திகளில்” எடுத்துச் சென்று அரசு மானிய விலையில் விவசாயிகளுக்கு வழங்கிடும் திட்டம் நடைமுறைப்படுத்தப்படும்.




71. தகவல் தொழில் நுட்பம், உயிரியல் தொழில் நுட்பம் போன்ற இந்த நூற்றாண்டின் தலைமைத் தொழில் நுட்பங்களைத் தக்க வகையில் பயன்படுத்தி, வேளாண்மையை உயர்தொழில் நுட்பத் தொழிலாக மாற்ற நடவடிக்கை எடுக்கப்படும்.
72. புஞ்சை நிலங்களையும், தரிசு நிலங்களையும் முறையான விளைச்சல் நிலங்களாக (*Dry Land Farming and Wasteland Development*) மாற்றிட, நுண்ணிய நீர்ப்பிரி முகடு மேலாண்மை (*Micro watershed Management*) போன்ற புதிய தொழில்நுட்பங்கள் அறிமுகப்படுத்தப்படும். இவ்வகை நிலங்களில் சிறுதானிய வேளாண்மையில் ஈடுபடும் விவசாயிகளுக்கு அரசு உதவிடும் வகையில் நடவடிக்கை மேற்கொள்ளப்படும்.
73. கட்லோரப் பகுதிகளில் இறால் பண்ணை கள் கட்டுப்பாடு நிலைமைக்கப்படுவதால், விவசாயிகளுக்கு ஏற்படும் இன்னல்கள் களையப்பட்டு, இறால் பண்ணைத் தொழில் முறைப்படுத்தப்படும்.
74. முந்தைய தி.மு.கழக ஆட்சி காலத்தில் குடுமியான் மலையில் 1000 ஏக்கர் நிலத்தில் உருவாக்கப்பட்ட வேளாண் ஆய்வு மையமான அண்ணா பண்ணை, அ.தி.மு.க ஆட்சி காலத்தில் செயலிழந்த நிலையில் உள்ளது. இந்த மையம் தரம் உயர்த்தப்பட்டுத் திறம்பட மீண்டும் செயல்பட ஆவன செய்யப்படும்.
75. இயற்கை வேளாண்மையில் ஈடுபடும் விவசாயிகளுக்கு இடுபொருள் மானியம் வழங்கப்படும்.
76. கிருஷ்ணகிரி மாவட்டம் ஜீனூரில் 360 ஏக்கர் நிலப்பரப்பில் தி.மு.கழக ஆட்சி காலத்தில் அறிவிக்கப்பட்ட தோட்டக்கலைப் பல்கலைக்கழகம் தொடங்கப்பட நடவடிக்கை எடுக்கப்படும்.



## நீர் மேலாண்மை


77. கடந்த காலங்களில் தமிழ்நாட்டில் ஏற்பட்ட வெள்ளச் சேதம், வறட்சித் துன்பம் போன்ற இயற்கை முரண்பாட்டு நிகழ்வுகளைக் கருத்தில் கொண்டு செயல்படுவதற்கும், தமிழகத்திற்குக் கிடைக்கும் நீரை முறைப்படுத்தித் தொடர்ச்சியாக வேளாண்மைக்குப் பயன்படும் வகையில் சேமித்து வைப்பதற்கும், தற்போது பொதுப்பணித் துறையோடு இணைந்திருக்கும் நீர்ப் பாசனத்துறைக்கெனத் தனியாக ஓர் அமைச்சகம் (Ministry for Irrigation) உருவாக்கப்படும்.
78. தமிழகத்திலுள்ள அனைத்து நீர்வழித் தடங்கள், ஏரிகள், குளங்கள் ஆகியவற்றைச் சீரமைக்கவும், ஆக்கிரமிப்புகளைத் தடுக்கவும், அகற்றவும் மற்ற மாநிலங்களிலிருந்து, தமிழகத்திற்குக் கிடைக்கக் கூடிய நீரின் அளவை உறுதி செய்யவும் நீர் மேலாண்மை அணையம் (Water Management Authority) ஒன்றினை அமைப்பதற்குச் சட்டம் இயற்றப்படும்.
79. முந்தைய தி.மு.கமுக ஆட்சி காலத்தில், 2008 ஆம் ஆண்டில் அடிக்கல் நாட்டப்பட்டுத் தொடங்கப்பட்ட காவிரி – அக்கினியாறு – கோரையாறு – பாம்பாறு – வைகை – குண்டாறு இணைப்புத் திட்டமும், அதுபோலவே 2009 ஆம் ஆண்டு தொடங்கப்பட்ட தாமிரபரணி – கருமேனியாறு – நம்பியாறு இணைப்புத் திட்டமும் அ.தி.மு.க ஆட்சியினரால் தொடர்ந்து நிறைவேற்றப்படாததோடு; தி.மு.கமுக ஆட்சி காலத்தில் அறிவிக்கப்பட்டுத் தொடங்கப்பட்ட இந்தத் திட்டங்களை, தங்களுடைய புதிய திட்டங்களைப் போல அறிவித்து மக்களை ஏமாற்றியதோடு நின்றுவிட்டார்கள். தி.மு.கமுக ஆட்சிமீண்டும் அமைந்தவுடன் மேற்கண்ட இரண்டு திட்டங்களும் போர்க்கால அடிப்படையில் உடனடியாகச் செயல்படுத்தப்பட்டு நிறைவேற்றப்படும்.

மேலும், பாலாறு – தென்பெண்ணை – காவிரி இணைப்புத் திட்டமும் செயல்படுத்தப்படும். இந்தத் திட்டங்களின் மூலம் தமிழகத்தில் உள்ள




அனைத்து நீர் வழித் தடங்களுக்கு இடையிலும் இணைப்பு ஏற்படுவதுடன் எதிர்காலத்தில் அனைத்திந்திய அளவில் எதிர்பார்க்கும் கங்கை – மகாநதி – கோதாவரி – கிருஷ்ணா – காவி ரி இணைப்புத் திட்டம் செயல்படுத்தப்படும்போது தமிழகம் உடனடியாகப் பயன்பெறும்.

80. விவசாயிகளின் வாழ்க்கைத் தரத்தை மேம்படுத்துவதற்கான சிறப்புத் திட்டமாகத் தமிழகத்தில் உள்ள பாரம்பரியமான நீர்நிலைகளாகிய மதுராந்தகம் ஏரி (காஞ்சிபுரம்), தாமல் ஏரி (காஞ்சிபுரம்), சிங்காநல்லூர் ஏரி (கோயமுத்தூர்), உக்கடம் பெரிய ஏரி (கோயமுத்தூர்), வீராணம் ஏரி (கடலூர்), காவேரிப் பாக்கம் (வேலூர்), கள்ளபெரம்பூர் ஏரி (தஞ்சை), வடுவூர் ஏரி (திருவாரூர்), கலுமங்கலம் ஏரி (எடக்கைமூடியூர்), செல்லிக்குறிச்சி ஏரி (பட்டுக்கோட்டை), மாரியம்மன் கோயில் ஏரி (தஞ்சை), அரியலூர் மாவட்டத்திலுள்ள பழங்காநத்தம் ஏரி, கண்டிறதீர்த்தம் ஏரி, சுக்கிரன்ஏரி, பு.ஆதனூர் பெரிய ஏரி, புள்ளம்பாடி கால்வாய், சித்தேரி, பொன்னாற்றுத் தலைப்பு, வடபுறம் செட்டி ஏரி, ஆர்.எஸ்.மங்கலம் கண்மாய் (இராமநாதபுரம்), இராமநாதபுரம் பெரிய கண்மாய், பேரூர் பெரிய குளம் (கன்னியாகுமரி), சுசீந்திரம் குளம் (கன்னியாகுமரி), புத்தேரி பெரிய குளம் (கன்னியாகுமரி), விஜயநாராயணத்தில் உள்ள பெரிய குளம், மானூர் பெரிய குளம் (திருநெல்வேலி), களாரி பெரிய கண்மாய் (இராமநாதபுரம்), தூத்துக்குடி மாவட்டம் தாமிரபரணி நதியில் உள்ள வடகால், தென்கால், மருது மேலக்கால், கீழக்கால் வாய்க்காலில் உள்ள 53 குளங்கள், சாலைக்கிராமம் (சிவகங்கை), திருப்பத்தூர் பெரிய கண்மாய் (சிவகங்கை), கவினாடு கண்மாய் (புதுக்கோட்டை), மாரப்பூர் பெரிய கண்மாய் (புதுக்கோட்டை), வாகவாசல் பெரிய கண்மாய் (புதுக்கோட்டை), நிலையூர் – சூத்தியார் குண்டு (திருப்பரங்குண்றம்), திருவில்லிபுத்தூர் பெரிய கண்மாய் (விருதுநகர்), மதுரை குண்ணத்தூர் கண்மாய், மாடக்குளம் கண்மாய், செல்லூர் கண்மாய், பூந்துறை ஏரி (ஏ.ரோடு) முதலியவற்றில் தூர் வாரி, வீணாகக் கடலில் கலக்கும் உபரி நீரை, அந்தந்த நீர் நிலைகளில் தேக்கிப் பயன்படுத்த வசதியாகவும், வறட்சியான பகுதிகளுக்கு நீர் எடுத்துச் செல்வதற்கும்,




புதிதாகக் கால்வாய்கள் அமைப்பதற்கும், தமிழகத்திலுள்ள அனைத்து மாவட்டங்களிலும் பாசன வசதியையும், குடிநீர் வசதியையும் மேம்படுத்துவதற்கும் தி.மு.கமுக ஆட்சி அமைந்தவுடன், மாநிலம் தழுவிய நீர் மேலாண்மைத் திட்டத்தை நடைமுறைப்படுத்துவதற்கென 10 ஆயிரம் கோடி ரூபாய் முதல் கட்டமாக ஒதுக்கீடு செய்யப்பட்டு, முதலமைச்சரின் நேரடி கண்காணிப்பில் (Chief Minister's Monitorable Target), பணிகள் மேற்கொள்ளப்படும்.

81. திருவாரூர், நாகப்பட்டினம் ஆகிய மாவட்டங்களில் பாடும் பாமினி, கோரையாறு, வெண்ணாறு, காவிரி, கொள்ளிடம், குடமுருட்டி ஆகிய ஆறுகளில் தேவைப்படும் இடங்களிலும், தஞ்சை மாவட்டம் மகாராஜபுரம் காட்டாற்றில் பாச்சூர், பொய்யன்டார் கோட்டை, வெட்டுக்காடு, சில்லத்தூர், வடக்கி கோட்டை ஆகிய இடங்களிலும் பெரம்பலூர் மாவட்டம் மருதையாற்றில் திருமானூர், தா.பழூர், கொள்ளிடம் குருவாடி, புளியம்கோம்பை அருகில் காட்டாறு, குண்டேரி, புஞ்சை புகலூர், நன்னியூர், குளித்தலை ஆகிய இடங்களிலும், கலூர் மாவட்டம் காவிரியில் நெஞ்சிலும், உத்திரமேநூர் வட்டம் கடம்பாகோவில், செங்கற்பட்டு வட்டம் பாலூர், மதுராந்தகம் வட்டம் பூதூர், வாலாஜாபாத் வட்டம் அவலூர், பழைய சீவரம் செய்யாறு, உத்திரமேநூர் வட்டம் திருமுக்கூடல், திருக்கழுக்குன்றம் வட்டம் வாயலூர் ஆகிய இடங்களில் பாலாற்றிலும், கிருஷ்ணகிரி மாவட்டம் தென் பெண்ணையாற்றில் எண்ணேகாள் அருகே வாணிடுட்டு, சென்றாயன் மலைக்குக் கிழக்கே உள்ள பன்னீர் குட்டை ஆகிய இடங்களிலும், தொட்டியம் ஒன்றியம் காட்டுபுத்தூரில் காவிரியிலும், தென் பெண்ணையாற்றின் குறுக்கே ஓரத்தூரிலும், பாலாற்றின் குறுக்கே காவனூர் கந்தனேரி இடையிலும், சோழவரம் ஒன்றியத்தில் பு.எ.வெ.பாளையம் அருகே குசஸ்தலை ஆற்றிலும், அறந்தாங்கி வட்டம் மறமடக்கி அருகில் மோக்குளம் என்ற ஊரில் வில்லுன்னி ஆற்றிலும், மதுரை மாவட்டம் உசிலம்பட்டி பகுதியில் அசுமா நதி, வைகை ஆற்றின் குறுக்கே சோழவந்தான் பகுதியிலும், விழுப்புரம் மாவட்டம் சங்கராபரணி ஆற்றிலும்




(ரெட்டிக்குப்பம் பெரம்பூர் எல்லைக்கும் குறுக்கே), கொள்ளிடம் கடலூர் மாவட்டம் கான்சாகிப் வாய்க்கால் சந்திப்பிலும், காவிரியின் குறுக்கே கரூரிலும், செஞ்சி சங்கராபாணி ஆற்றின் குறுக்கேயும், குழித்துறையாறு, வள்ளியாறு, பழையாறு ஆகிய ஆற்றின் குறுக்கேயும் தடுப்பணைகள் அமைத்து விவசாயிகள் பயன்பெற வழிவகை செய்யப்படும். முதற்கட்டமாக, 200க்கும் குறையாத தடுப்பணைகள் கட்டப்படுவதற்கு உரிய மதிப்பீடு செய்யப்பட்டு, 2000 கோடி ரூபாய்நிதி ஒதுக்கீடு செய்யப்படும்.

82. தமிழகப் புவியியல் அமைப்பின் தற்போதைய நிலமட்டங்களைப் புதிதாக அளவிட்டு, (Contour Level) நீர்மட்டத்தைக் கணக்கிட்டு, அதன் அடிப்படையில் நீர்நிலைகளின் ஒடுபாதைகள் சரியாகக் கணிக்கப்பட்டு நீர்நிலைகளின் தரைமட்டங்களும், அவற்றில் ஒடும் நீரின் மேல்மட்டமும் மேலாண்மை செய்யப்படுவதற்கு அரசு முழு முயற்சி மேற்கொள்ளும்.
83. சென்னையில் புயல் வெள்ளக் காலங்களில் ஏற்படும் வெள்ளப் பெருக்கைக் கட்டுப்படுத்தவும், மழைநீர்க் கால்வாய்கள் போன்ற அமைப்புகளை உருவாக்கி, சென்னையை வெள்ளத்திலிருந்து காப்பாற்றும் வகையிலும் நகரமைப்பு வல்லுநர்கள், சுற்றுச் சூழல் அறிஞர்கள் மற்றும் நீர்நிர்வாகத் துறை வல்லுநர்கள் அடங்கிய சென்னைப் பெருநகர் வெள்ளத் தடுப்பு மேலாண்மைக் குழு (Chennai Metro Flood Control Management Committee) ஒன்று அமைக்கப்பட்டு, அவர்களுடைய ஆலோசனையின் பேரில் உடனடி நடவடிக்கைகள் மேற்கொள்ளப்படும்.
84. சென்னையின் மையப் பகுதியில் கூவம், அடையாறு ஆகிய இரண்டு ஆறுகளும், திருவள்ளூர் மாவட்டத்தில் குசஸ்தலை ஆறும் ஒடுகின்றன. சென்னை மாநகராட்சியின் ஏழு நீர் மண்டலங்களில் பெரும்பாலான நீரைக் கடலுக்குக் கொண்டு செல்லும் பணியை அடையாறு செய்கிறது. இந்த ஆற்றில் செம்பரம்பாக்கம் ஏரியின் உபரி நீரைத் திறப்பதால் வெள்ளப் பெருக்கு ஏற்படுகிறது. ஆனால் பெரிய ஏரியான செம்பரம்பாக்கம் ஏரி நிரம்புவதற்கு




உதவுகின்ற குன்றத்துார் மற்றும் திருப்பெரும்புதூர் வட்டத்தில் உள்ள 50க்கும் மேற்பட்ட ஏரிகள் நிரம்பி, உபரி நீர் அடையாறு ஆற்றில் பல்வேறு கிளைக் கால்வாய்கள் மூலம் இணைகின்றன. இந்த வகையில், திருப்பெரும்புதூர் வட்டத்தில் உள்ள 96 ஏரிகளில் 50 ஏரிகளின் உபரி நீர் அடையாறு வழியாகக் கடலுக்குச் செல்கின்றது. அடையாற்றில் உபரி நீர் கடலுக்குச் செல்லும்போது ஏற்படுகின்ற வெள்ளச் சேதம் சென்னையின் மையப் பகுதியையும், தென் சென்னைப் பகுதியையும் மிகவும் பாதிப்புக்குள்ளாக்குகிறது.

அதைப் போலவே, ஆந்திர மாநிலம் சித்தூர் மாவட்டத்தில் உற்பத்தியாகின்ற குசஸ்தலை ஆறு, திருவள்ளூர் மாவட்டம் வழியாக 120 கிலோ மீட்டர் தூரத்தைக் கடந்து மீஞ்சுரை அடுத்த நாப்பாளையம் அருகே வங்கக் கடலில் கலக்கிறது. ஆகவே, மழை நீர் மற்றும் உபரி நீர் வெள்ளத்தால் ஏற்படுகின்ற பேரழிவிலிருந்து சென்னை மாநகரைக் காப்பாற்றுவதற்கு செம்பரம்பாக்கம், போளூர், திருநீர்மலை, எருமையூர், சோமங்கலம், நந்தம்பாக்கம், நடுவீரப்பட்டு, நல்லூர், மணிமங்கலம், பிள்ளைப்பாக்கம், திருப்பெரும்புதூர், மலைப்பட்டு, மண்ணிவாக்கம், வண்டலூர், முடிச்சூர், பெருங்களத்தூர், இரும்புலியூர், ஊரப்பாக்கம், ஆதனூர், சூடுவாஞ்சேரி, நந்திவரம், படப்பை, நாட்டரசன் பட்டு, காட்டாங்கொளத்தூர், ஆதனஞ்சேரி, ஓரத்தூர், சாலமங்கலம், வஞ்சவாஞ்சேரி, வல்லம், மாகாண்யம், அழகூர், வைப்பூர், சரப்பணஞ்சேரி, வடக்குப்பட்டு, சென்னாங்குப்பம், போந்தூர், கண்ணாந்தாங்கல், பால்நெல்லூர், மாம்பாக்கம், வெங்காடு கொளத்தூர், பூந்தண்டலம், பழந்தண்டலம், பழவேற்காடு, ரெட்டேரி, வேளச்சேரி, சோழவரம் ஆகிய ஏரிகளையும் பாப்பான் கால்வாய், மண்ணிவாக்கம் கால்வாய், மணப்பாக்கம் கால்வாய், ராமாபுரம் கால்வாய், திருமுடிவாக்கம் இணைப்புக் கால்வாய், ஊரப்பாக்கம் இணைப்புக் கால்வாய், வீராங்கால் ஓடை, ஒக்கியம் வடிகால், ஓரத்தூர் ஓடை கால்வாய்களையும், சென்னை நகரைச் சுற்றியுள்ள பூண்டி, பழல் ஆகிய பெரும் நீர் நிலைகளையும் தூர்வாருவதற்காகவும் மேலும் பக்கிங்காம் கால்வாய், மாம்பலம் கால்வாய், ஓட்டேரி நல்லா, கேப்டன் காட்டன்




கால்வாய், ஆகிய ஆறுகளையும் ஆழப்படுத்தி தூய்மைப்படுத்திடவும், குசஸ்தலை ஆறு, சூவம், அடையாறு ஆகிய நதிகளை இணைக்கும் வகையில், வடக்கு தெற்காக ஒடும் பக்கிங்காம் கால்வாய் சூடுதல் நீரைக் கடத்திச் செல்வதற்கேற்ற வகையில் சீரமைக்கப்படுவதற்காகவும் வெள்ளத்தினால் ஏற்படும் சேதத்தைத் தடுத்திடும் நடவடிக்கை மேற்கொள்வதற்காகவும் முதற்கட்டமாக 5 ஆயிரம் கோடி ரூபாய் நிதி ஒதுக்கீடு செய்து சிறப்புத் திட்டம் ஒன்று செயல்படுத்த வழிவகை காணப்படும்.

85. கடலில் கலக்கும் தமிழக ஆறுகளின் முகத்துவாரங்களில் அடிக்கடி ஏற்படும் கடல் அலையின் திசை மாறுபாடுகளாலும், வேகத்தினாலும் ஏற்படும் வினைவுகளால் மழைக்காலத்தில் ஆற்றில் கரைபுரண்டு பெருக்கெடுத்து வரும் வெள்ளாநீர் கடலுக்குள் செல்ல இயலாமல் நகருக்குள் புகுந்து பெரும் சேதம் வினைவிப்பதைத் தடுக்கும் வகையில் முகத்துவாரங்கள் மணல் திட்டுகளால் அடைபடுவதைத் தடுத்திடவும், பெருமழைக் காலங்களில் ஏரிகளிலிருந்து திறந்து விடப்படும் தண்ணீரின் அளவை அவ்வப்போது கட்டுப்படுத்திடவும், கண்காணிக்கவும் மழைக் காலச் சிறப்புக் கட்டுப்பாட்டு மையங்கள் 24 மணி நேரமும் செயல்படும் வகையில் அமைக்கப்படும்.
86. தமிழகத்தில் அ.தி.மு.க அரசு வெளிநாட்டுக் குளிர்பான நிறுவனங்களுக்கு உதவி செய்வதற்காகவும், அரசே குடிநீரைச் சந்தை விலையில் விற்பனை செய்வதற்கு வசதியாகவும், 2013 ஆம் ஆண்டில் தமிழக நிலத்தடி நீர் பாதுகாப்புச் சட்டத்தையே ரத்து செய்துவிட்டது. இதனால், நிலத்தடி நீரை முறையாக நிர்வகிக்க இயலாத நிலை ஏற்பட்டுள்ளது. எனவே, தமிழ்நாடு நிலத்தடி நீர்ப் பாதுகாப்புச் சட்டம் புதிதாக நிறைவேற்றப்பட உரிய நடவடிக்கைகள் மேற்கொள்ளப்படும்.
87. தஞ்சை மாவட்டத்தில் கல்லணைக் கால்வாய்ப் பாசனப் பகுதிகளான தஞ்சாவூர், ஓரத்தநாடு, பட்டுக்கோட்டை, பேராவூரணி, சேதுபாவாசத்திரம்




மற்றும் கடைமடைப் பகுதிகளுக்கு நீர் முறையாகக் கிடைக்கும் வகையில் நீர் வழித்தடங்கள் தூர்வாரப்படும். அது போலவே, கட்டளை வாய்க்கால், உய்யக் கொண்டான் வாய்க்கால் பாசனப் பகுதிகளான செங்கிப்பட்டி, பூதலூர், வல்லம் உள்ளிட்ட அனைத்துப் பகுதிகளுக்கும் நீர்வரத்தை உறுதி செய்யும் வகையில் நீர் வழித்தடங்கள் உருவாக்கப்படும்.


88. தி.மு.கழக ஆட்சியில் செயல்படுத்தப்பட்ட ஒருங்கிணைந்த மேம்பாட்டுத் திட்டத்தின்கீழ் பாலாறு – தாமிரபரணி ஆற்றுப் படுகைகள் சீரமைப்புத் திட்டத்தைத் தொடர்ந்து மற்ற ஆற்றுப் படுகைகளுக்கும் விரிவுபடுத்த முயற்சிகள் மேற்கொள்ளப்படும்.
89. இந்திய நதிகளை இணைக்கும் திட்டத்தை நிறைவேற்றுமாறு மத்திய அரசை வலியுறுத்துவதோடு, முதற்கட்டமாக, தென்னக நதிகளை இணைக்கும் திட்டம் ஒன்றை உருவாக்கிச் செயல்படுத்திட முயற்சிகள் மேற்கொள்ளப்படும்.
90. கேரள அரசோடு 1969இல் ஆண்டில் மேற்கொள்ளப்பட்ட ஒப்பந்தத்தின் அடிப்படையில் பரம்பிக்குளம் – ஆழியாறு திட்டத்தின் கீழ் இடைமலையாறு அணையினைக் கேரள அரசு கட்டி முடித்த நிலையில், ஆணைமலையாற்றில் அணை கட்ட பேச்சு வார்த்தை மூலம் நடவடிக்கை மேற்கொள்ளப்படும்.
91. மேல் நீராற்றிலிருந்து 15 கி.மீ தூரத்திற்குச் சுரங்க நீர்ப்பாதை அமைத்து அதன் மூலம் நல்லாறு – திருமூர்த்தி அணைக்கு நீர் கிடைக்க வழிவகை செய்யப்படும்.
92. மூல்லைப் பெரியாறு நீர்மட்ட அளவினை 142 அடியாக உயர்த்திட உச்ச நீதிமன்றம் அளித்த தீர்ப்பினை முழுமையாகச் செயல்படுத்திடுமாறு மத்திய அரசைத் தி.மு.கழகம் தொடர்ந்து வலியுறுத்தும்.
93. பெரியார் – வைகை பிரதானப் பாசனக் கால்வாயிலிருந்து சாத்தையார் அணைக்குப் புதிய கால்வாய் அமைத்துச் சாத்தையார் அணையினுடைய ஆயக்கட்டுப் பகுதியை அதிகரிப்பதோடு, விவசாயத்திற்குப் போதுமான தண்ணீர் விநியோகம் செய்வது உறுதி செய்யப்படும்.



94. நீர் ஆதாரங்களைப் பெருக்குவதற்காக மழைநீர் சேமிப்புத் திட்டம் தமிழ்நாட்டில் அனைத்துநகரங்களிலும் விரிவுபடுத்தப்படும்.
95. பேச்சிப்பாறை அணை தூர்வாரப்பட்டுச் சீரமைக்கப்படும்.
96. நொய்யலாறு சீர்ப்படுத்தப்பட்டு, பவானி – நொய்யலாறு – அமராவதியாறு இணைப்புத் திட்டம் செயல்படுத்தப்படும்.
97. விருதுநகர் மாவட்டம் கன்னியா மதகு தடுப்பணை, வாடிப்பட்டி – சேரப்பாறை அணை சீரமைக்கப்படும்.
98. வரதமாநதி, சண்முகாநதி, அமராவதி ஆகிய ஆறுகளில் உபரி நீர் வீணாகக் கடலில் கலப்பதைத் தடுத்து ஒட்டன் சத்திரம், தொப்பம்பட்டி பகுதிகளுக்குக் கால்வாய் அமைத்து விவசாயத்திற்குப் பயன்படுத்தப்படும்.
99. விருதுநகர் மாவட்டத்தில் வறண்ட கிழக்குப் பகுதியில் பாசன வசதிக்குத் தெற்காறு – குண்டாறு இணைப்புத் திட்டம் நிறைவேற்றப்படும்.
100. சேலம் மேச்சேரி நீரேற்றுத் திட்டம் நிறைவேற்றப்படும்.
101. கொளத்தூர் தோணி மடுவுத் திட்டம் – நான்கு மலைகளிலிருந்து வரக்கூடிய நீரைத் தடுப்பணை கட்டித் தேக்கி வைத்து விவசாயத்திற்குப் பயன்படுத்த நடவடிக்கை எடுக்கப்படும்.
102. சேலம் சாணார்ப்பட்டி – மூலக்காடு சாம்பல் நீரேற்றுத் திட்டம் நிறைவேற்றப்படும்.
103. பவானி ஆற்றில் வெள்ளப் பெருக்கு காலங்களில் கிடைக்கும் உபரி நீரைக் கொண்டு கோவை, ஈரோடு மற்றும் திருப்பூர் மாவட்டங்களில் உள்ள சூளங்களில் நீர் நிரப்பி, அந்தப் பகுதிகளில் குடிநீர் மற்றும் பாசனத் தேவைகளுக்குப் பயன்படும் வகையில் வடிவமைக்கப்பட்ட அத்திக்கடவு – அவினாசித் திட்டம் நீண்ட காலமாகச் செயல்படுத்தப்படாமல் உள்ளது. இந்தத் திட்டத்தைப் போர்க்கால அடிப்படையில் விரைந்து நிறைவேற்ற நடவடிக்கை மேற்கொள்ளப்படும்.



- 104.**கடலோர கிராமங்களில் குடிநீரில் உப்பு கலந்துள்ளதைக் கண்டறிந்து அதைத் தடுத்திடவும் அந்தக் கிராமங்களில் நல்ல குடிநீர் வழங்கவும் நடவடிக்கை எடுக்கப்படும்.
- 105.**மழைநீர் சேகரிப்புக்கு விவசாயிகள் தரிசு நிலங்களில் பண்ணைக்குட்டை அமைக்க 1இலட்சம் ரூபாய் வரை மானியம் வழங்கப்படும்.
- 106.**மேல் பவானியிலிருந்து பவானி ஆற்றில் வரும் நீரைத் தமிழக விவசாயத்திற்கும் பயன்படுத்த ஆய்வுநடத்தப்படும்.
- 107.**கிருஷ்ணகிரியில் உள்ள படேதால் ஏரியிலிருந்து வெண்ணம்பள்ளி, அச்சமங்கலம், சிகரளூபள்ளி, கப்பல்வாடி, கோடமண்டபட்டி கால்வாயையும் சுண்டம்பட்டி, ஒரப்பம், பாலினையனப்பள்ளி, ராசிப்பள்ளி, கெட்டுர், செந்தாரப்பள்ளி, மோடிக்குப்பம், நக்கல்பட்டி, புதூர், கரீம் சாயடு ஏரி ஆகிய ஏரிகளையும், இணைக்கும் வகையில் கால்வாய்கள் வெட்ட நடவடிக்கை எடுக்கப்படும்.
- 108.**கடலூர் துறைமுக முகத்துவாரம் முதல் புவனகிரி அரூகில் வெள்ளாற்று வடிகால் முகத்துவாரம் வரையில் உள்ள 40 கி.மீ தூரத்திற்குக் கீழ்ப்பரவனாற்றிலிருந்து நேரடி தனி வடிகால் இல்லாத காரணத்தால் புயல், வெள்ள காலங்களில் ஏற்படும் வெள்ளச் சேதத்தால் 10 ஆயிரம் ஏக்கர் நிலப்பரப்பில் விவசாயம் பாதிக்கப்படுகின்ற நிலை உருவாகிறது. இப்பாதிப்பிலிருந்து விவசாயிகளைக் காப்பாற்றுவதற்காகக் கீழ்ப்பரவனாற்றில் பூண்டியாங்குப்பத்திற்கும் ஆலப்பாக்கத்திற்கும் இடையே கடலில் நேரடியாகக் கலக்க ஏதுவாக வடிகால் ஒன்றினை ஏற்படுத்தி, கடல் முகத்துவாரத்தில் மதகுகள் அமைத்து வெள்ளக் காலங்களில் திறக்கவும், மற்ற நாட்களில் கடல் நீர் உட்புகாமல் தடுக்கவும், அப்பகுதி மக்களின் நீண்டக் கால கோரிக்கையான “அரிவாள் மூக்கு வடிகால் திட்டம்” போர்க்கால அடிப்படையில் நிறைவேற்றப்படும்.




## காவிரி நதி நீர்ப் பங்கீடு

109. தமிழகத்திற்கும், கர்நாடகத்திற்கும் இடையிலான 1924 ஆம் ஆண்டு காவிரி நதிநீர்ப் பங்கீடு ஒப்பந்தம் சட்டப்படி தொடர்ந்து நீடிக்கக் கூடிய ஒன்று என்றாலும், 1974 ஆம் ஆண்டோடு அந்த ஒப்பந்தம் முடிந்துவிட்டது என்ற நிலைப்பாட்டைக் கர்நாடக அரசு பிடிவாதமாக மேற்கொண்டதைத் தொடர்ந்து, தமிழக விவசாயிகளைப் பாதுகாத்திட தி.மு.கழக அரசு பல்வேறு நடவடிக்கைகளை மேற்கொண்டது.

காவிரி நதி நீர்ப் பிரச்சினைக்குத் தீர்வு காண நடுவர் மன்றம் அமைத்திட வேண்டுமென்று 1971 ஆம் ஆண்டில் தமிழகச் சட்டப்பேரவையில் தீர்மானம் நிறைவேற்றியதோடு, 1990 ஆம் ஆண்டும் தி.மு.கழக ஆட்சிக் காலத்தில் காவிரி நடுவர் மன்றம் தேவை என்று இரண்டாவது முறையாகத் தமிழகச் சட்டமன்றத்தில் தீர்மானம் நிறைவேற்றப்பட்டு; அதனடிப்படையில் தொடர்ந்து 2.6.1990 அன்று திரு.வி.பி.சிங் அவர்கள் பிரதமராக இருந்த போது மத்திய அரசால் காவிரி நடுவர் மன்றம் அமைக்கப்பட்டது. 28.7.1990 அன்று நடுவர் மன்ற இடைக்காலத் தீர்ப்பு வழங்கப்பட்டது. 5.2.2007 அன்று தி.மு.கழக ஆட்சிக் காலத்தில் நடுவர் மன்றத்தின் இறுதித் தீர்ப்பும் வெளியிடப்பட்டது.

காவிரி நடுவர் மன்றத் தீர்ப்பு 2007 ஆம் ஆண்டு வெளியிடப்பட்ட போதிலும், இதுவரை அந்தத் தீர்ப்பின் அடிப்படையில் காவிரி டெல்டாப் பகுதி விவசாயிகள் காவிரி நதிநீரை விவசாயத்திற்குத் தேவையான அளவு உரிய காலத்தில் பெற்றுப் பயன்படுத்த முடியாத சூழ்நிலை தொடர்கிறது. காவிரி நடுவர் மன்ற இறுதித் தீர்ப்பைச் சட்டப்படி நிறைவேற்ற, அமைக்க வேண்டிய காவிரி நீர் மேலாண்மை வாரியத்தையும், ஒழுங்காற்றுக்குழுவையும் மேலும் தாமதிக்காமல் உடனடியாக அமைக்க வேண்டுமென மத்திய அரசைத் தி.மு.கழகம் தொடர்ந்து வலியுறுத்தும்.




## சேது சமுத்திரத் திட்டம்

110. தமிழகம் உள்ளிட்ட தென் மாநிலங்களில் பொருளாதார வளர்ச்சியை ஏற்படுத்தி வேலைவாய்ப்புகளைப் பெருமளவு உருவாக்கக் கூடிய தமிழக மக்களின் 150 ஆண்டு காலக் கனவுத் திட்டம் – பெருந்தலைவர் காமராசரும், பேரறிஞர் அண்ணாவும், நாமும் நீண்ட காலமாகப் போராடி வந்த மாபெரும் திட்டம், சேது சமுத்திரத் திட்டம். இத்திட்டம் ஏறத்தாழ 2500 கோடி ரூபாய் மதிப்பீட்டில் 2.7.2005 ஆம் ஆண்டு தொடங்கப்பட்டு பெருவாரியான பணிகள் முடிவடைந்த நிலையில் பிற் போக்குச் சக்திகளால் முடக்கிப் போடப்பட்டுள்ளது. தடைகளை உடைத்து அனைத்துத் தரப்பு மக்களும் ஏற்றுக்கொள்ளக் கூடிய பாதையில் இத்திட்டம் முழுமையாக நிறைவேறவும், தென் தமிழகம் பொருளாதார வளர்ச்சி பெறவும் தி.மு.கமுக அரசு தொடர்ந்து பாடுபடும்.


## கச்சத்தீவு

111. கச்சத்தீவின் உரிமையை மீட்டெடுக்க வேண்டும் என்று 1974 ஆம் ஆண்டிலிருந்து தி.மு.கமுகம் இந்திய அரசைத் தொடர்ந்து வலியறுத்தி வருகிறது. 1974 ஆம் ஆண்டு போடப்பட்ட ஒப்பந்தத்தில் தமிழக மீனவர்களுக்கு வழங்கப்பட்டிருந்த மீன் பிழப்பதற்கும், மீன் வலைகள் உலர்த்துவதற்கும், தேவாலயங்களில் வழிபாடு நடத்துவதற்கும் இருந்த உரிமைகள் தொடர்பான பிரிவுகள் 1976 ஆம் ஆண்டு அவசர நிலை காலத்தில் பறிக்கப்பட்டன. இதன் காரணமாக அடிக்கடி கச்சத்தீவு அருகே தமிழக மீனவர்கள் இலங்கை இராணுவத்தினரால் தாக்கப்படுவதும், சிறைப் பிழக்கப்படுவதும் தொடர் நிகழ்வுகளாக அதிகரித்து வருவதால் தமிழக மீனவர்களை பாதுகாத்திட, கச்சத்தீவைத் திரும்பப் பெறுவதற்கான முயற்சிகள் மேற்கொள்ளப்படும்.




## மீனவர் நலன்


112. தமிழக மீனவர்கள் இலங்கை இராணுவத்தினரால் தொடர்ந்து தாக்கப்படுவதும், சிறைப்பிடிக்கப்படுவதும், கொல்லப்படுவதும் குறித்து தி.மு.கழகம் கடுமையான முறையில் தனது கண்டனத்தைத் தொடர்ந்து தெரிவித்து வருகிறது. இந்தப் பிரச்சினை தீர்க்கப்படுவதற்கு இலங்கை அரசு இதுவரை உரிய முயற்சிகளை மேற்கொள்ளவில்லை. மத்திய அரசு உடனடியாக இப்பிரச்சினைக்கு நிரந்தரமான தீர்வு ஒன்றினைக் காண வேண்டும் என்று தி.மு.கழகம் வலியுறுத்துவதுடன், இரு நாட்டுக் கடற்கரைப் பகுதிகளிலும் சிக்கல் தீர்க்கும் மையங்களை (Crisis Management Centre) உருவாக்கிட மத்திய அரசைத் தி.மு.கழகம் வற்புறுத்தும்.
113. சென்னை மாநகரிலும், கடலூர், திருவள்ளூர், காஞ்சிபுரம் போன்ற மாவட்டங்களிலும் ஏற்பட்ட வெள்ளப் பெருக்கின் போது மக்களைக் காப்பாற்ற முன்வந்த மீனவர்கள் நீண்ட கடற்கரையைக் கொண்ட தமிழகத்தில் அடிக்கடி ஏற்படுகின்ற புயல் வெள்ளப் பாதிப்பில் சிக்கிக் கொள்ளும் நிலை உருவாகின்றது. இந்த நிலையில் இருந்து மீனவர்களைப் பாதுகாக்க முந்தைய தி.மு.கழக ஆட்சிக் காலத்தில் உருவாக்கப்பட்ட சிங்காரவேலர் வீட்டு வசதி வாரியத்தின் மூலம் தமிழகக் கடற்கரையோரப் பகுதிகளான சென்னை, திருவள்ளூர், காஞ்சிபுரம், விழுப்புரம், கடலூர், நாகப்பட்டினம், தஞ்சாவூர், புதுக்கோட்டை, இராமநாதபுரம், தூத்துக்குடி, திருநெல்வேலி, கன்னியாகுமரி ஆகிய மாவட்டங்களில் வசிக்கும் மீனவர்களுக்கு 5 இலட்சம் வீடுகள் கட்டித் தரப்படும். மேலும், ஏற்கனவே குடிசை மாற்று வாரியத்தால் கட்டப்பட்டு 25 ஆண்டுகளுக்கு முன்னர் மீனவர்களுக்கு வழங்கப்பட்ட வீடுகள் மீனவர் வசிப்பதற்கேற்ற நிலையில் இல்லாமல் சிதிலமடைந்துள்ளதால், அங்கு வசிக்கும் மீனவர்கள் நலன் கருதி அவை அனைத்தும் இடிக்கப்பட்டு புதிய குடியிருப்புகள், மீனவர் வீட்டு வசதி வாரியத்தால் கட்டித் தரப்படும்.




114. இந்தியாவில் உள்ள அனைத்துக் கடலோர, உள்நாட்டு மீனவர்களின் நலன்களைப் பாதுகாத்திட தேசிய மீனவர் நல ஆணையம் (National Commission for the Welfare of Fishermen) அமைத்திட வேண்டும் என்று தொடர்ந்து தி.மு.கழகம் மத்திய அரசை வலியுறுத்தும்.
115. மீனவ சமுதாயத்தைக் கடல்சார் பழங்குடியின மக்கள் என்று பழங்குடியினர் பட்டியலில் (ST) சேர்ப்பதற்கும், பழங்குடியினருக்குள்ள அனைத்துச் சலுகைகளையும் மீனவர்கள் பெறுவதற்கும் தி.மு.கழகம் முயற்சி செய்யும்.
116. ஆழ்கடல் மீன் பிடிக்கொள்கையை உருவாக்குவதற்காக அமைக்கப்பட்ட மீனாகுமாரி குழுவின் பரிந்துரைகள் இந்திய மீனவர்களின் நலன்களுக்கு எதிராக அமைந்திருப்பதால், அந்த அறிக்கையை மத்திய அரசு திரும்பப் பெற வேண்டும் என்று தி.மு.கழகம் வலியுறுத்தும்.
117. நடுக்கடலில் உயிரிழுக்கும் மீனவர்களின் குடும்பங்கள், இறப்புச் சான்றிதழ் பெறுவதற்கு ஏழாண்டுகள் காத்திருக்கும் அவல நிலையைப் போக்கி, மீனவர் சங்கங்களின் பிரமாண வாக்குமூலத்தின் அடிப்படையில் இறப்புச் சான்றிதழ் வழங்கப்பட ஆவன செய்யப்படும்.
118. ஆழ்கடலில் மீன்பிடிக்கச் செல்லும் மீனவர்களைக் காப்பாற்றிட, இந்தியக் கப்பல் படை மற்றும் கடலோரப் பாதுகாப்புப் படையுடன், மீனவர்களுக்குத் தங்கு தடையற்ற தொலைத்தொடர்பு வசதிகளை (Seamless Communication Network System) ஏற்படுத்திக் கொடுத்து; அதன் மூலம் மீனவர்களின் உயிரிழுப்புகளைத் தடுத்திட வேண்டுமென, மத்திய அரசைத் தி.மு.கழகம் தொடர்ந்து வலியுறுத்தும்.
119. மீனவர்கள் மீன் பிடித் தொழில் செய்யும் பொழுது விபத்துக்குள்ளாகி மீன் பிடித் தொழில் செய்ய முடியாத நிலைக்கு ஆளாணால், அவர்கள் மாற்றுத் தொழில் செய்வதற்குக் கடன் வசதி பெற நடவடிக்கை எடுக்கப்படும்.



120. மீனவர்களின் குறைகளைத் தீர்ப்பதற்காக, மாவட்ட ஆட்சித் தலைவர் தலைமையில் மூன்று மாதங்களுக்கு ஒருமுறை, குறை தீர்ப்புக் கூட்டம் நடத்த ஏற்பாடு செய்யப்படும்.
121. மீனவர்களுக்கான தேசிய சேமிப்புத் திட்டம் முன்பிருந்ததைப் போலவே, மீனவர் – மாநில – மத்திய அரசு மூன்றும்  $1:1:1$  என்ற சமபங்கு விகிதாசாரம் கொண்டதாக மாற்றி அமைக்கப்பட தி.மு.கழகம் வலியுறுத்தும்.
122. கடலோரப் பகுதிகளில் காவல் நிலையங்கள் மற்றும் அவசர மீட்புக் குழுக்கள் கூடுதலாக உருவாக்கப்படும்.
123. மீனவர் பகுதிகளில் புதிய பள்ளிக்கூடங்கள் தொடங்கப்படும். மேலும், ஏற்கனவே உள்ள மண்பாடு, ஆலந்தலை, கல்லாமோழி போன்ற மீனவப் பகுதிகளில் தொடங்கப்பட்ட ஆரம்ப மற்றும் நடுநிலைப் பள்ளிகள் தரம் உயர்த்தப்படும்.
124. மீன் வளக் கல்லூரியில் சேர்ந்து பயில மீனவர்களின் பிள்ளைகளுக்கு முன்னுரிமை வழங்கப்படும்.
125. மீன் பிடித் தடைக்கால நிவாரணத் தொகையாகத் தற்போது வழங்கப்படும் 2 ஆயிரம் ரூபாய் என்பது 5 ஆயிரம் ரூபாயாக உயர்த்தி வழங்கப்படும். மேலும், மழைக் கால நிவாரணமாக மீனவர்களுக்கு வழங்கப்படும் உதவித் தொகை 4 ஆயிரம் என்பது 5 ஆயிரம் ரூபாயாக உயர்த்தி வழங்கப்படும்.
126. விசைப் படகிற்கு வழங்கப்படும் மானிய விலை டெசல் 1500 லிட்டர் என்பது 2000 லிட்டராக உயர்த்தி வழங்கப்படும். இதைப் போல் கட்டு மரம், நாட்டுப் படகு, ஃபைபார் படகு இவற்றிற்குத் தற்போது வழங்கப்படும் எரிபொருள் அளவான 300 லிட்டர் என்பது 500 லிட்டராக உயர்த்தி வழங்கப்படும்.
127. மீனவர்களுக்கு வழங்கப்படும் மானிய விலை மண்ணெண்ணெண்டு அளவு 200 லிட்டரிலிருந்து 300 லிட்டராக உயர்த்தி வழங்கப்படும்.



128. மீனவர்களுக்குத் தேவையான படகு, வலை, கட்டுமரம், தேடு விளக்கு (Search Light) ஆகியன மீனவர் கூட்டுறவு சங்கங்கள் மூலம் வாங்கிட, மாணியத்துடன் கூடிய கடன் வழங்கப்படும். உள்நாட்டு மீனவர்கள் பரிசில் மற்றும் வலைகள் வாங்குவதற்காக 50 சதவிகிதம் மாணியம் வழங்கப்படும்.
129. மீன் வளத்துறை சார்பில் தேவைப்படும் இடங்களில் படகுகளை மீட்டெடுக்கத் தேவையான டிராக்டர்களைக் குறைந்த வாடகையில் மீனவர்களுக்கு வழங்க நடவடிக்கை எடுக்கப்படும்.
130. முந்தைய தி.மு.கமுக ஆட்சிக் காலத்தில் FRP - IB கட்டுமரம் போன்ற படகுகளில் மீன் பிடிப்பவர்களுக்கு மாணிய விலையில் முன்பு வழங்கப்பட்ட ஜஸ் பெட்டிகள் மீண்டும் வழங்கப்படும். அதே போல், மீன் வியாபாரம் செய்யும் பெண்களுக்கும் ஜஸ் பெட்டிகள் வழங்கப்படும்.
131. படகுகளில் இஞ்சின்களைப் பயன்படுத்தும் மீனவர்களுக்கு வழங்கப்பட்டு வரும் 20 சதவிகித மாணியம் உயர்த்தி வழங்கப்படும்.
132. கன்னியாகுமரி – திருநெல்வேலி – தூத்துக்குடி மாவட்டகளின் கடல் அமைப்பின் காரணமாக மீனவர்கள் பயன்படுத்தி வரும் வெளிநாட்டு வெளிப்பொருத்தும் (OBM) இயந்திரங்கள் ஆண்டுக்கு 750 வீதம் இறக்குமதி செய்யப்பட்டு தேவையான பகுதிகளுக்கு வழங்க நடவடிக்கை எடுக்கப்படும்.
133. அனைத்து மீனவ கிராமங்களுக்கும் மீன் உலர்த்தும் தளம் (Fish Landing Site) அமைத்துத் தரப்படும்.
134. மீன் பிடிக்கச் சென்று காணாமல் போன மீனவர் ஒருவரின் குடும்பத்திற்கு ஒரு நாளைக்கு 250 ரூபாய் வீதம் நிதி உதவி இரண்டு ஆண்டுகளுக்கு வழங்குவது போல், தோணியில் (பெரிய படகு) சென்று கடலில் காணாமல் போன மீனவர் குடும்பங்களுக்கும் வழங்கப்படும்.
135. தேவைப்படுகின்ற கடற்கரையோர் மீனவ கிராமங்களில் கடல் அரிப்பினைத் தடுக்கத் தூண்டில் வளைவுத் தடுப்புச் சுவர் அமைத்துத் தரப்படும்.




## நெசவாளர் நலன்

136. தி.மு.க ஆட்சி காலத்தில் காஞ்சிபுரத்தில் அறிவிக் கப்பட்ட பேரறிஞர் அண்ணா பட்டுப் பூங்கா மீண்டும் தொடங்கப்பட்டு, 25,000 நெசவாளர்கள் பயன் பெற்றத்தக்க வகையில் செயல்பட உரிய நடவடிக்கைகள் மேற்கொள்ளப்படும்.
137. நெசவாளர்களுக்கென்று தனியாகக் கூட்டுறவு வங்கி அமைக்கப்படும்.
138. மக்களுக்கு அரசு வழங்குவதற்குத் தேவையான இலவச வேட்டி, சேலைகள் நெய்வதில் தமிழகக் கைத்தறி நெசவாளர்களுக்கு முன்னுரிமை வழங்கப்படும். அது போல், பள்ளிச் சீருடைகளுக்கான துணிகள் உற்பத்தி தமிழக விசைத்தறி நெசவாளர்களிடம் மட்டுமே ஒப்படைக்கப்படும்.
139. நெசவாளர்களுக்குத் தடையின்றி நூல் கிடைக்க அரசே கொள்முதல் நிலையங்கள் அமைத்து நெசவாளர் சங்கங்களுக்கு நூல் வழங்கப்படும்.
140. கைத்தறி நெசவாளர்களுக்குக் கூடுதல் பயன்கள் கிடைக்கும் வகையில் கைத்தறிக் கெனத் தற்போது ஒதுக்கீடு செய்யப்பட்டிருக்கும் துணிவகைகளின் பட்டியல் மறு சீராய்வு செய்யப்படும்.
141. கூட்டுறவு சங்கங்களில் தேக்கம் அடைந்துள்ள பருத்திப் பட்டுத் துணிகளை கோ-ஆப்டெக்ஸ் மூலம் கொள்முதல் செய்ய நடவடிக்கை எடுக்கப்படும்.
142. ஐவுளித் துறையை மேம்படுத்துவதற்குத் தனியாக ஐவுளி ஆணையம் அமைக்கப்படும்.
143. தமிழ்நாடு ஜிரிகைக் தொழிற்சாலையில் நவீன இயந்திரங்களை நிறுவி தரம் உயர்த்த நடவடிக்கை எடுக்கப்படும்.
144. பட்டு நூல் முறுக்காலை அமைக்க மானியத்துடன் கூடிய கடனுதவி வழங்கப்படும்.



145. தேசிய கைத்தறி வளர்ச்சிக் கழகத்தின் மூலமாகப் பட்டு / பருத்தி நால் கொள்முதல் செய்யப்படும்போது தரப்படும் மானியத் தொகை 10 சதவிகிதத்திலிருந்து 15 சதவிகிதமாக உயர்த்தித் தர முயற்சிகள் மேற்கொள்ளப்படும்.
146. கைத்தறி நெசவாளர்களுக்குத் தற்போது வழங்கப்பட்டுவரும் இலவச மின்சாரம் இரண்டு மாதத்திற்கு 100 யூனிட் என்பது 200 யூனிட்டாக உயர்த்தி வழங்கப்படும்.
147. குடியிருப்புடன் கூடிய விசைத்தறிகளுக்கு ஒரே இணைப்பில் 100 யூனிட் இலவச மின்சாரம் கிடைக்க ஆவன செய்யப்படும்.
148. விசைத்தறிக்கு இரண்டு மாதத்திற்கு 500 யூனிட் ஆக உள்ள இலவச மின்சாரம் 750 யூனிட் ஆக உயர்த்துவது குறித்துப் பர்சிலிக்கப்படும். இச்சலுகை விசைத்தறிப் பாய் நெசவுத் தொழிலுக்கும் அளிக்கப்படும்.
149. நெசவாளர்களுக்கு வீடுகள் கட்ட மானியமாக வழங்கப்படும் தொகை 2 இலட்சத்து 30 ஆயிரம் ரூபாய் என்பது 3 இலட்சம் ரூபாய் என உயர்த்தித் தர நடவடிக்கை எடுக்கப்படும். இத்திட்டம் நகர்ப்புற நெசவாளர்களுக்கும் விரிவுபடுத்தப்படும்.
150. நெசவாளர்களுக்குக் கூட்டுறவு சங்கங்கள் மூலம் வழங்கப்படும் கடனுக்கான வட்டி 12 சதவிகிதத்தில் இருந்து 8 சதவீதமாகக் குறைக்கப்படும்.
151. நெசவாளர் சேமிப்பு மற்றும் பாதுகாப்புத் திட்டத்தில் உறுப்பினர்களாக உள்ளவர்களுக்குத் தற்போது வழங்கப்பட்டுவரும் உதவித் தொகை 1000 ரூபாய் என்பது 1300 ரூபாயாக உயர்த்தித் தரப்படும்.
152. நெசவாளர் குடும்பங்களுக்கு மருத்துவக் காப்பீட்டுத் தொகை முந்தைய தி.மு.க ஆட்சியில் வழங்கப்பட்டதுபோல் மீண்டும் வழங்குவதற்கு நடவடிக்கை எடுக்கப்படும்.



153. அனைத்துக் கூட்டுறவு சங்கங்களுக்கும் அரசால் வழங்கப்பட வேண்டிய தள்ளுபடி மானியத் தொகை உடனடியாக வழங்க நடவடிக்கை எடுக்கப்படும்.


### தொழிலாளர் நலன்

154. தமிழகத்தில் தி.மு.கமுக ஆட்சிக் காலத்தில் பல்வேறு பணிகளை மேற்கொண்டிருக்கும் அமைப்புசாரா தொழிலாளர்கள் வாழ்வு மேம்படவும், அவர்களுடைய எதிர்கால நலனைக் கருத்தில் கொண்டும் தனித்தனி நல வாரியங்கள் அமைத்து அவர்களுக்கு மருத்துவக் காப்பீடு, ஓய்வுதியம், கல்வி, திருமண உதவித்தொகை போன்ற சமூகப் பாதுகாப்பு உதவிகள் வழங்கப்பட்டன.


அ.தி.மு.க அரசு அமைப்புசாரா தொழிலாளர் நல வாரியங்களை முடக்கிப் போட்டு, ஏற்கனவே இரண்டு கோடித் தொழிலாளர்களுக்கு எவ்வித சமூகப் பாதுகாப்பும் இல்லாமல் செய்து விட்டது.

தி.மு.கமுக ஆட்சி அமைந்தவுடன், ஏற்கனவே தனித்தனியாக அமைக்கப்பட்ட தொழிலாளர் நல வாரியங்கள் மீண்டும் முழுவீச்சில் செயல்படுத்தப்படும்; நல வாரிய அமைப்புகளில் இதுவரை இடம் பெறாத பல அமைப்புசாரா தொழிலாளர்களுக்கும் நல வாரியங்கள் புதிதாக உருவாக்கப்படும். மேலும், நலவாரிய உறுப்பினர்களுக்கு ஏற்கனவே வழங்கப்பட்டு வந்த ஓய்வுதியம், மருத்துவ உதவி, கல்வி உதவித் தொகை, விபத்து இழப்பீட்டுத் தொகை முதலியவை உயர்த்தி வழங்கப்படும்.

155. தி.மு.கமுக ஆட்சிக் காலத்தில் 1998 ஆம் ஆண்டில் அறிமுகப்படுத்தப்பட்ட போக்குவரத்துப் பணியாளர்களுக்கான ஓய்வுதியத் திட்டம் அ.தி.மு.க ஆட்சியில் 1.4.2003 முதல் நிறுத்தப்பட்டுவிட்டது. இந்தத் திட்டம், அனைத்துப் போக்குவரத்துத் தொழிலாளர்களும் பயன் அடையும் வண்ணம் மீண்டும் நடைமுறைப்படுத்தப்பட நடவடிக்கை மேற்கொள்ளப்படும்.



156. அறநிலையத்துறை, காகித ஆலைகள், கூட்டுறவு நூற்பாலைகள், தமிழ்நாடு குடிநீர் வடிகால் வாரியம், தமிழ்நாடு எய்ட்ஸ் கட்டுப்பாடு வாரியம், தமிழ்நாடு உள்ளாட்சி அமைப்புகள், உள்ளாட்சித் துறையில் மேல்நிலைக் குடிநீர்த் தொட்டிகள் பராமரிப்புப் பணியாளர்கள், தமிழ்நாடு மின்சார வாரியத்தில் பணிபுரியும் ஒப்பந்தத் தொழிலாளர்கள் உள்ளிட்ட அரசுத் துறை மற்றும் அரசுக் கட்டுப்பாட்டில் உள்ள நிறுவனங்களில் தொடர்ந்து 10 ஆண்டுகளுக்கு மேல் பணிபுரிந்து வரும் அனைத்து ஒப்பந்த மற்றும் தற்காலிகப் பணியாளர்களையும் பணிநிரந்தரம் செய்வது குறித்துப் பரிசீலிக்கப்படும்.
157. தொழிலாளர்கள் தங்கள் உரிமைகளை வலியுறுத்திப் போராட்டங்களில் ஈடுபட்டபோது, அவர்கள் மீது அ.தி.மு.க அரசால் போடப்பட்ட வழக்குகள் அனைத்தும் திரும்பப் பெறப்படும்.
158. முடிதிருத்துவோர், சலவைத் தொழிலாளர் ஆகியோருக்கு வழங்கப்படுவது போல் காலனி தயாரிக்கும் தொழிலாளர்கள், தென்னை மரம் ஏறும் தொழிலாளர்கள், மண்பாண்டம் செய்பவர்கள், தையல்காரர்கள், பாய் முடைவோர், கயிறு திரிப்போர் போன்றோருக்கும் அரசு செலவில் உபகரணங்கள் வழங்கப்படும்.
159. சென்னை உள்ளிட்ட மாநகரங்களிலும், நகரங்களிலும் சொந்தமாக ஆட்டோ ஓட்டும் தொழிலாளர்கள், தமிழ்நாடு தொழில் முதலீட்டுக் கழகம் (TIIC) மூலமாக அல்லது வங்கிக் கடன் மூலமாக ஆட்டோ வாங்குவதற்கு அரசு 10 ஆயிரம் ரூபாய் மாணியம் வழங்கும்.
160. மீன் பிடிப்பு இல்லாத காலங்களில் மீனவர்களுக்கு வழங்கப்படுவது போல் உப்பளத் தொழிலாளர்களுக்கும் மழை வெள்ளக் காலங்களில் நிவாரணத் தொகை 5 ஆயிரம் ரூபாய் வழங்கப்படும்.



161. மத்திய அரசின் சேம நல நிதி பெற்று, பீஷ் தொழிலாளர்கள் அதிகம் வாழும் பகுதிகளில் 50 படுக்கை வசதிகளுடன் உயர் சிறப்பு மருத்துவமனை அமைக்க நடவடிக்கை எடுக்கப்படும்.
162. மாநகராட்சி, நகராட்சி, பேரூராட்சிப் பகுதிகளில் சலவைத் துறை (*Dhobi khana*) கட்டித்தரவும், சலவைத் தொழிலாளர்கள் மாணிய விலையில் தொழில் கருவிகள் வாங்கிடவும் ஆவன செய்யப்படும்.


### பள்ளிக் கல்வி

163. சமச்சீர் கல்வித் திட்டம் ஆண்டு தோறும் ஆய்வு செய்யப்பட்டு பாடத்திட்டம் மேம்படுத்தப்படும். பள்ளி ஆசிரியர்களுக்கு, வளர்ந்து வரும் அறிவியல், வாழ்வியல், தொழில்நுட்பம் போன்ற துறைகள் தொடர்பான உயர் கருத்துகள் பற்றிப் பயிற்சிகள் அளித்து ஆசிரியர்களின் திறன்களை உயர்த்துவதற்கும், தொடர்ந்து கற்றல், கற்பித்தல் ஆகிய முறைகளை மேம்படுத்துவதற்கும் பல்கலைக்கழகம், கல்லூரி, பள்ளிகளின் ஆசிரியர்கள் அறிஞர்கள் கொண்ட ஒரு சமச்சீர்க் கல்விக் குழு (Academic Council for Equitable Education) அரசின் சார்பில் அமைக்கப்படும்.
164. அரசுப் பள்ளி மாணவர்கள் ஆங்கிலத்தில் சரளமாக உரையாடுவதற்குத் தேவையான பயிற்சி அளிக்கக் கூடிய வகையில், கடந்த தி.மு.கழக ஆட்சிக் காலத்தில் ஆங்கில மொழி ஆய்வுகங்கள் உருவாக்கப்பட்டன. இப்போதைய அதி.மு.க ஆட்சியில் இத்திட்டம் கிடப்பில் போடப்பட்டுள்ளது. இந்தத் திட்டத்திற்கு மீண்டும் உயிரூட்டி பிரிட்டிஷ் கவுன்சில் போன்ற நிறுவனங்களோடு புரிந்துணர்வு ஒப்பந்தம் செய்துகொண்டு உரிய பயிற்சி வகுப்புகள் நடத்திட ஆவன செய்யப்படும்.
165. தி.மு.கழக அரசு மீண்டும் அமைந்தவுடன், ஐந்தாண்டுகளில் 25 இலட்சம் மாணவர்களுக்கும், கிராமப் புற இளைஞர்களுக்கும் வேலை வாய்ப்புத்



திறன்களை மேம்படுத்தும் வகையில், கணினிப் பயிற்சியையும் மற்றும் திறன் மேம்பாட்டுப் பயிற்சியையும் அனைத்துக் கல்வி நிலையங்களிலும் அளிக்கும் திட்டம் நடைமுறைப்படுத்தப்படும்.


166. பள்ளிக் கல்வியில் சுற்றுச் சூழல் பிரச்சினைகளைக் குறித்தும், வேளாண்மை குறித்தும் அடிப்படைத் தகவல்களை மாணவர்கள் அறிந்து கொள்ளும் வகையில், பாடத்திட்டத்தில் சுற்றுச் சூழல் மற்றும் வேளாண்மையை ஒரு பாடமாக இணைக்க நடவடிக்கை மேற்கொள்ளப்படும். அதுபோலவே, உடற்பயிற்சிக் கல்விக்கென வாரம் மூன்று பாடவேளைகளாவது ஒதுக்கீடு செய்ய நடவடிக்கை மேற்கொள்ளப்படும்.
167. பள்ளிக்கூடங்களில் தமிழ், ஆங்கிலம் ஆகிய மொழிகளோடு மொழி வழிச் சிறுபான்மையினர் தங்களுடைய தாய்மொழியையும் பயில்வதற்கு உரிய வசதிகள் ஏற்படுத்தித் தரப்படும்.
168. மத்தியில் ஆளும் பா.ஜி.க அரசு, வரும் கல்வியாண்டிலிருந்து மூன்றாவது பாட மொழியாக இந்தியாவில் ஒரு சிலர் மட்டுமே அறிந்திருப்பதும், வழக்கிழந்ததுமான சமஸ்கிருத மொழியை இணைக்க முடிவெடுத்திருப்பது, தமிழகத்தில் அறிஞர் அண்ணா அவர்கள் அறிமுகப்படுத்திய இருமொழிக் கொள்கைக்கு முற்றிலும் எதிரானதாகும். திராவிடர்கள் மீதான பண்பாட்டுப் படையெடுப்பாக இந்தத் திட்டம் மத்திய அரசால் அறிமுகப்படுத்தப்படுகிறது. இந்தத் திட்டத்தை மத்திய அரசு உடனடியாகக் கைவிட வேண்டும் என்று தி.மு.கமுகம் தொடர்ந்து வலியுறுத்தும்.
169. அரசுப் பள்ளிகளின் உள்கட்டமைப்பு வசதிகளை மேம்படுத்தி, தமிழாசிரியர்கள் உட்பட அனைத்து ஆசிரியர்களும் நியமிக்கப்பட்டுக் கல்வியின் தரம் மேம்படுத்தப்படும்.




170. தற்போதுள்ள சத்துணவுத் திட்டத்தில், தொடக்கப் பள்ளிக் குழந்தைகளுக்குக் கூடுதல் ஊட்டச் சத்தாகக் காலை வேளைகளில் பால் வழங்கப்படும்.

### **உயர் கல்வி**

171. மாணவர்களின் கல்விக் கடன்களைத் (Education Loan) தள்ளுபடி செய்ய உரியநடவடிக்கைகள் எடுக்கப்படும்.
172. தமிழகத்தின் மேல்நிலைப்பள்ளிகள் மற்றும் கல்லூரிகளில் பயின்று கொண்டிருக்கும் சுமார் 16 இலட்சம் மாணவர்களுக்குப் பயன்படும் வகையில் மூன்றாம் தலைமுறை / நான்காம் தலைமுறை (3G) / (4G) தொழில்நுட்பத்தில் மாதம் 10 GB பதிவிறக்கம் செய்யும் வசதியுடன் கூடிய இணையதள இணைப்புடன் (Dongle/Sim), மடிக்கணினி (Laptop) அல்லது கைக்கணினி (Tablet) அரசு செலவில் வழங்கப்படும்.
173. தமிழகத்தில் உள்ள தொழிற்கல்வி நிறுவனங்களில் நடைமுறையிலிருக்கும் உயர்கல்விப் பாடத்திட்டங்கள் முறையாகத் தொழில்நுட்ப வல்லுநர்களால் ஆய்வு செய்யப்பட்டு, உலகத் தாத்திலான கல்வியைத் தமிழக மாணவர்கள் பெறுவதற்கும், வேலை வாய்ப்புகளில் அவர்களுக்கான தகுதியை மேம்படுத்துவதற்கும் நடவடிக்கை மேற்கொள்ளப்படும்.
174. தி.மு.கமுகம் முந்தைய ஆட்சிக் காலங்களில் மாவட்டத்திற்கு ஒரு மருத்துவக் கல்லூரி என்பதை ஒரு கொள்கையாகக் கொண்டு தூத்துக்குடி, திருவாளூர், விழுப்புரம், தருமபுரி, திருவண்ணாமலை, கன்னியாகுமரி ஆகிய மாவட்டங்களில் அரசு மருத்துவக் கல்லூரிகளைப் புதிதாக உருவாக்கியது போலத் தொடர்ந்து மருத்துவக் கல்லூரி இல்லாத மற்ற மாவட்டங்களிலும் புதிய அரசு மருத்துவக் கல்லூரிகள் ஏற்படுத்தப்படும்.



175. மத்திய அரசின் பொதுப் பட்டியலில் உள்ள கல்வித்துறையை மீண்டும் மாநில அரசுப் பட்டியலில் இடம் பெறச் செய்திட முயற்சிகள் மேற்கொள்ளப்படும்.
176. பொறியியல், மருத்துவம், வேளாண்மை ஆகிய தொழிற் கல்விகள் பயில தேர்ந்தெடுக்கப்படும் முதல் தலைமுறை ஏழை மாணவர்கள் அனைவருக்கும் சாதி வேறுபாடின்றிக் கல்விச் செலவை அரசு ஏற்கும்.
177. தமிழ்நாட்டில் உள்ள அனைத்துக் கல்லூரிகளிலும், பல்கலைக் கழகங்களிலும் வெளிநாடுகளுக்குச் சென்று வேலை வாய்ப்பு பெறுவதற்கு வசதியாக—ஆர்வமுள்ள மாணவர்களுக்கு அவர்களின் விருப்பத்திற்கேற்ப ஆங்கிலம், பிரெஞ்சு மொழி, ஜெர்மனிய மொழி, ஸ்பானிய மொழி, அரபிக் மொழி, சீன மொழி, ஐப்பானிய மொழி, ரஷ்ய மொழி போன்ற மொழிகள் கற்றுத் தர ஏற்பாடுகள் செய்யப்படும்.
178. தமிழக மாணவர்கள் IIT, NIT, AIIMS, IIM போன்ற உயர்கல்விக்கான நுழைவுத் தேர்வுகளில் அதிக அளவு வெற்றி பெற அனைத்து மாவட்டத் தலைநகரங்களிலும் அரசின் சார்பில் பயிற்சி வகுப்புகள் நடத்த நடவடிக்கை எடுக்கப்படும்.
179. மத்திய அரசுப் பணியாளர் தேர்வாணையத்தால் நடத்தப்படும் IAS, IPS, IFS, IRS போன்ற தேர்வுகளுக்கும், தமிழக அரசுப் பணியாளர் தேர்வாணையத்தால் நடத்தப்படும் குரூப்-1, குரூப்-2 போன்ற தேர்வுகளுக்கும், ரயில்வே மற்றும் வங்கிகளால் நடத்தப்படும் பணியாளர்களுக்கான போட்டித் தேர்வுகளுக்கும் தயாராகும் மாணவர்களுக்குப் பயிற்சிகள் அளிப்பதற்கான மையங்கள் மதுரை, திருச்சி, கோவை ஆகிய மாநகரங்களில் தொடங்கப்படும்.
180. தமிழகத்தில் உள்ள மருத்துவக் கல்லூரிகளில் குறிப்பிட்ட எண்ணிக்கையில் மத்திய தொகுப்புக்கென இடங்கள் ஒதுக்கீடு செய்யப்பட்டு, அவற்றுக்கென மத்திய அரசு தனி நுழைவுத் தேர்வு நடத்தி மாணவர்களைத் தேர்வு




செய்கிறது. இந்தத் திட்டம், தமிழ்நாட்டில் பின்பற்றப்பட்டு வரும் சமூக நீதிக் கொள்கைக்கு எதிராகவும், தமிழகத்தில் ஏழை எளிய மாணவர்களுக்கென உள்ள சிறப்பு இட ஒதுக்கீட்டிற்குத் தடையாகவும் இருப்பதால், ஏற்கனவே ஆந்திரம் மற்றும் மராட்டிய மாநிலங்களில் நடைமுறையில் உள்ளது போல, மொத்த இடங்களிலும் தமிழக அரசே மாணவர்களைச் சேர்ப்பதற்கான முயற்சிகள் மேற்கொள்ளப்படும்.

181. கல்லூரிகளில் உதவிப் பேராசிரியர், இணைப் பேராசிரியர் ஆகிய பதவிகள் மட்டுமே தற்போது இருக்கின்றன. கல்லூரி ஆசிரியர்களுக்கு மேலும் பதவி உயர்வு வழங்குவதற்காகப் பேராசிரியர் பதவி புதிதாக உருவாக்கப்பட்டு, இணைப் பேராசிரியர் பதவி யில் எட்டு ஆண்டுகள் பணியாற்றியிருப்பவர்களைப் பேராசிரியர்களாகப் பதவி உயர்த்த உரிய நடவடிக்கை எடுக்கப்படும். அரசுக் கல்லூரிகளில் தற்காலிமாகப் பணியாற்றும் ஆசிரியர்களை நிரந்தரமாக்க முயற்சிகள் மேற்கொள்ளப்படும்.
182. பொறியியல் மற்றும் மருத்துவக் கல்லூரிகளில் கலந்தாய்வு முறையில் இடம் கிடைத்தும், கட்டணம் செலுத்த முடியாத ஏழை எளிய மாணவர்களுக்கு, அவர்களுடைய முழு கல்விக் கட்டணத்தையும், அரசே ஏற்கும்
183. தி.மு.கமுக ஆட்சிக் காலத்தில் 2011 ல் அறிவிக்கப்பட்ட கீவனூர் விவசாயக் கல்லூரி தற்போது மூடப்பட்டுள்ளது. மீண்டும் அதைத் திறந்திட நடவடிக்கை எடுக்கப்படும்.

### வேலை வாய்ப்பு


184. தமிழகத்தில் தற்போது கிராண்ட் கற்கள், தாது மணல் (Rare Earth Mineral), அராளை மண்ண, கருங்கல் ஜல்லி மற்றும் மணல் அள்ளும் தொழில்களில் தனியார் துறையினர் ஈடுபட்டிருப்பதால் அதன் மூலம் வரவேண்டிய வருமானத்தில் பெரும்பகுதி தனியாரால் சுரண்டப்படுவதாக ஊடகங்கள், பல்வேறு எதிர்க் கட்சிகள் மற்றும் பொதுமக்கள் புகார்



தெரிவித்து வருகின்றனர். இது குறித்த பல வழக்குகள் பல்வேறு நீதிமன்றங்களில் நடைபெற்று வருகின்றன. இத்தகைய தவறுகளைக் கணாந்திடவும், அரசுக்குச் சேர வேண்டிய வருவாய் முழுமையாக அரசுக்குக் கிடைக்கவும், படித்துவிட்டு வேலைக்காகக் காத்திருக்கும் இளைஞர்கள் வருவாய் ஈட்டப் பயன்படும் வகையிலும் பின்வருமாறு திட்டம் உருவாக்கப்பட்டு நடைமுறைப்படுத்தப்படும்.

தமிழகம் முழுவதும் 2 இலட்சம் இளைஞர்களைச் சேர்த்து வணிக அமைப்புகள் உருவாக்கப்படும். 50 ஆயிரம் ரூபாய்க்குக் குறையாமல் முதலீடு செய்யக் கூடிய வேலை வாய்ப்பில்லாத இளைஞர்கள் இந்த அமைப்பில் சேர்க்கப்படுவார்கள். இதனால் கிடைக்கும் 1000 கோடி ரூபாய் முதலீட்டுடன் அரசு ஒரு பெருந்தொகையை முதலீடு செய்து அரசும், தனியாரும் இணைந்து (PPP) நிர்வாகம் செய்யும். ஆற்று மணல், கிரானெட் கற்கள், தாது மணல், அரளை மண், கருங்கல் ஜல்லி ஆகியவற்றை அகழ்ந்தெடுத்தல் மற்றும் விற்பனை வணிகத்தை மேற்கொள்ளும். இதனால் அரசாங்கத்திற்குப் பெரிய அளவில் வருவாய் வருவதோடு இந்த அமைப்பில் முதலீடு செய்துள்ள இளைஞர்களுக்கும் கணிசமான ஈட்டுத் தொகை வருவாயாகக் கிடைக்கும்.


185. அறிவியல், தொழில்நுட்பம் மற்றும் புதிய கண்டுபிடிப்புகள் தான் பொருளாதார வளர்ச்சிக்குரிய முக்கிய காரணிகளாக விளங்குகின்றன. மேலும், இயற்கை மூலப்பொருள்கள், திறன் உழைப்பு மற்றும் மனிதவள மூலதனம் ஆகியவற்றை இணைப்பதன் மூலம் அதை அடைய முடியும். புதிய கண்டுபிடிப்பாளர்களை ஊக்குவிக்கவும், அவர்களுடைய முயற்சிகள் தடையின்றித் தொடரவும், அரசின் ஒத்துழைப்பும், பாதுகாப்பும் தேவைப்படும் சூழ்நிலையில் புதிய கண்டுபிடிப்பில் ஈடுபட்டிருப்பவர்களுக்கான நிதி உதவி உள்ளிட்ட அனைத்து வசதிகளையும் வழங்கிடவும், அவர்களுடைய கண்டுபிடிப்புகளை நடைமுறை ஆய்வுக்கு உட்படுத்தத் தேவையான இட வசதிகளை உருவாக்கவும், அவர்களுக்கென உறையுள் மையம் (Incubation Centre) உருவாக்கப்படும்.




இந்த மையத்துக்கெனச் சிறப்புச் சுழல் நிதி ஒதுக்கீடு செய்ய நடவடிக்கை மேற்கொள்ளப்படும்.

இந்த மையத்தின் மூலம் புதிய கண்டுபிடிப்பில் ஈடுபடுபவர்களுக்குத் தேவையான நிதியுதவிகள், உபகரண உதவிகள் போன்றவை வழங்கப்படும். மேலும் புதிய கண்டுபிடிப்புகளைச் சந்தைப்படுத்துவதற்கு உதவிடும் வகையில் கண்டுபிடிப்பாளர் மற்றும் முதலீட்டாளர் சந்திப்புக்கான அனைத்து ஏற்பாடுகளையும் இந்த மையம் மேற்கொள்ளும்.

186. வேலை வாய்ப்பு அலுவலகங்களில் பதிவு செய்து வேலைக்காகக் காத்திருப்போர் சுயதொழில் செய்ய விரும்பி, சிறு தொழில் முதலீடாக 1 லட்சம் ரூபாய் முதலீடு செய்ய முன்வந்தால், முதற்கட்டமாக 1 இலட்சம் பட்டதாரிகளுக்குப் பதிவு மூப்பு அடிப்படையில் அரசின் மூலம் 1 லட்சம் ரூபாய் வரை மானியமாக வழங்கப்படும்.
187. தமிழகத்தில் உள்ள வேலை வாய்ப்பு அலுவலகங்களில், வேலை வாய்ப்பின்றிக் காத்திருப்போருக்கான திறன் வளர்ச்சியை உறுதி செய்யும் வகையில் வேலை வாய்ப்பு அலுவலகங்களைப் பயிற்சியளிக்கும் நிறுவனமாகவும் மாற்றியமைக்க தனியார் துறை உதவியுடன் திட்டம் செயல்படுத்தப்படும்.
188. தமிழகத்தில் உள்ள மத்திய அரசு சார்ந்த பொதுத்துறை நிறுவனங்களில் உருவாகும் காலிப்பணியிடங்களைத் தமிழகத்தைச் சார்ந்தவர்களுக்கே வழங்க வேண்டும் என்று தி.மு.கமுகம் வலியுறுத்தும்.
189. மேல் நிலைப் பள்ளி இறுதி வகுப்பு (+2), தொழிற் பயிற்சி (ITI), தொழில்நுட்பக் கல்லூரி (Polytechnic), கலை அறிவியல் பட்டப் படிப்பு (Arts and Science) முடித்தவர்களுக்கு, வேலை வாய்ப்பு அலுவலகத்தின் பதிவு மூப்பு அடிப்படையில் தமிழக அரசே மாவட்டந்தோறும் மாவட்ட ஆட்சியர் தலைமையில் வேலைவாய்ப்பு முகாம்களை நடத்தி, அதன் மூலம் குறைந்தபட்சம் ஆண்டொன்றிற்கு 1 லட்சம் பேருக்குத் தனியார் துறைகளில் வேலை வாய்ப்பினை வழங்க உரிய நடவடிக்கை எடுக்கப்படும்.




190. அரசுத் துறைகளில் தற்போதுள்ள காலிப் பணியிடங்களை நிரப்புவதன் மூலம் ஏற்றதாழு 3 லட்சம் பேருக்கு வேலை கிடைக்கும். மேலும், ஆண்டுக்கு ஒரு லட்சம் இளைஞர்களுக்கு வேலைவாய்ப்பு உருவாக்கிட புதிய தொழில்கள் நிறுவிட வழிவகுக்கப்படும்.
191. அரசுப் பள்ளிகளில் தற்போது காலியாக உள்ள 54,233 ஆசிரியர் பணியிடங்கள் முழுவதும் தி.மு.கழக அரசு அமைந்தவுடன் உடனடியாக நிரப்பப்படும். ஆண்டு தோறும் ஏற்படும் காலிப்பணியிடங்களும் உடனுக்குடன் நிரப்பப்படும்.
192. அனைத்து அரசுப் பள்ளிகளிலும், அரசு உதவி பெறும் பள்ளிகளிலும் ஏற்கனவே பகுதி நேரக் கணினிப் பயிற்சியாளர்களாகப் பணியாற்றி வந்த அனைவரும் பணி நிரந்தரம் செய்யப்படுவதோடு, அனைத்துப் பள்ளிகளிலும் கணினிப் பயிற்சியாளர்களை நியமிக்க நடவடிக்கை மேற்கொள்ளப்படும்.
193. பள்ளிக் கல்வித் துறையில் தற்போது பகுதி நேர ஆசிரியர்களாகப் பணியாற்றி வரும் ஓவிய ஆசிரியர்கள், இசை ஆசிரியர்கள், உடற்பயிற்சி ஆசிரியர்கள் ஆகியோரைப் பணி நிரந்தரம் செய்ய நடவடிக்கை மேற்கொள்ளப்படும்.
194. படித்து முடித்து வேலை வாய்ப்பு அலுவலகத்தில் பதிவு செய்தும் வேலை கிடைக்காத இளைஞர்களுக்கு மாதந்தோறும் உதவித் தொகை வழங்கும் திட்டம் 2006 தி.மு.கழக ஆட்சியில் அறிமுகப்படுத்தப்பட்டது அத்திட்டத்தின்கீழ் தற்போது பத்தாம் வகுப்பு முடித்தவர்களுக்கு மாதந்தோறும் வழங்கப்படும் உதவித் தொகை 150 ரூபாய் என்பது 300 ரூபாயாகவும், (+2) பண்ணிரண்டாம் வகுப்பு முடித்தவர்களுக்கு 200 ரூபாய் என்பது 400 ரூபாய்காவும், பட்டதாரி இளைஞர்களுக்கு 300 ரூபாய் என்பது 600 ரூபாயாகவும் உயர்த்தி வழங்கப்படும்.
195. குடும்பத்தில் முதல் தலைமுறைப் பட்டம் பெற்ற ஒருவருக்கு அரசு வேலை வாய்ப்பில் முன்னுரிமை அளிக்கப்படும்.




## தொழில் வளர்ச்சி

196. பெருந்தொழில்கள், நடுத்தரத் தொழில்கள், சிறு தொழில்கள் கிராமப்புறத் தொழில்கள், குறுந்தொழில்கள் ஆகியவை ஊக்கம் பெற புதிய அனுகுமுறையைக் கையாண்டு, மத்திய அரசின் துறைகள், நிதி நிறுவனங்கள் உதவியுடன் தமிழகம் மீண்டும் தொழில் வளம் பெறவும், வேலை வாய்ப்பினையும் சுய வேலை வாய்ப்பையும் பெருக்கி வளர்ச்சிப் பாதையில் செல்லவும் நடவடிக்கைகள் எடுக்கப்படும். பெரிய தொழில் மற்றும் நடுத்தர தொழில் முதலீட்டாளர்களையும் ஈர்ப்பதற்கேற்ப ஜந்தாண்டு காலத்துக்கு வரி விடுமுறை (Tax Holiday) உள்ளிட்ட சலுகைகள் வழங்கப்படும்.
197. பெரிய மற்றும் நடுத்தரத் தொழில் நிறுவனங்களில் குறைந்தபட்சம் 75 சதவிகிதம் தமிழகத்தில் பிறந்தவர்களை மட்டுமே பணியில் சேர்க்கும் நிறுவனங்களுக்கு, முதல் 240 நாட்களுக்கு அந்தப் பணியாளர்களுக்கான ஊதியத்தின் ஒரு பகுதியாக, பெரிய தொழில் நிறுவனத்திற்கு 50 இலட்சம் ரூபாய்க்குக் குறையாமலும் நடுத்தர தொழிலுக்கு 25 இலட்சம் ரூபாய்க்குக் குறையாமலும் அரசு ஊக்கத் தொகையாக ஒரு முறை மட்டும் முதலாண்டின் முடிவில் வழங்கும்.
198. அ.தி.மு.க ஆட்சியின் நிர்வாகச் சீர்கேடுகளால் செயல்படமுடியாமல் நலிவடைந்த – நலிவடைந்து கொண்டிருக்கிற ஆயிரக்கணக்கான சிறு மற்றும் குறுந்தொழில் நிறுவனங்களின் பிரச்சினைகளை உரிய முறையில் தீர்ப்பதற்கு வசதியாக அரசுத் துறைகள், நிதி நிறுவனங்கள், தொழில்துறை ஆகியவற்றின் பிரதிநிதிகள் அடங்கிய குழு ஒன்றைத் தி.மு.கமுக ஆட்சி அமைந்தவுடன் உருவாக்கி 100 நாட்களுக்குள் அக்குழுவின் பரிந்துரைகளைப் பெற்றுத் தொழில் நிறுவனங்களை நலிவிலிருந்து மீட்க உரிய நடவடிக்கை எடுக்கப்படும்.




- 199.** தொழிற்சாலைகளுக்குத் தேவைப்படும் மூலப் பொருள்களின் விலைக் கட்டுப்பாட்டுக்கான எந்த ஏற்பாடும் சட்ட அடிப்படையில் இல்லாத நிலையில், ஒரு மாநிலத்தில் உற்பத்தியாகும் மூலப் பொருள்களின் விலையைச் சில நிறுவனங்கள் கூட்டாக இணைந்து, நிர்ணயித்து விற்பனை செய்யும் நிலை ஏற்பட்டிருப்பதோடு ஏகபோக வணிகத்திற்கும் வழி வகுத்துள்ளது. இதனால், சிறு, நடுத்தர மற்றும் பெரிய தொழிற்சாலைகள் மூலப் பொருள்களை அதிக விலை கொடுத்து வாங்க வேண்டி இருப்பதோடு அந்த மூலப் பொருளைப் பயன்படுத்தித் தாங்கள் உற்பத்தி செய்யும் பொருள்களுக்கான விலையை உயர்த்தி நிர்ணயிக்க வேண்டிய கட்டாயம் ஏற்படுகிறது. மற்ற மாநிலங்களில் உற்பத்தி செய்யப்படும் அதே வகையான பொருள்களின் விலை குறைவாக நிர்ணயம் செய்யப்படும் காரணத்தால், நம் மாநிலத்தில் உற்பத்தியாகும் பொருள்களைச் சந்தைப்படுத்துவது கடினமாக உள்ளது. அதனால் தொழிற்சாலையையே முடக் கூடிய நிலையும் ஏற்படுகிறது. எனவே, சிறு, நடுத்தர மற்றும் பெரிய தொழிற்சாலைகள் முடப்படுவதைத் தவிர்க்கவும், தொழிலாளர்கள் வேலை இழப்பதைத் தடுக்கவும், உற்பத்தி பொருள்களைக் கட்டுப்படியான விலையில் விற்பனை செய்யவும் உதவும் வகையில் தேவைப்படும் மூலப் பொருள்களை நியாயமான விலையில் கிடைக்கும் மாநிலங்களிலிருந்து கொள்முதல் செய்துகொள்ள அனுமதிப்பதற்குத் தேவையான நடவடிக்கைகள் மேற்கொள்ளப்படும்.
- 200.** அனைத்துத் தொழிற்சாலைகளுக்கும் தடையற்ற மின்சாரம் வழங்கத் தேவையான சிறப்பு மின் பாதைகள், அனைத்துத் தொழிற்பேட்டை மற்றும் தொழிற்சாலைகளுக்கான பகுதிகளில் அமைக்கப்படும்.
- 201.** தமிழகத்தில் தொழிற்சாலை தொடங்கும் தொழில் முனைவோர்க்கு ஒற்றைச் சாளர (Single Window) முறையில் 100 நாட்களுக்குள் உரிய அனுமதிகள்




வழங்கப்படும். எழுத்துப் பூர்வமான அனுமதி 100 நாட்களுக்குள் விண்ண னப்பதாரருக்குக் கிடைக்கவில்லை எனில், அனுமதி வழங்கப்பட்டதாகப் பொருள் கொண்டு, (Deemed Permission) அவர் தொழிற்சாலையைத் தொடங்கலாம்.

- 202.** தி.மு.கழக ஆட்சி காலத்தில் தமிழகத்தில் நாமக்கல், ஈரோடு, கோவை ஆகிய மாவட்டங்களில் பிளாட்டினம் மற்றும் அது சார்ந்த கனிமங்கள் கிடைப்பது கண்டறியப்பட்டு, இந்தக் கனிமங்களை வணிகம் செய்வதற்குரிய சாத்தியக்கூறுகளை ஆய்வு செய்வதற்கான ஒப்பந்தத்தை இந்தியப் புவியியல் ஆய்வுத் துறையும், தமிழ்நாடு கனிமவள நிறுவனமும் கடந்த 1.7.2010 அன்று மேற்கொண்டன. ஆனால், அந்த ஒப்பந்தத்தின் அடிப்படையில் அ.தி.மு.க அரசால் எத்தகைய பணிகள் மேற்கொள்ளப்பட்டன என்பது தெரியவில்லை. தி.மு.கழக ஆட்சி அமைந்தவுடன் தொடர் முயற்சிகள் மேற்கொள்ளப்பட்டுத் தங்கத்தைக் காட்டிலும் விலை உயர்ந்த பொருளான பிளாட்டினத்தை அகழ்ந்தெடுக்கநடவடிக்கைகள் மேற்கொள்ளப்படும்.
- 203.** தமிழகச் சர்க்கரை ஆலைகளில் எத்தனால் உற்பத்தி தற்போது 5 சதவிகிதத்துக்கு மேல் அனுமதிக்கப்படுவதில்லை. தமிழகத்தில் மசுவிலக்கை அமல்படுத்த தி.மு.கழக அரசு முடிவெடுத்திருக்கும் நிலையில் ஆல்கஹாலின் உற்பத்தி குறையும். எனவே, இதனை ஈடுசெய்யும் வகையில் தமிழகச் சர்க்கரை ஆலைகள் அனைத்திலும் 10 சதவிகிதம் எத்தனால் உற்பத்தி செய்ய அனுமதி வழங்கப்படும்.
- 204.** கண்ணியாகுமரி மாவட்டத்தில் ரப்பர் தோட்டங்களில் பல காலமாகப் பணியாற்றி வந்துள்ள மக்கள், இன்று ரப்பர் தொழிற்சாலைகள் குறைந்து விட்ட காரணத்தால் வருவாய் இன்றித் தவிக்கும் நிலை ஏற்பட்டுள்ளது.




இதனைப் போக்கிட கண்ணியாகுமரி மாவட்டத்தில் ரப்பர் பொருள்களை உற்பத்தி செய்யும் தொழிற்சாலை தொடங்கப்படும்.

205. முந்தைய தி.மு.கமுக ஆட்சி காலத்தில் நடைமுறைப்படுத்தப்பட்டது போல, முதற்கட்டமாக, அரசு மற்றும் பொதுத்துறை நிறுவனங்களுக்குத் தேவப்படுகின்ற பொருள்களைச் சிறு மற்றும் குறு தொழிற்சாலைகளிலிருந்து கொள்முதல் செய்வதற்கு 15 சதவிகித ஒதுக்கீடும், ஒப்பந்தப் புள்ளி விலையில் 10 சதவிகித விலைச் சலுகையை வழங்க உரிய நடவடிக்கை எடுக்கப்படும்.
206. தென் தமிழகத்தில் தொழில் வளர்ச்சியை மேம்படுத்தும் வகையில் தி.மு.கமுக ஆட்சி காலத்தில் அறிவிக்கப்பட்டு மேற்கொள்ளப்பட்ட, மதுரை முதல் தூத்துக்குடி வரையிலான தொழிற்சாலைகள் நிறைந்த நெடுஞ்சாலையில் (Industrial Corridor) புதிய தொழில்கள் தொடங்க நடவடிக்கை எடுக்கப்படும். அது போலவே, ஏற்கனவே சென்னை-திருப்பெரும்புதூர் வரை தி.மு.கமுக ஆட்சி காலத்தில் உருவாக்கப்பட்ட பல்வேறு தொழில் நிறுவனங்கள் தொடர்ச்சியாக அமைந்துள்ள தொழிற்பாதை ஒசூர் வரை நீட்டிக்கப்படும்.
207. தமிழ்நாட்டின் அனைத்துப் பகுதிகளிலும் அதிக அளவில் தொழிற்பயிற்சி மையங்களை அமைத்து, அவற்றின் மூலம் மதிப்புக்கூட்டுத் தொழில்திறன் பயிற்சி அளித்து தொழில் முனைவோர்கள் அதிக எண்ணிக்கையில் உருவாக்கப்படுவார்கள்.
208. புதிய தொழில் தொடங்க முதல் தலைமுறைப் பொறியியல் பட்டதாரிகளுக்குக் குறைந்த வட்டியில் கடன் வழங்கப்படும்.
209. குறுந்தொழில்கள் வளர்ச்சிக்கு TIIIC மூலம் குறைந்த வட்டியில் 25 இலட்சம் ரூபாய் வரை கடன் கொடுக்க நடவடிக்கை எடுக்கப்படும்.




210. தொழில் நகரங்களில் தேவையான புதிய தொழிற் பயிற்சி நிலையங்கள் (ITI) அமைத்துத் தரப்படும்.
211. இந்திய வார்ப்பட நிறுவனம் (*Indian Institute of Foundries*) கோவையில் தொடங்க முயற்சிகள் மேற்கொள்ளப்படும்.
212. சேலத்தில் ஒருங்கிணைந்த உருக்காலை விரிவாக்கத் திட்டம் செயல்படுத்தப்படவும், அதன் பயன்பாடுகளை அதிகப்படுத்தவும் நடவடிக்கை எடுக்கப்படும்.
213. தொழிற்சாலைகளுக்கு வழங்கப்படும் குறைந்த அழுத்த மின் அளவு 150 H.P லிருந்து 200 H.P யாக உயர்த்தப்படும்.
214. நாடா இல்லாத விசைத்தறித் தொழிலுக்கு 20 H.Pக்கு மேல் 40 H.P க்குள் மின் கட்டண விகிதம் III B யில் மின் கட்டணம் வசூலிக்கப்படுதலற்குப் பதிலாகக் குறைந்த பட்சக் கட்டணமாக, அதாவது, தனி விகிதப்படி விதி III A 1 ல் வசூலிக்க ஆவன செய்யப்படும்.
215. திண்டுக்கல், வேலூர், சென்னை ஆகிய மாவட்டங்களில் தோல் பொருள்கள் பூங்கா அமைக்கப்படும்.
216. மாம்பழங்கள் அதிகம் விளையும் கிருஷ்ணகிரி, திண்டுக்கல் மாவட்டம் நத்தம் ஆகிய பகுதிகளில் மாம்பழக் கூழ் தயாரிக்கும் தொழிற்சாலை அமைக்கப்படும்.
217. கோழிப்பண்ணை அமைக்க நகர் ஊரமைப்பு இயக்குநரிடம் அனுமதி பெற வேண்டும் என்ற நிலை மாற்றப்பட்டு, முன்பு இருந்தது போல ஊராட்சி ஒன்றிய அலுவலர்களிடம் அனுமதி பெற்றால் போதும் என்ற நிலை மீண்டும் கொண்டு வரப்படும்.



218. மத்திய அரசின் பொதுத்துறை நிறுவனங்கள் மாநிலங்களுக்கு அளிக்கும் உரிமத் தொகையைத் (ராயல்டி) தற்போதுள்ள நிலையிலிருந்து இரு மடங்காக உயர்த்தி வழங்க மத்திய அரசைத் தி.மு.கழகம் தொடர்ந்து வலியுறுத்தும்.
219. திண்டுக்கல், திருப்பூர், கரூர், ஈரோடு, சேலம் மற்றும் அரூப்புக்கோட்டை, போன்ற பகுதிகளில் சாயக்கழிவினால் ஏற்பட்டுள்ள பிரச்சினைக்குத் தகுந்த தீர்வாகக் கரிம வேதிப்பொருட்கள் (Organic Compound) மூலம் ஆவியாக்கும் முறையைப் பயன்படுத்தி அதிகமுள்ள உப்புத் தண்மையை நீக்க நடவடிக்கை மேற்கொள்ளப்படும்.
220. தமிழ்நாட்டில் விமான உதிரி பாகங்கள் தயாரிக்கும் தொழிற்சாலையைத் தொடங்கிட முயற்சிகள் மேற்கொள்ளப்படும்.


### **மின்சாரம்**

221. போர்க்கால அடிப்படையில் நடவடிக்கைகள் மேற்கொண்டு மின் உற்பத்தியைப் பெருக்கி வீடுகள், தொழிற்சாலைகள் மற்றும் விவசாயம் உள்ளிட்ட அனைத்துத் தேவைகளுக்கும் தடையற்ற மின்சாரம் வழங்கப்படும்.
222. மின் சார வாரியத்தில் இரண்டு மாதங்களுக்கு ஒரு முறை கணக்கெடுக்கப்பட்டு மின் கட்டணம் செலுத்த வேண்டும் என்ற நிலையிருப்பதால், பொதுமக்கள் மிகக் கூடுதலாகக் கட்டணம் செலுத்த வேண்டிய இன்னலுக்கு ஆளாகிறார்கள். எனவே, பொதுமக்களின் நிதிச் சுமையைக் குறைக்கும் வகையில் மாதம் ஒரு முறை கணக்கெடுத்து மின்கட்டணம் செலுத்தும் முறை அறிமுகப்படுத்தப்படும்.
223. மின் கட்டணம் செலுத்துவதற்குத் தற்போது வங்கிகளில் செலுத்தும் முறை, இணையம் வழியாகச் செலுத்தும் முறை மற்றும் மின் வாரிய அலுவலகத்திலேயே நேரடியாகச் செலுத்தும் முறை என மூன்று வழிகள்



நடைமுறையில் உள்ளன. இனி வீடுகளுக்குச் சென்று மின்சார மீட்டர் அலகுகளைக் கணக்கெடுக்கும் பணியாளரே மின்கட்டணத்தைப் பெற்றுக் கொள்வதற்கேற்ற நடைமுறையையும் செயல்படுத்த நடவடிக்கை மேற்கொள்ளப்படும்.


- 224.** தி.மு.கமுக ஆட்சி காலத்தில் தொடங்கப்பட்டு, அ.தி.மு.க ஆட்சியின் குளறுபடிகள் நிறைந்த நிர்வாகத்தால் நீதிமன்ற நடவடிக்கைகளுக்கு ஆட்பட்டுச் சிக்கலாகிப் போயுள்ள உடன்குடி மின் திட்டத்தில் சிக்கல்கள் அகற்றப்பட்டு, உடனடியாகச் செயல்படுத்தப்பட போர்க்கால அடிப்படையில் நடவடிக்கை மேற்கொள்ளப்படும்.
- 225.** தமிழகத்திலுள்ள அனைத்துச் சர்க்கரை ஆலைகளிலும் மின் உற்பத்தியைத் தொடங்க ஊக்கமளிக்கப்படுவதுடன், அதனைத் தமிழ்நாடு மின் உற்பத்தி மற்றும் பகிர்மானக் கழகம் கொள்முதல் செய்வதற்கான ஒப்பந்தம் மேற்கொள்ளப்படும்.
- 226.** விவசாயம் சார்ந்த திடக் கழிவிலிருந்து 10MW திறனுக்குக் குறையாமல் உற்பத்தி செய்யக் கூடிய மின் திட்டங்களை அரசு ஊக்குவிக்கும். அதன் பொருட்டு ஒவ்வொரு மாவட்டத்திலும் தனியார் துறையும், பொதுத்துறையும் இணைந்து (Public-Private Participation) உற்பத்தி செய்யும் மின்சாரத்தை, தமிழ்நாடு மின் உற்பத்தி மற்றும் பகிர்மானக் கழகம் முன்னுரிமை அளித்து கொள்முதல் செய்யும். வேலையில்லாப் பட்டதாரிகள் இணைந்து இத்திட்டத்தைச் செயல்படுத்த முன்வந்தால் சிறப்புச் சலுகைகள் அளிக்கப்படும்.
- 227.** அனைத்து அரசு அலுவலகக் கட்டடங்கள், கல்வி நிலையங்கள், கோயில்கள் முதலியவற்றில் சூரிய ஒளி மின் உற்பத்தி சாதனங்கள் பொருத்தப்பட்டு, மின் தட்டுப்பாட்டைப் போக்க நடவடிக்கை எடுக்கப்படும்.




228. தி.மு.கமுக ஆட்சி காலத்தில் தொடங்கப்பட்டு அ.தி.மு.க ஆட்சியின் ஒத்துழைப்பின்மையால் முடங்கிவிட்ட செய்யுர் அனல் மின் திட்டம் மீண்டும் நடைமுறைப்படுத்தப்பட முயற்சிகள் மேற்கொள்ளப்படும்.
229. வீடுகளில் அமைக்கப்படும் சூரிய ஓளி மின் திட்டத்திற்கு மானியத்துடன் கூடிய கடன் வழங்கப்படும்.
230. காற்றாலை மின்சாரம் உற்பத்தியாகும் திருநெல்வேலி, தூத்துக்குடி, கண்ணியாகுமரி, திருப்பூர், திண்ணுக்கல், பொள்ளாச்சி, உடுமலைப்பேட்டை மற்றும் தேனி ஆகிய பகுதிகளில் சிறப்பு மின் வழித்தடங்கள் உருவாக்கப்பட்டு, மின் இழப்புகள் ஏற்படாமல் முழுமையாகப் பயன்படுத்தப்படுவதற்கு ஏற்ற நடவடிக்கைகள் எடுக்கப்படும்.
231. மின்திருட்டையும் விபத்துகளையும் தடுப்பதற்கு அனைத்து நகரங்களிலும் நிலத்தடி மின்சாரக் கம்பிகள் (Under Ground Cabling) படிப்படியாக அமைக்கப்படும்.
232. கடந்த தி.மு.கமுக ஆட்சி காலத்தில், நீலகிரி மாவட்டத்திலுள்ள அனைத்துப் பகுதிகளிலும், குடும்ப அட்டை உள்ள அனைவரின் வீடுகளுக்கும் மின் இணைப்பு வழங்கப்பட்டது. ஆனால், அ.தி.மு.க ஆட்சியில் அது நிறுத்தப்பட்டுவிட்டது. தி.மு.கமுக அரசு அமைந்தவுடன் இத்திட்டம் மீண்டும் நடைமுறைப்படுத்தப்படும்.

### **பொது விநியோகத் திட்டம்**

233. குடும்ப அட்டைகள் இல்லாதவர்களுக்கு விண்ணப்பித்த 15 நாட்களில் புதிய குடும்ப அட்டைகள் ஸ்மார்ட் கார்ட் (Smart Card) வடிவில் வழங்கப்படும்.




234. குடும்ப அட்டைதாரர்களுக்கு மாதந்தோறும் 20 கிலோ ஆரிசி வழங்கும் திட்டம் தொடரும்.
235. தமிழ்நாட்டில் பல துறைகளின் கட்டுப்பாட்டில் உள்ள நியாயவிலைக் கடைகள் அனைத்தும் ஒரே துறையின் கீழ் கொண்டுவரப்படும்.
236. பொது விநியோகத் திட்டத்தின்கீழ் வழங்கப்பட்டுள்ள பழைய குடும்ப அட்டைகளை மாற்றி, ஸ்மார்ட் கார்டுகள் (Smart Card) வழங்க நடவடிக்கை எடுக்கப்படும். பொது விநியோகத் திட்டத்தில் ஏற்படும் குளறுபடிகளைத் தவிர்க்க இத்திட்டம் முழுவதும் கணினிமயமாக்கப்படும். மேலும், நியாயவிலைக் கடைகளில் இருப்பில் உள்ள பொருள்களின் விவரங்கள் மின்னணுத் தகவல் பலகைகளில் வெளியிடப்படும்.
237. தி.மு.கழக ஆட்சிக் காலங்களில் குடும்ப அட்டை வைத்திருப்பவர்கள் நியாயவிலைக் கடைகளில் மாதத்தின் அனைத்து நாட்களிலும் பொருள்களைப் பெற்றுப் பயன்தெந்தனர். ஆனால், அ.தி.மு.க ஆட்சியில் அவ்வாறு வழங்கப்படாமல் மக்கள் பெரிதும் அல்லல்பட்டனர். தி.மு.கழக ஆட்சி அமைந்தவுடன் மீண்டும் எல்லாப் பொருள்களும், மாதத்தின் எல்லா நாட்களிலும் கிடைக்க ஆவன செய்யப்படும்.
238. சுகாதாரத்தையும், எடையையும் உறுதிப்படுத்தும் வகையில் நியாயவிலைக் கடைகளில் வழங்கப்படும் சர்க்கரை, மைதா, பருப்பு வகைகள் மற்றும் சமையல் எண்ணைய் ஆகியவை பாக்கெட்டுகளில் வழங்கிட ஆவன செய்யப்படும்.
239. மின்சேமிப்பைக் கருத்தில் கொண்டு ஒவ்வொரு குடும்ப அட்டைக்கும் மானிய விலையில் மூன்று LED பல்புகள் வழங்கப்படும்.



## சுற்றுலா

240. சுற்றுலாப் பயணிகளுக்கு அதிகம் பயன்தரும் வகையிலும் அந்நிய செலாவணியைப் பெரிய அளவுக்கு ஈர்த்திடவும், வேலை வாய்ப்புகளைப் பெருக்கிடவும் கல்விச் சுற்றுலா (*Educational Tourism*), கலாச்சாரச் சுற்றுலா (*Heritage Tourism*), ஆண்மீகச் சுற்றுலா (*Religious Tourism*), மலையகச் சுற்றுலா, (*Hill Tourism*), மகிழ்வுச் சுற்றுலா (*Entertainment Tourism*), மருத்துவச் சுற்றுலா (*Health Tourism*) போன்ற அனைத்து வகைச் சுற்றுலாக்களையும் மேம்படுத்தி வளர்ப்பதற்குத் தனியார் அமைப்புகள், பிற மாநில அரசுகள், வெளிநாடுகளின் பங்களிப்புகள் ஆகிய அனைத்தையும் சேர்த்துப் பெருந்திட்டம் (*Master Plan*) ஒன்று நவீன கண்ணோட்டத்துடன் உருவாக்கப்பட்டுச் செயல்படுத்தப்படும்.
241. குமரி முனையில் அய்யன் திருவள்ளுவர் சிலை நிறுவப்பட்டுள்ள இடத்தில் “திருக்குறள் ஆய்வு மையம்” ஒன்றை உருவாக்கி, உலக மொழிகள் பலவற்றில் மொழிபெயர்க்கப்பட்ட திருக்குறள் நூல்கள், திருக்குறள் பற்றி வெளிவந்த ஆய்வு நூல்கள் ஆகியன இடம் பெறுவதற்கும், அவை பொதுமக்களுக்குக் கிடைக்கச் செய்வதற்கும் நடவடிக்கைகள் மேற்கொள்ளப்படும்.
242. சுற்றுலா வேண்களில் 12+1 எனப் பயணிகள் செல்ல வழங்கப்படும் அனுமதி, வாகனங்களின் இருக்கை வசதிகளுக்கேற்ப 20+1 ஆக உயர்த்தி வழங்கப்படும்.
243. திருவண்ணாமலை, பழனி, திருத்தணி, போன்ற வழிப்பாட்டுத் தலங்களுக்கும், குற்றாலம் போன்ற மலைச்சுற்றுலா மையங்களுக்கும் தமிழகம் மட்டுமின்றி இந்தியாவின் பல பகுதிகளிலிருந்தும் மக்கள் வருகின்றனர். எனவே, இந்த மலைகளின் சுற்றுச்சூழல் பாதுகாப்புக்கெனச் சிறப்புத் திட்டங்களைத் தீட்டி மலைகளின் பசுமையைப் பாதுகாக்கவும், வறண்ட மலைகளில் தாவரங்கள் பயிரிட்டுப் பசுமைச் சூழ்நிலையை




உருவாக்கவும் திட்டங்கள் செயல்படுத்தப்படும் சுற்றுலாப் பயணிகளின் வசதிக்காகப் போதிய உணவு விடுதிகள், குடிநீர், கழிப்பறை, போக்குவரத்து வசதிகள், தங்குமிடம், பாதுகாப்பு போன்ற வசதிகள் செய்து தரப்படும்.

- 244.** முக்கிய சுற்றுலா நகரங்களிலும், தேசிய நெடுஞ்சாலைகளில் 100 கி.மீ தொலைவிற்கு மேற்படாத இடங்களிலும், தமிழ்நாடு சுற்றுலா வளர்ச்சி வாரியத்தின் சார்பில் தங்கும் விடுதிகளும், உணவு விடுதிகளும் அமைப்பதற்கு நடவடிக்கைகள் மேற்கொள்ளப்படும்.
- 245.** தமிழகத்தில் உள்ள சைவ, வைணவ, இஸ்லாமிய, கிருத்துவ மற்றும் அனைத்து மத ஆலயங்களுக்கும் இந்தியாவின் பல பகுதிகளிலிருந்தும் வருகின்ற மக்களின் வசதிக்காகப் போதிய உணவு விடுதிகள், குடிநீர், கழிப்பறை, போக்குவரத்து வசதிகள், தங்குமிட வசதி முதலியவை கிடைத்திட நடவடிக்கைகள் மேற்கொள்ளப்படும்.
- 246.** முக்கிய சுற்றுலா நகரங்களான மாமல்லபுரம், குற்றாலம், உதகமண்டலம், கொடைக்கானல், கண்ணியாகுமரி, திருவரங்கம், செஞ்சி, இராமேஸ்வரம், மதுரை, நாகப்பட்டினம், தரங்கம்பாடி ஆகிய இடங்களில் உள்கட்டமைப்பு வசதிகள் மேம்படுத்தப்பட்டுச் சிறந்த சுற்றுலா தலங்களாக அவை உருவாக்கப்படும்.

### கைவினைஞர்கள் நலன்

- 247.** சங்க காலந்தொட்டுத் தமிழகக் கைவினைஞர்கள், பெருமையோடு ஈடுபட்டு வந்த கலை வடிவங்களான, கற்சிலைகள், செப்புச் சிலைகள், குத்து விளக்குகள், மரத்தாலான சிற்பங்கள், மண் பொம்மைகள், பனை ஓலைப் பொருள்கள் உள்ளிட்ட பல்வேறு பொருள்கள் தற்கால இயந்திரமயமாக்கலால் சிறிது சிறிதாக அருகி வருகின்றன. எனவே, பழந்தமிழர் கலைத் திறனை




மீட்டெடுத்துப் பாதுகாக்கவும், புதியவர்கள் பலர் அப்பணியில் ஈடுபடுவதை ஊக்குவிக்கவும், தஞ்சை மாவட்டத்திலுள்ள சுவாமிமலை, கும்பகோணம், நாச்சியார் கோவில், புதுக்கோட்டை மாவட்டத்திலுள்ள இலுப்பூர், வாரப்பூர் ஆகிய இடங்களில் அரசின் சார்பில் கைவினைப் பொருள்கள் தயாரிப்புப் பயிற்சி மையங்கள் அமைக்கப்படும்.

248. கூட்டுறவு சங்கங்கள், கூட்டுறவு நகைக்க் கூடங்கள் மூலம் பொற்கொல்லர்களுக்கு நகை செய்யும் உபகரணங்கள் வாங்குவதற்கு மானியத்துடன் கூடிய கடன் வழங்கப்படும்.
249. நகைத் தொழில் செய்பவர்களின் நலன்களைப் பாதுகாக்க, அத்தொழில் செய்பவர்களுக்கு உரிய பயிற்சிகள் வழங்கப்பட்டு, அவர்கள் நகை மதிப்பீட்டாளர்களாக அனைத்து வங்கிகளிலும் நியமிக்கப்பட முயற்சி மேற்கொள்ளப்படும்.
250. செங்கல் தயாரிக்கப் பயன்படுத்தும் மண்ணைச் செங்கல் தயாரிப்பாளர்கள் தங்களின் பட்டா நிலங்களிலிருந்து எடுப்பதற்கும், மண்பாண்ட உற்பத்திக்குத் தேவையான மண் 80 யூனிட்டிலிருந்து 160 யூனிட் ஆக அதிகரித்து வழங்கவும் தேவையான நடவடிக்கைகள் எடுக்கப்படும்.


### **மகளிர் நலன்**

251. அரசுப் பணிக்குச் செல்லும் பெண்களுக்குத் தற்போது வழங்கப்பட்டு வரும் 6 மாத பேறுகால விடுமுறையை 9 மாதங்களாக உயர்த்தி வழங்க நடவடிக்கை எடுக்கப்படும்.
252. கருவில் இருக்கும் போதே குழந்தைகளுக்கும் தாய்க்கும் காப்பீடு செய்யும் திட்டம் அறிமுகப்படுத்தப்படும். இதன் மூலம் கருவில் வளரும் குழந்தைகளுக்கோ அல்லது அக்குழந்தையைத் தாங்கும் தாய்க்கோ தீவிர சிகிச்சை தேவைப்பட்டால் அத்தகைய சிகிச்சைக்கான செலவுகளைக்



காப்பீட்டு நிறுவனம் ஏற்றுக் கொள்ளும். தொடர்ச்சியாக அந்தக் குழந்தை பிறந்த பிறகும் காப்பீட்டுத் திட்டத்தின் நன்மைகள் தொடர்ந்து கிடைக்கும்.

253. பணிக்குச் செல்லும் பெண்களின் பாதுகாப்பை உறுதி செய்யும் வகையில், தகவல் தொழில் நுட்பத்தைப் பயன்படுத்தி, அவர்களே தங்கள் கைபேசியின் செயலி (APP) மூலம் உடனடியாகக் காவல் துறையினரையோ அல்லது குடும்பத்தினரையோ அழைக்கக் கூடிய வசதிகள் உருவாக்கப்படும்.
254. பெண்களுக்கிடையே புற்றுநோய் பற்றிய விழிப்புணர்வு ஏற்படுத்தப்படும். பெண்களை அதிகமாகப் பாதிக்கக் கூடிய வாய்ப் புற்றுநோய், கார்ப்பப்பைவாய்ப் புற்றுநோய், மார்பகப் புற்றுநோய் ஆகியவைகளுக்கான பரிசோதனைகள் அனைத்து அரசு மருத்துவமனைகளிலும் செய்யப்பட்டு, உரிய உயர் மருத்துவ சிகிச்சை அளிக்கப்பட ஆவன செய்யப்படும்.
255. 11 வயது முதல் 18 வயது வரையுள்ள பெண் குழந்தைகள் அதிக அளவில் இரத்த சோகை நோயால் பாதிக்கப்படுகிறார்கள். அதனைத் தடுப்பதற்காகப் பள்ளிகளில் குறிப்பிட்ட காலத்திற்கு ஒரு முறை மருத்துவ முகாம்கள் நடத்தப்பட்டு மாணவிகளுக்கு உரிய சிகிச்சையும், அவர்களுக்குச் சத்தான உணவுகள் குறித்த ஆலோசனையும் வழங்கப்படும்.
256. தமிழகத்தில் உள்ள பஞ்சாலைகள் மற்றும் பணியன் தொழிற்சாலைகளில் பணியாற்றிவரும் பெண்களுக்கு ஏற்படும் பாலியல் தொல்லைகள் உள்ளிட்ட பல்வேறு பிரச்சினைகளிலிருந்து பெண்களுக்கு உரிய பாதுகாப்பு வழங்கிட, பணிபுரியும் இடங்களில் சட்டப்படி அமைக்கப்பட வேண்டிய பாதுகாப்புக் குழுக்களை முறையாக அமைக்க நடவடிக்கை மேற்கொள்ளப்படும்.
257. தமிழகத்தில் கைம்பெண்களின் நிலை பரிதாபத்திற்குரியதாக உள்ளது. கைம்பெண்களின் பிரச்சினைகள் குறித்துப் பல முறை கோரிக்கைகள் அளிக்கப்பட்டும் அ.தி.மு.க அரசு செவிசாய்க்கவில்லை. கைம்பெண்களுக்கு




எதிரான அவச் சொற்களைப் பயன்படுத்துவதைத் தடுத்தல், அவர்களுடைய வாழ்வுக்கு உரிய பொருளாதாரப் பாதுகாப்பு அளித்தல் மற்றும் அவர்களுடைய குழந்தைகளின் எதிர்காலத்துக்கு உரிய உத்திரவாதம் அளித்தல் ஆகியவற்றை உறுதி செய்யும் வகையில் தமிழகத்தில் சட்டம் இயற்ற நடவடிக்கை மேற்கொள்ளப்படும்.

258. ஈ.வெ.ரா.மணியம்மையார் நினைவு ஏழை விதவைப்பெண்களின் மகள் திருமண நிதி உதவித் திட்டத்தில் தற்போது வழங்கப்படும் உதவித்தொகை 25 ஆயிரம் ரூபாய் என்பது 30 ஆயிரம் ரூபாயாக உயர்த்தப்படும். அத்துடன், தாலிக்கு 4 கிராம் தங்கமும் வழங்கப்படும்.

பட்டப்படிப்பு படித்த அல்லது பட்டயப் படிப்பு படித்த பெண்களுக்குத் திருமண உதவித் தொகையாகத் தற்போது வழங்கப்படும் 50 ஆயிரம் ரூபாய் என்பது 60 ஆயிரம் ரூபாயாக உயர்த்தப்படும். அத்துடன், தாலிக்கு 4 கிராம் தங்கமும் வழங்கப்படும்.

259. அன்னை தெரசா நினைவு ஆதாவற்ற மகளிர் திருமண நிதி உதவித் திட்டத்தில் தற்போது வழங்கப்படும் உதவித்தொகை 25 ஆயிரம் ரூபாய் என்பது 30 ஆயிரம் ரூபாயாக உயர்த்தப்படும். அத்துடன், தாலிக்கு 4 கிராம் தங்கமும் வழங்கப்படும்.

பட்டப்படிப்பு படித்த அல்லது பட்டயப் படிப்பு படித்த பெண்களுக்குத் திருமண உதவித் தொகையாகத் தற்போது வழங்கப்படும் 50 ஆயிரம் ரூபாய் என்பது 60 ஆயிரம் ரூபாயாக உயர்த்தப்படும். அத்துடன், தாலிக்கு 4 கிராம் தங்கமும் வழங்கப்படும்.



260. மூவலூர் இராமாமிர்தம் அம்மையார் நினைவு திருமண நிதி உதவித் திட்டத்தின்கீழ், பத்தாம் வகுப்பு வரை படித்த பெண்களுக்குத் திருமண உதவித் தொகையாகத் தற்போது வழங்கப்படும் 25 ஆயிரம் ரூபாய் என்பது 30 ஆயிரம் ரூபாயாக உயர்த்தப்படும். அத்துடன், தாலிக்கு 4 கிராம் தங்கமும் வழங்கப்படும்.


ஜந்தாம் வகுப்பு வரை படித்த ஆதி திராவிடர் மற்றும் மஸைவாழ் இன ஏழைப் பெண்களுக்குத் திருமண உதவித் தொகையாகத் தற்போது வழங்கப்படும் 25 ஆயிரம் ரூபாய் என்பது 30 ஆயிரம் ரூபாயாக உயர்த்தப்படும். அத்துடன், தாலிக்கு 4 கிராம் தங்கமும் வழங்கப்படும்.

பட்டப்படிப்பு படித்த மற்றும் பட்டயப் படிப்பு படித்த பெண்களுக்குத் திருமண உதவித் தொகையாகத் தற்போது வழங்கப்படும் 50 ஆயிரம் ரூபாய் என்பது 60 ஆயிரம் ரூபாயாக உயர்த்தப்படும். அத்துடன், தாலிக்கு 4 கிராம் தங்கமும் வழங்கப்படும்.


261. டாக்டர் தருமாம்பாள் அம்மையார் நினைவு விதவை மறுமண நிதியுதவித் திட்டத்தின்கீழ், தற்போது வழங்கப்படும் 25 ஆயிரம் ரூபாய் என்பது 30 ஆயிரம் ரூபாயாக உயர்த்தப்படும். அத்துடன், தாலிக்கு 4 கிராம் தங்கமும் வழங்கப்படும்.

பட்டப்படிப்பு படித்த மற்றும் பட்டயப் படிப்பு படித்த விதவைப் பெண்களுக்குத் திருமண உதவித் தொகையாகத் தற்போது வழங்கப்படும் 50 ஆயிரம் ரூபாய் என்பது 60 ஆயிரம் ரூபாயாக உயர்த்தப்படும். அத்துடன், தாலிக்கு 4 கிராம் தங்கமும் வழங்கப்படும்.

262. டாக்டர் முத்துலெட்சுமி ரெட்டி நினைவு மகப்பேறு நிதி உதவித் திட்டத்தின்கீழ், பேறுகாலத்தில் மகளிர் உடல் நலம் பேணுவதற்காகத் தற்போது வழங்கப்படும் உதவித் தொகை 12 ஆயிரம் ரூபாய் என்பது ஆறு மாதத்திற்கு, மாதம் 3 ஆயிரம் ரூபாய் வீதம் மொத்தம் 18 ஆயிரம் ரூபாய் வழங்கப்படும்.



263. அன்னை சிவகாமி அம்மையார் நினைவு பெண் குழந்தைகள் பாதுகாப்புத் திட்டத்தின் கீழ், ஒரு பெண் குழந்தை பிறந்தவுடன் குடும்ப நல அறுவை சிகிச்சை செய்து கொண்டால், அப்பெண் குழந்தையின் பெயரில் வங்கியில் 60 ஆயிரம் ரூபாயாக 20 ஆண்டு காலத்திற்கு இருப்பு செய்யப்படும். ஆண் குழந்தை இல்லாமல் இரண்டு பெண் குழந்தைகளுடன் குடும்ப நல அறுவை சிகிச்சை செய்து கொண்டால், இரண்டு பெண் குழந்தைகள் பெயரிலும் தலா 30 ஆயிரம் ரூபாய் வீதம் மொத்தம் 60 ஆயிரம் ரூபாய் 20 ஆண்டு காலத்திற்கு வங்கியில் இருப்பு செய்யப்படும். இந்தப் பெண் குழந்தைகள் 5 வயது எட்டியவுடன் அவர்களுக்குக் கல்வி உதவியாக மாதும் தலா 200 ரூபாய் 20 வயது வரை வழங்கப்படும்.
264. பணிபுரியும் மகளிர் நலனுக்காக மாவட்டந்தோறும், பணிபுரியும் மகளிர் தங்கும் விடுதிகள் (Working Womens Hostel) ஏற்படுத்தப்படும்.
265. தமிழ்நாட்டில் தொடக்கப்பள்ளி ஆசிரியர் நியமனத்தில் பெண்கள் மட்டுமே நியமிக்கப்படுவார்கள் என்று முந்தைய தி.மு.கமுக ஆட்சியில் அறிவித்து, பின்னர் நீதிமன்றத்தின் அறிவுறுத்தல் காரணமாகத் தற்போது 75 சதவிகித விழுக்காடு நியமனம் பெண்களுக்கே அளிக்கப்படுகிறது. அனைத்து வேலை வாய்ப்புகளிலும் 30 விழுக்காடு பெண் களுக்கு முன்னுரிமை அளிக்கப்படுகிறது. உள்ளாட்சி அமைப்புகளிலும் பெண்களுக்கு 50 விழுக்காடு இடங்களிலே அளிக்கப்படுகிறது. சட்டமன்றங்களிலும், நாடாளுமன்றத்திலும் பெண்களுக்கு 33 விழுக்காடு இடங்களிலே வழங்கும் மக்கள் அறிமுகப்படுத்தப்பட்டும் நிறைவேற்றப்படாத நிலையில் உள்ளது. இந்தச் சட்டத்தை விரைந்து நிறைவேற்றிட வேண்டுமெனத் தி.மு.கமுகம் மத்திய அரசைத் தொடர்ந்து வலியுறுத்தும்.




## சுய உதவிக் குழுக்கள்

266. தி.மு.கமுக ஆட்சியில் 1989 ஆம் ஆண்டு தொடங்கப்பட்ட மகளிர் சுய உதவிக் குழுக்கள், மேலும் சிறப்பாகப் பணியாற்ற ஊக்குவிக்கும் வகையில் நவீன தொழிற் பயிற்சிகள் அளிக்கப்படும். மேலும், சுய உதவிக் குழுக்களின் எண்ணிக்கை அதிகரிக்கப்பட்டு அவர்களுக்கு வழங்கப்படும் கடன் தொகை 30 ஆயிரம் ரூபாய் என்பது 50 ஆயிரம் ரூபாய் என உயர்த்தப்படும்.
267. மகளிர் சுய உதவிக் குழுக்களின் உறுப்பினர்களுக்குப் பயிற்சிக்காக தி.மு.கமுக ஆட்சி காலத்தில் வழங்கப்பட்ட தினப்படி மற்றும் போக்குவரத்துத் தொகை போன்ற சலுகைகள் அ.தி.மு.க ஆட்சியில் மிகவும் குறைக்கப்பட்டது. இதனால், பெண்களுக்கான பயிற்சியே தடைபட்டுவிட்டது. தி.மு.கமுக ஆட்சி அமைந்தவுடன் அவர்களுக்கு இச்சலுகை மீண்டும் உயர்த்தி வழங்கப்படும்.
268. மகளிர் சுய உதவிக் குழுக்கள் உற்பத்தி செய்யும் பொருள்களைப் பெருந்கரங்களில் விற்பனை செய்வதற்கு, தி.மு.க ஆட்சியில் தொடங்கப்பட்ட “பூமாலைத் திட்டம்” மீண்டும் சிறந்த முறையில் செயல்படுத்தப்படும்.
269. மகளிர் சுய உதவிக் குழுக்கள் போலவே வேலை வாய்ப்பற்ற இளைஞர்களுக்காகச் சுய உதவிக் குழுக்கள் புதிதாகத் தொடங்கப்படும்.

## பிற்படுத்தப்பட்டோர் மற்றும் மிகவும் பிற்படுத்தப்பட்டோர் நலன்


270. தந்தை பெரியார், பேரறிஞர் அண்ணா ஆகியோர் தமிழகத்தில் நடத்திய பேரியக்கத்தின் காரணமாகவும் – பெருந்தலைவர் காமராசர் அவர்கள் கொடுத்த அழுத்தத்தினாலும் – பண்டித நேரு அவர்கள் முன்வந்து இந்திய அரசியல் சட்டத்தில் 1951 ஆம் ஆண்டு நிறைவேற்றிய முதலாவது திருத்தத்தின் மூலம், இணைக்கப்பட்ட 15 (4) என்ற புதிய பிரிவில், “சமூக நிலையிலும், கல்வி நிலையிலும் (Socially and Educationally)” என்ற




சொற்றொடர்தான் இணைக்கப்பட்டது. அப்போது சிலர் “பொருளாதார ரீதியாக (Economically)” என்ற சொற்றொடரும் இடம்பெற வேண்டுமென்று வலியறுத்தியும், அதனைப் பண்டித நேரு அவர்களோ, அன்றைய சட்ட அமைச்சர் டாக்டர் அம்பேத்கர் அவர்களோ ஏற்றுக் கொள்ளவில்லை. இந்தச் சூழ்நிலையில், தற்போது உச்ச நீதிமன்றத் தீர்ப்பின் அடிப்படையில் நிலுவையில் உள்ள பிற்படுத்தப்பட்டோருக்கான ஆண்டு வருமான உச்ச வரம்பைநீக்குவதற்கு மத்திய அரசு உரிய வழிமுறைகளை ஆய்வு செய்து சட்ட ரீதியாக அதனை அகற்றுவதற்கான நடவடிக்கையை எடுத்திட்ட தி.மு.கழகம் தொடர்ந்து மத்திய அரசை வலியறுத்தும்.

சாதிகள் அற்ற சமுதாயத்தை உருவாக்க வேண்டும் என்பது தி.மு.கழகத்தின் கொள்கையாக இருந்தாலும், சாதிகள் உள்ளவரையில் இட ஒதுக்கீடு தொடர வேண்டும் என்பதும் தி.மு.கழகத்தின் கொள்கையாகும். அதைப்போல இதர பிற்படுத்தப்பட்ட மக்களுக்கு வழங்கப்பட்டுள்ள இட ஒதுக்கீட்டிற்குத் தடையாகப் பொருளாதார உச்ச வரம்பு கூடாது என்பதுதான் தி.மு.கழகத்தின் கொள்கையாகும். அதே வேளையில், பொருளாதார உச்ச வரம்பு (Creamy Layer) தொடரும் வரையில் தற்போதுள்ள உச்ச வரம்பு 6 இலட்சம் ரூபாய் என்பதைத் தேசிய பிற்படுத்தப்பட்டோர் ஆணையம் பரிந்துரைத்துள்ளபடி ஆண்டு வருமானம் (ஒன்றியம் மற்றும் வேளாண் வருமானம் தவிர்த்து) 15 இலட்சம் ரூபாய் என உயர்த்த வேண்டுமென்று தி.மு.கழகம் தொடர்ந்து மத்திய அரசை வலியறுத்தும்.

இந்திய அரசியலமைப்புச் சட்டத்தின்படி தேசிய ஆதி திராவிடர் ஆணையத்திற்கு வழங்கப்பட்டுள்ள அனைத்து அதிகாரங்களும் தேசிய பிற்படுத்தப்பட்டோர் ஆணையத்திற்கும் வழங்கப்பட வேண்டும் என தி.மு.கழகம் வலியறுத்தும்.




271. அந்தந்த மாநிலங்களில் வாழும் பிற்படுத்தப்பட்டோர், மிகவும் பிற்படுத்தப்பட்டோர் மற்றும் ஆதி திராவிடர் எண்ணிக்கைக்கேற்ப இட ஒதுக்கீட்டு அளவை அந்தந்த மாநிலங்களே நிர்ணயித்துக் கொள்ளும் வகையில் அரசியல் அமைப்புச் சட்டம் திருத்தப்பட மத்திய அரசைத் திமு.கழகம் தொடர்ந்து வலியுறுத்தும்.
272. திமு.கழகம் மேற்கொண்ட தீவிர முயற்சிகளின் காரணமாக முன்னாள் பிரதமர் வி.பி.சிங் அவர்களின் ஆட்சியில் மத்திய அரசில் பிற்படுத்தப்பட்டோருக்கு 27 சதவிகித இட ஒதுக்கீடு வழங்கப்பட்டது. அதன் பிறகு கால் நூற்றாண்டு கடந்த பிறகும், தகவல் உரிமைச் சட்டத்தின் கீழ் பெற்ற விவரப்படி 1.1.2015 அன்றைய நிலையில், 12 சதவிகிதத்திற்கும் குறைவான பிற்படுத்தப்பட்டவர்களே மத்திய அரசின் அமைச்சகங்களிலும், பல்வேறு துறைகளிலும் பணியாற்றுகிறார்கள். மத்திய அரசின் துறைகளில் A,B,C மற்றும் D பிரிவுகளிலான பதவிகளில் பணியாற்றும் மொத்தம் 79,483 பேரில் 9,040 பேர் மட்டுமே பிற்படுத்தப்பட்ட வகுப்பைச் சேர்ந்தவர்கள். U.P.S.C எனப்படும் மத்திய அரசுப் பணியாளர் தேர்வாணையத்தில் 9 சதவிகிதத்திற்குக் குறைவாகவும், D.O.P.T எனப்படும் மத்திய அரசின் பணியாளர் நலன் மற்றும் பயிற்சித் துறையில் 6.67 சதவிகிதத்திற்குக் குறைவாகத்தான் பிற்படுத்தப்பட்டோர் அமர்த்தப்பட்டுப் பணியாற்றி வருகிறார்கள். பணியாளர் நலன் மற்றும் பயிற்சித் துறையில் மொத்தம் 6,879 பேர் பணியாற்றுவதில், ஆதி திராவிடர் 12.91 சதவிகிதத்தினரும், பழங்குடியினர் 4 சதவிகிதத்தினரும் பணியாற்றுகிறார்கள். இந்தியக் குடியரசுத் தலைவரின் செயலகத்தில் பணிபுரியும் 'A' பிரிவு அலுவலர்களிடையே பிற்படுத்தப்பட்டோர் யாரும் இல்லை என்பது அதிர்ச்சியளிக்கும் தகவலாகும். மத்திய அரசின் உயர்கல்வித் துறையில் "A" பிரிவு அலுவலர்களில் 5 சதவிகிதத்தினர் மட்டுமே பிற்படுத்தப்பட்டோர் பணியாற்றுகிறார்கள். மற்ற பிரிவு ஊழியர்களில் 10 சதவிகிதத்தினர் மட்டுமே




பிற்படுத்தப்பட்டோர் என்று தகவல் கிடைத்துள்ளது. மேலும், மத்திய அரசுப் பணிப் பிரிவு “D” யின் கீழ் நடைபெறும் நியமனங்களில் மத்திய அரசு 27 சதவிகித இடைதுக்கீட்டைக் கடைப்பிடிக்காமல், அந்தந்த மாநிலங்களில் உள்ள இடைதுக்கீட்டு விகிதத்தையே கடைப்பிடிக்கிறது. பல்வேறு மாநிலங்கள் தங்களுடைய பணி நியமனங்களில் 8 சதவிகிதம் முதல் 27 சதவிகிதம் வரை பிற்படுத்தப்பட்டோருக்கு ஒதுக்கீடு செய்கின்றன. எனவே, மத்திய அரசின் அனைத்துப் பணிகளிலும் இந்தியா முழுதும் 27 சதவிகித இடைதுக்கீட்டை முழுமையாகப் பின்பற்ற வேண்டும் என்றும், சில மாநில அரசுகள் ஏற்றுக் கொண்டுள்ள 27 சதவிகிதத்திற்குக் குறைவான மாநில இடைதுக்கீட்டினைப் பின்பற்றக் கூடாது என்றும் தி.மு.கமுகம் மத்திய அரசைத் தொடர்ந்து வலியுறுத்தும்.

273. தேசிய பிற்படுத்தப்பட்டோர் ஆணையம் பரிந்துரைத்ததற்கு ஏற்ப தனியார் துறையிலும் பிற்படுத்தப்பட்டவர்களுக்கு வேலைவாய்ப்பில் 27 சதவிகித இடைதுக்கீடு வழங்கப்படவும், அதுபோலவே, ஆதி திராவிடர்களுக்கும், பழங்குடியினருக்கும் வழங்கப்பட்டுவரும் 15 மற்றும் 7.5 சதவிகித இடைதுக்கீடு தனியார் துறையிலும் வழங்கப்படவும் நடவடிக்கை எடுக்கப்படும்.
274. சென்னை உயர்நீதிமன்றம் தொடங்கப்பட்ட 112 ஆண்டுகளில் நடைபெறாத ஓர் அதிசயமாகத் தி.மு.கமுக ஆட்சி காலத்தில் 14.2.1973 அன்று சென்னை உயர்நீதிமன்றத்தின் கூடுதல் நீதிபதியாக தாழ்த்தப்பட்ட வகுப்பைச் சார்ந்த ஏ.வரதராசன் நியமிக்கப்பட்டார். பின்னர் அவர் உச்ச நீதிமன்ற நீதிபதியாக நியமிக்கப்பட்டதும் தி.மு.கமுக ஆட்சியின் பரிந்துரையால்தான். அதன் மூலம் முதல் முறையாக உச்ச நீதிமன்றத்தில் தாழ்த்தப்பட்ட வகுப்பைச் சார்ந்த ஒருவர் நீதிபதியாக நியமிக்கப்பட்ட பெருமையும் தி.மு.கமுகத்தால்தான் உருவானது.



நீதிபதிகள் நியமனங்களில் கீழமை நீதிமன்றங்களில் தற்போது இட ஒதுக்கீடு உள்ளது. ஆனால், உயர் நீதிமன்றங்களிலும், உச்ச நீதிமன்றங்களிலும் இட ஒதுக்கீடு நடைமுறையில் இல்லை. தமிழ்நாட்டைத் தலை பிற மாநில உயர் நீதிமன்றங்களில் பிற்படுத்தப்பட்ட, தாழ்த்தப்பட்ட நீதிபதிகளின் எண்ணிக்கை மிகக் குறைவாகவே உள்ளது. தற்போது இந்தியாவில் உள்ள உயர்நீதிமன்றங்களுக்கு ஏறத்தாழ 400 புதிய நீதிபதிகள் நியமனம் செய்யப்பட உள்ள நிலையில், இந்த நியமனங்களில் பிற்படுத்தப்பட்ட, தாழ்த்தப்பட்ட மற்றும் பழங்குடியினருக்கு இட ஒதுக்கீடு அளித்திட மத்திய அரசு உரிய சட்டம் ஒன்றை நிறைவேற்ற தி.மு.கழகம் வலியுறுத்தும்.

275. ஆதித்ராவிட மற்றும் பிற்படுத்தப்பட்ட மக்களின் நீண்டநாள் கோரிக்கையான சாதிவாரி மக்கள் தொகைக் கணக்கெடுப்பை நாடாளுமன்றத்தில் விவாதித்து, ஏற்றுக் கொண்ட மத்திய அரசு, வறுமைக் கோட்டிற்குக் கீழ் உள்ளோரைப் பற்றி மட்டும் கணக்கெடுப்பு நடத்தியது. எனினும் இந்தக் கணக்கெடுப்பை தி.மு.கழக உறுப்பினர்கள் நாடாளுமன்றத்தில் வலியுறுத்தியும் அதனை மத்திய அரசு வெளியிடவில்லை. உடனடியாக அதனை வெளியிட வேண்டுமென தி.மு.கழகம், மத்திய அரசை வலியுறுத்தும். வறுமைக் கோட்டிற்கான அளவுகோல் அடிக்கடி மாறக் கூடியது. எனவே, முழுமையான சாதி வாரி மக்கள் தொகைக் கணக்கெடுப்பினை நடத்திடத் தி.மு.கழகம் மத்திய அரசைத் தொடர்ந்து வலியுறுத்தும்.
276. மத்திய அரசு நடத்தும் ஐ.ஐ.டி போன்ற அனைத்துக் கல்வி நிலையங்களின் மாணவர் சேர்க்கையிலும் ஆசிரியர் நியமனத்திலும் மண்டல் குழுவின் பரிந்துரையின்படி பிற்படுத்தப்பட்டோருக்கான 27 விழுக்காடு இட ஒதுக்கீட்டை முழுமையாக நடைமுறைப்படுத்த வேண்டுமென மத்திய அரசைத் தி.மு.கழகம் தொடர்ந்து வலியுறுத்தும்.




277. ஓட்டர், போயர், பாண்டி கொட்டா சாதி மக்களை ஒரே சாதியாக அறிவிக்க முயற்சிகள் மேற்கொள்ளப்படும்.

### ஆதிதிராவிடர் மற்றும் பழங்குடியினர் நலன்

278. தி.மு.கமுக ஆட்சி அமையும் போதெல்லாம் ஆதி திராவிடர் பழங்குடியினருக்கு உரிய இடங்களின் பங்கினை நடைமுறைப்படுத்திப் பின்னடைவு காலிப் பணியிடங்களை (Backlog vacancies) நிரப்பி வரும் அனுகுமறை அ.தி.மு.க ஆட்சியில் நிறுத்தப்பட்டுவிட்டது. தி.மு.கமுக ஆட்சி அமைந்ததும் மீண்டும் பின்னடைவு காலிப் பணியிடங்கள் நிரப்பப்படும்.
279. கிராமங்களில் ஆதி திராவிடர் பழங்குடியினத்தை சார்ந்த விவசாயக் கூலித் தொழிலாளர்களின் முதல் தலைமுறை பெண் வாரிக் மருத்துவம் அல்லது பொறியியல் துறையில் படிக்கத் தகுதி பெற்றால் அரசுக் கல்லூரிகளில் அரசு செலவில் கல்வியும் மற்றும் தங்கும் விடுதி வசதியும் செய்து தரப்படும்.

அது போலவே, இத்திட்டத்தில் முன்னேறிய வகுப்பைச் சார்ந்தவர் ஆதி திராவிட பழங்குடியினத்தை சார்ந்தவரை திருமணம் செய்திருந்தால் அவர்களுடைய பிள்ளைகளுக்கும் இத்திட்டம் பொருந்தும்.


280. ஆதிதிராவிடர் மற்றும் பழங்குடியினர் மேம்பாட்டிற்காக மத்திய அரசு உதவியுடன் 1980–1981இலும் நிதியாண்டிலிருந்து நடைமுறைப்படுத்தப் பட்டுவரும் சிறப்புக் கூறு திட்டம் (*Special Component Plan*) அ.தி.மு.க அரசினால் சரிவர நடைமுறைப்படுத்தப்படவில்லை. இத்திட்டத்தை முறையாகச் செயல்படுத்தி அதன் முழுப் பலன்களும் அச்சமுதாய மக்களுக்கு உரிய காலத்தில் சேர்வதற்குரிய நடவடிக்கைகள் மேற்கொள்ளப்படும்.
281. முந்தைய தி.மு.கமுக ஆட்சி காலத்தில் அமைக்கப்பட்ட பஞ்சமி நில மீட்பு ஆணையம் மீண்டும் செயல்பட நடவடிக்கை எடுக்கப்படும்.



282. ஆதிதிராவிடர், பழங்குடியினர் நலத்துறை நடத்தும் பல மாணவர் விடுதிகளின் கட்டமைப்பு வசதிகள் மேம்படுத்தப்படும். இம்மாணவர்களுக்கு உணவுக் காக வழங்கப்படும் உணவுக் கட்டணம் விலைவாசி உயர்வுக்கேற்றவாறு அவ்வப்போது ஆய்வு செய்யப்பட்டு உயர்த்தி வழங்கப்படவும் நடவடிக்கை எடுக்கப்படும்.
283. ஆதிதிராவிட மற்றும் பழங்குடியின மாணவ மாணவியர்களுக்கு வழங்கப்படும் வருடாந்திரக் கல்வித் தொகை உயர்த்தி வழங்கப்படும்.
284. நரிக்குறவர் இனத்தைப் பழங்குடியினர் பட்டியலில் சேர்க்க நடவடிக்கை எடுக்கப்படும்.

### **தூய்மைப் பணியாளர் நலன்**


285. கையால் மலம் அள்ளுவதற்குத் தடை மற்றும் மறுவாழ்வுச் சட்டம் 2013 ன் படி, மாநில அளவிலும் மாவட்ட அளவிலும் உடனடியாகக் கண்காணிப்புக் குழு அமைத்து கையால் மலம் அள்ளும் வழக்கத்தை ஒழிக்க நடவடிக்கை எடுக்கப்படும். இதே சட்டத்தின் படி, கையால் மலம் அள்ளும் பணியாளர்களின் எண்ணிக்கை கணக்கெடுக்கப்பட்டு, அதனடிப்படையில் அவர்களுக்கான மறுவாழ்வுத் திட்டம் உருவாக்கப்படும்.
286. தற்போதுள்ள நகரம் மற்றும் மாநகரங்களில் திறந்த வெளி சாக்கடைகளை அகற்றுவதற்காகப் பாதாள சாக்கடைத் திட்டமும், திடக் கழிவு மேலாண்மைத் திட்டமும் முன்னுரிமை தரப்பட்டு அடுத்த ஐந்து ஆண்டுகளில் நிறைவேற்றப்படும். இதன் மூலமாகத் தலைமுறை தலைமுறையாக இத்தொழிலில் ஈடுபட்டு வரும் தூய்மைப் பணியாளருக்குப் பணி விடுதலையும் மாற்று வேலைவாய்ப்பும் கிடைக்கும்.
287. பாதாள சாக்கடைகளிலும், மலக்குழிகளிலும் இறங்கிப் பணியாற்றும்போது, நச்சவாயு தாக்கி உயிர் இழப்பவர்களின் குடும்பத்திற்கு இழப்பீட்டுத் தொகையாக 3 இலட்சம் ரூபாய் வழங்கப்படும்.



288. வாரம் ஒரு நாள் அனைத்துத் தூய்மைப் பணியாளர்களுக்கும் விடுமுறை அளிக்கப்படும். அப்படி விடுமுறை நாட்களில் பணிபுரிய நேரிட்டால் கூடுதல் நேரங்கீழம் (Over Time Wages) வழங்கப்படும்.
289. தூய்மைப் பணியாளர்கள் பணியில் இருக்கும்போது உயிர் இழக்க நேரிட்டால், அவருடைய வாரிசுதாரர்களுக்குக் கல்வித் தகுதியின் அடிப்படையில் உடனடியாக அரசு வேலை வாய்ப்பு வழங்கப்படும்.
290. தூய்மைப் பணியாளர் பணியில் இருக்கும்போது பத்தாம் வகுப்பு தேர்ச்சி பெற்றால், அதே துறையில் காலியாக உள்ள பதவிகளில் பதவி உயர்வு வழங்க நடவடிக்கை எடுக்கப்படும்.
291. ஊராட்சிகள், அரசுப்பள்ளிகள், அரசு மருத்துவமனைகள், அரசு மாணவர் விடுதிகள், நகராட்சி, மாநகராட்சி, பேரூராட்சிகள் ஆகியவற்றில் பணிபுரியும் தூய்மைப் பணியாளர்களின் பணி, ஊதியம், ஒய்வுதியம் போன்ற கோரிக்கைகள் பரிசீலிக்கப்பட்டு ஆவன செய்யப்படும்.

### **சிறுபான்மையினர் நலன்**

292. தி.மு.க ஆட்சி காலத்தில் பெளத்த மதத்தைத் தழுவிய தலித் மக்களுக்கு ஆதி திராவிடர் பெறுகிற அனைத்துச் சலுகைகளும், உரிமைகளும் அளிக்கப்பட்டது போல், தலித் கிருத்துவர்களும் ஆதி திராவிடர் பட்டியலில் இடம் பெறுவதற்கும், இது குறித்து நீதியரசர் ரங்கநாத் மிஸ்ரா தலைமையில் அமைந்த ஆணையத்தின் பரிந்துரைகளைச் செயல்படுத்துவதற்கும் மத்திய அரசைத் தி.மு.கழகம் தொடர்ந்து வலியுறுத்தும்.
293. கல்வி மற்றும் வேலை வாய்ப்புகளில் சிறுபான்மைச் சமுதாயத்தினர் உரிய பங்கினைப் பெறுவதற்கு ஏதுவாக நீதியரசர் சச்சார் ஆணையத்தின் பரிந்துரைகளை விரைவில் செயல்படுத்துவதற்குத் தேவையான நடவடிக்கைகளை மேற்கொள்ள மத்திய அரசைத் தி.மு.கழகம் தொடர்ந்து வலியுறுத்தும்.




294. மாநிலத்தில் சிறுபான்மையினர் கல்வி அடிப்படையிலும், பொருளாதரா அடிப்படையிலும் பின்தங்கியுள்ள பகுதிகளில் குறிப்பாக சிறுபான்மைச் சமுதாயப் பெண்கள் பயனடையும் வகையில் சிறப்புச் சலுகைகளுடன் கல்வி மேம்பாட்டுத் திட்டம் செயல்படுத்தப்படும்.
295. வக்ளிபு வாரியச் சொத்துகள் ஆக்கிரமிப்புகளில் இருந்து மீட்கப்பட்டுப் பாதுகாக்கப்படும்.

### **மாற்றுத் திறனாளிகள் நலன்**


அ.தி.மு.க ஆட்சி காலத்தில் மாற்றுத் திறனாளிகள் தங்களுடைய நியாயமான கோரிக்கைகளை முன் வைத்துப் போராடிய நேரங்களிலெல்லாம் சற்றும் ஈவிரக்கமின்றி அவர்களைக் காவல்துறையினரைக் கொண்டு தாக்குதல் நடத்தியது அ.தி.மு.க அரசு. அந்தத் தாக்குதலின் விளைவாக மாற்றுத் திறனாளிகள் உயிரிழக்கவும் நேர்ந்தது. இவற்றையெல்லாம் கருத்தில் கொண்டு மாற்றுத் திறனாளிகள் வாழ்வு சிறக்க அவர்களுக்கான நல வாரியம் உள்ளிட்ட பல நல்ல திட்டங்களை ஏற்கனவே அறிமுகப்படுத்திய தி.மு.கழக அரசு மீண்டும் அமைந்தவுடன் மாற்றுத் திறனாளிகளுக்கெனப் பின்வரும் நலத்திட்டங்களைச் செயல்படுத்தும்.

296. மாற்றுத் திறனாளிகள் சட்டம் (1995) ன் அடிப்படையில், மாற்றுத் திறனாளிகள் நல நுக்கான காள்கைகளை உருவாக்கவும், அவற்றைச் செயல்படுத்துவதைக் கண்காணிக்கவும், மாநிலங்கள் தோறும் ஒருங்கிணைப்புக் குழு அமைக்கப்பட வேண்டும். ஆனால், சட்டப்படியான இந்தக் கோரிக்கைகளை நிறைவேற்ற கடந்த ஐந்து ஆண்டுகளாக அ.தி.மு.க ஆட்சியில் குழு அமைக்கப்படவில்லை. தி.மு.கழக ஆட்சி அமைந்தவுடன் ஒருங்கிணைப்புக் குழு அமைக்கப்படுவதோடு, அரசு வழங்கும் சலுகைகளை



அதிகமானவர்கள் பெற்றுப் பயனடையும் வகையில் மாற்றுத் திறனாளிகள் சலுகைக்கான குறைபாடுகளை 60 சதவிகிதத்திலிருந்து 40 சதவிகிதமாகக் குறைப்பதற்கு நடவடிக்கை மேற்கொள்ளப்படும்.

297. மாற்றுத் திறனாளிகளுக்கும், அவர்களுடன் செல்லும் ஓர் உதவியாளருக்கும் தமிழக அரசின் சாதாரண பேருந்துகளில் கட்டணமில்லாப் பயணச் சலுகை வழங்கப்படும்.
298. வேலையில்லாத மாற்றுத் திறனாளிகளுக்கு வழங்கப்படும் மாதாந்திர உதவித் தொகை 1000 ரூபாய் என்பது 1500 ரூபாயாக உயர்த்தப்படும்.
299. மாற்றுத் திறனாளிகளுக்கு ஸ்மார்ட் கார்ட் (Smart Card) அட்டை வழங்கப்படும்.
300. மாற்றுத் திறனாளி மாணவர்களுக்கு 3 சக்கர மோட்டார் வாகனம் வழங்கப்படும்.
301. மாற்றுத் திறனாளிகளுக்கு அரசு வேலைவாய்ப்புகளில் உள்ள 3 சதவிகித இடைதுக்கீட்டை முழுமையாக அமல்படுத்திடநடவடிக்கை எடுக்கப்படும்.
302. அரசு அலுவலகங்கள், கல்வி நிலையங்கள், மருத்துவமனைகள், பேருந்து நிலையங்கள் போன்ற அனைத்துப் பொது இடங்களிலும் மாற்றுத் திறனாளிகளுக்குப் பயன்படும் வகையில் சாய்தள (RAMP) வசதிகளும், கழிப்பறை வசதிகளும் செய்து தரப்படும்.
303. மாற்றுத் திறனாளிகளுக்குச் சுய வேலை வாய்ப்பினை ஏற்படுத்தும் வகையில் அவர்களுக்கு அரசுத் தொழிற் பயிற்சி நிறுவனங்களில் (ITI) பயிற்சி வழங்கப்பட்டுத் தொழில் தொடங்கிட மானியத்துடன் கூடிய கடன் வசதி செய்து தரப்படும்.




304. அரசு வீட்டு வசதி மற்றும் குடிசை மாற்று வாரிய வீடுகளில் மாற்றுத் திறனாளிகளுக்கு வீடுகள் ஒதுக்கீடு செய்ய நடவடிக்கை மேற்கொள்ளப்படும்.


### **வணிகர் நலன்**

305. கந்து வட்டிக் கொடுமையிலிருந்து ஏழை எளியோரைக் காப்பாற்ற சாலையோரங்களிலும், தள்ளுவண்டிகளிலும், தலைச்சுமைகளிலும் காய்கறிகள், மீன் விற்பவர்கள், பூ விற்பவர்கள், பழம் விற்பவர்கள், சலவைத் தொழிலாளர்கள், காலனி தயாரிக்கும் தொழிலாளர்கள், தேநீர் விற்பவர்கள், பழரசம் விற்பவர்கள், இளநீர் விற்பவர்கள், பஞ்சார் தொழில் செய்பவர்கள் போன்றவர்களுக்கு வாரத் தவணை முறையில் திருப்பிச் செலுத்தும் வகையில் வட்டியில்லாக் கடன் 2000 ரூபாய் வரையில் எளிய முறையில் கூட்டுறவு வங்கிகள் மூலம் வழங்குவதற்குத் தேவையான நடவடிக்கைகள் எடுக்கப்படும். மேலும், இவர்களது நலன்களைப் பாதுகாக்கும் வகையில் அனைத்து நகரங்களிலும் உள்ளாட்சி நிர்வாகம், காவல்துறை, வணிகர் சங்கங்கள், குடியிருப்போர் பிரதிநிதிகள் அடங்கிய ஒழுங்குபடுத்தும் குழு ஒன்று அமைக்கப்படும்.

306. சில்லரை வணிகத்தில் அந்திய நேரடி முதலீடுகளை அனுமதிப்பதால் இலட்சக்கணக்கான சிறு வணிகர்களும் அதனை நம்பியுள்ள தொழிலாளர்களும் பாதிக்கப்படுவார்கள். மத்திய அரசு இதற்கான சட்டத்தை அறிமுகப்படுத்திய நேரத்தில் மாநில அரசுகளின் அனுமதியின்றி மாநிலங்களில் சில்லரை வணிகத்தில் அந்திய முதலீடு அனுமதிக்கப்படமாட்டாது என்று தி.மு.கமுக நாடாளுமன்ற உறுப்பினர்களுக்கு உறுதி அளித்ததோடு அதற்கான சட்ட திருத்தத்தையும் மேற்கொண்டது. எனவே, சில்லரை வணிகத்தில் அந்திய நேரடி முதலீடுகளைத் தி.மு.கமுக அரசு எந்தநிலையிலும் அனுமதிக்காது.




307. வணிக வரி அதிகாரிகள் விதிக்கின்ற உத்தேச வரி விதிப்பை எதிர்த்து மேல்முறையீடு செய்யும் வணிகர்கள் 25 சதவிகித வரி விதிப்புத் தொகையைச் செலுத்த வேண்டும் என்ற விதிமுறையைத் தளர்த்த நடவடிக்கை எடுக்கப்படும்.
308. கடந்த காலங்களைப் போலச் சிறு வணிகர்கள் மாதத்திற்கு ஒரு முறை என்று இல்லாமல், ஆண்டிற்கு ஒரு முறை கணக்கு காட்டினால் போதுமானது என்று மாற்றிட நடவடிக்கை எடுக்கப்படும்.
309. வணிகர் நல வாரியம் சீரமைக்கப்பட்டு, உறுப்பினர் சேர்க்கை செம்மைப்படுத்தப்பட்டு திறம்படச் செயல்பட நடவடிக்கை எடுக்கப்படும்.
310. மத்திய அரசு சிறு தொழில் பட்டியலிலிருந்து நீக்கியுள்ள தீப்பெட்டி, பட்டாசு, மெழுகுவார்த்தி உள்ளிட்ட 21 பொருள்களை மீண்டும் அப்பட்டியலில் சேர்க்க ஆவன செய்யப்படும்.
311. மதுரை, தூத்துக்குடி மற்றும் திருச்சியில் வர்த்தக மையம் (Trade Centre) அமைக்கப்படும்.
312. நலிந்து வரும் உப்பு உற்பத்தி, வெள்ளிக் கொலுகு தயாரிப்பு, பித்தளைத் தொழில், வெள்ளி விளக்குகள் செய்யும் தொழில், பாத்திரத் தொழில் ஆகியவற்றைக் குடிசைத் தொழில்களாக அறிவித்து அவை மேம்படத் தேவையான நடவடிக்கைகள் எடுக்கப்படும்.
313. பெண்களுக்கு அதிக அளவில் வேலை வழங்கிவரும் “பட்டாசுத் திரி தொழில்” உரிய பாதுகாப்புடன் கூடிய குடிசைத் தொழிலாக அறிவிக்கப்படும்.
314. சிறு வியாபாரிகளுக்கான “வணிகர் சுய உதவிக் குழுக்கள்” அமைத்துத் தரப்படும்.



315. இணையதளம் (Online) மூலம் மருந்துகள் விற்பனை செய்வது தடை செய்யப்படும்.
316. சீனப் பட்டாசுகளின் விற்பனை தமிழ்நாட்டில் தடை செய்யப்படும்.


### ஆசிரியர் மற்றும் அரசு அலுவலர்கள் நலன்

317. அ.தி.மு.க அரசு 1.4.2003 அன்று அரசு அலுவலர்கள் மற்றும் ஆசிரியர்களுக்குப் புதிய பங்களிப்பு ஒய்வுதியத் திட்டத்தைக் கொண்டு வந்தது. இந்தப் புதிய ஒய்வுதியத் திட்டத்தின் குறைபாடுகளைச் சுட்டிக்காட்டி இந்தத் திட்டத்திற்குத் தங்கள் எதிர்ப்பைத் தெரிவித்து அரசு அலுவலர்கள், ஆசிரியர்கள் மற்றும் தொழிற்சங்கங்கள் தொடர்ந்து போராட வருகிறார்கள். இந்தியாவில் மேற்கு வங்கம், திரிபுரா ஆகிய மாநிலங்களில் புதிய ஒய்வுதியத் திட்டம் நடைமுறைப்படுத்தப்படவில்லை. எனவே, தமிழகத்திலும் புதிய ஒய்வுதியத் திட்டத்தை ரத்து செய்து விட்டு, பழைய ஒய்வுதியத் திட்டத்தை நடைமுறைப்படுத்த நடவடிக்கை மேற்கொள்ளப்படும்.
318. மாநில அரசு எட்டாவது ஊதியக் குழுவை அமைத்து மத்திய அரசின் ஏழாவது ஊதியக் குழுவின் பரிந்துரைகளையும் ஆய்வு செய்து மாநில அரசின் அலுவலர்களுக்கு உரிய ஊதியப் பலன்களை வழங்கிட நடவடிக்கை எடுக்கப்படும்.
319. அரசு அலுவலர்கள், ஆசிரியர்கள் பணிக்காலத்தில் இறந்தால் அவர்களது குடும்பத்தினருக்குத் தற்போது வழங்கப்பட்டு வரும் குடும்ப நல நிதி 1 இலட்சத்து 50 ஆயிரம் ரூபாய் என்பது 5 இலட்சம் ரூபாயாக உயர்த்தி வழங்கப்படும். இத்திட்டத்திற்கென அரசு அலுவலர்களிடமிருந்து தற்போது பிடித்தம் செய்யப்படும் 30 ரூபாயில் எந்த வித மாற்றம் செய்யப்படமாட்டாது.
320. அ.தி.மு.க அரசால் பணி நீக்கம் செய்யப்பட்ட மக்கள் நலப் பணியாளர்கள் அ.தி.மு.க அரசின் நடவடிக்கையை எதிர்த்து உச்ச நீதிமன்றம் வரை



சென்றதன் விளைவாக உச்ச நீதிமன்றம் அவர்கள் அனைவருக்கும் மீண்டும் பணி வழங்க வேண்டும் என்று உத்தரவிட்டது. எனினும், அ.தி.மு.க அரசு அந்த உத்தரவிற்கு எதிராகச் சீராய்வு மனு தாக்கல் செய்ததன் விளைவாக மக்கள் நலப் பணியாளர்கள் வாழ்வாதாரத்தை இழந்து கடும் துன்பத்தை அனுபவித்து வருகின்றனர். அவர்களுக்கு மீண்டும் பணி வழங்குவதோடு சத்துணவுப் பணியாளர்கள், மக்கள் நலப் பணியாளர்கள், சாலைப் பணியாளர்கள், அங்கன்வாடிப் பணியாளர்கள் போன்றோரை அரசு விதிகளுக்குட்பட்டு அரசு ஊழியர்களாக்கிட ஆவன செய்யப்படும்.

321. அ.தி.மு.க அரசினால் பழிவாங்கும் நோக்கத்தில் வேலை நீக்கம் செய்யப்பட்ட மக்கள் நலப் பணியாளர்கள் இயற்கை எய்தியிருந்தால் அவர்களது வாரிசுக்கு அரசு வேலை வழங்குவதோடு குடும்ப நிவாரண நிதியாக 5 இலட்சம் ரூபாய் வழங்கப்படும்.
322. முந்தைய தி.மு.கமுக ஆட்சி காலத்தில் நடைமுறையில் இருந்து அ.தி.மு.க ஆட்சியில் செயல்படாமல் இருக்கும் ஆசிரியர்களுக்கான வீட்டு வசதி வாரியம் மீண்டும் செயல்படுத்தப்பட்டு, அனைத்து மாவட்டத் தலைநகரங்களிலும் ஆசிரியர்களுக்கு வீடுகள் கட்டித்தரப்படும். அது போலவே, அரசு அலுவலர்களுக்கும் மாவட்டங்களில் வீடுகள் கட்டித் தரப்படும்.
323. ஆசிரியர்கள், அரசு அலுவலர்களின் செயல் திறனைப் போற்றும் வகையில் 25 ஆண்டுகள் பணி முடிப்போருக்குத் தனிச் சிறப்பு நிதி வழங்கி ஓர் ஊக்க ஊதியம் வழங்கப்படும்.
324. பள்ளிக் கல்வித்துறையில் பகுதிநேரப் பணிக் காலத்தில் பணிபுரிந்து நிரந்தரமாக்கப்பட்ட தொழிற் கல்வி ஆசிரியர்கள் உட்பட அனைவருக்கும் 50 விழுக்காடு பகுதி நேரப் பணிக் காலத்தை ஒய்வுத்தியம் நிர்ணயிப்பதற்குக் கணக்கில் எடுத்துக் கொள்ள நடவடிக்கை மேற்கொள்ளப்படும்.




325. சத்துணவுப் பணியாளர்கள், கதர் கிராம வாரியத் தொழிலாளர்கள், சுகாதாரத் துறையில் பணியமர்த்தப்பட்ட கொசு ஒழிப்புப் பரிசோதகர்கள், வேளாண்மை விதை சுத்திகரிப்பு நிலையத் தொழிலாளர்கள் போன்றோரின் பணி மற்றும் ஊதியம் தொடர்பான கோரிக்கைகள் பரிசீலிக்கப்படும்.
326. அரசு அலுவலர்களுக்கான மருத்துவக் காப்பீட்டுத் திட்டம் சீரமைக்கப்பட்டு விரிவுபடுத்தப்படும்.

### **ஓய்வுதியதாரர்கள் நலன்**

327. அரசுப் பணியிலிருந்து ஓய்வு பெற்றவர்களுக்கு அடையாள அட்டை வழங்கப்படும். மேலும், அரசு ஓய்வுதியம் பெறுவார்கள் ஆண்டுக்கு ஒரு முறை கருவுலங்களுக்கு நேரில் சென்று புதுப்பிக்க வேண்டும் என்பதை மாற்றி, அவர்கள் ஓய்வுதியம் பெற்றுவரும் தேசியமயமாக்கப்பட்ட வங்கிகளிலேயே வாழ்வுச் சான்றிதழ் வழங்கும் முறை கொண்டு வரப்படும். அவ்வாறு வாழ்வுச் சான்றிதழ் சமர்ப்பிக்கும் ஒவ்வொரு ஆண்டும் 50 ரூபாய் கட்டணம் செலுத்த வேண்டும் என்ற விதி நீக்கப்படும். மேலும், அவர்களுக்கான மருத்துவப்படி உயர்த்தி வழங்கப்படும்.
328. கோயில்களில் பணியாற்றி ஓய்வு பெற்றவர்களுக்குக் கோயில்களின் நிதியிலிருந்து வழங்கப்படும் ஓய்வுதியம் 1000 ரூபாய் என்பதை உயர்த்தி வழங்குவது குறித்தும், அவர்களுக்குப் பொங்கல் போன்ஸ் வழங்குவது குறித்தும் ஆய்வு மேற்கொள்ளப்படும்.

### **புலம் பெயர்ந்தோர் நலன்**


329. புலம் பெயர்ந்து தமிழகத்தில் தங்கியுள்ள ஈழத்தமிழர்களின் வாழ்வரிமை மீட்கப்படவும், அவர்களின் வாழ்வாதாரத் தேவைகள் பூர்த்தி செய்யப்படவும் திமு.கழக அரசு ஆவன செய்யும்.



330. வெளிநாடுவாழ் தமிழர்கள் நலனில் சிறப்பு அக்கறை செலுத்தவும், அவர்களின் உரிமைகள் பாதுகாக்கப்படவும், தி.மு.கழக ஆட்சி காலத்தில் 2011 பிப்ரவரித் திங்கள் 10 ஆம் நாள், சட்டப்பேரவையில் நிறைவேற்றப்பட்ட மசோதாவின் அடிப்படையில் வெளிநாட்டில் பணிபுரியும் தமிழர்களுக்கான இயக்குநரகம் உடனடியாக அமைக்கப்படும்.
331. வெளிநாடுவாழ் இந்தியர்களுக்கான மத்திய அரசின் அமைச்சகத்தை வெளியறவு அமைச்சகத்தோடு இணைக்க முடிவெடுத்திருப்பது, அயல் நாடுகளில் பணியாற்றும் இந்தியர்களுக்கு அச்சத்தையும், கவலையையும் அளிப்பதாகும். எனவே, மத்திய அரசு இந்த முடிவைக் கைவிட்டு வெளிநாடு வாழ் இந்தியர் நலத் துறையைத் தொடர்ந்து தனி அமைச்சரின் கட்டுப்பாட்டில் இயங்கச் செய்ய வேண்டுமென்று மத்திய அரசைத் தி.மு.கழகம் வலியறுத்தும்.
332. இந்தியாவிலிருந்து ஆண்டுதோறும் இலட்சக்கணக்கான இளைஞர்களும் மகளிரும் பல்வேறு நாடுகளுக்கு வேலைக்குச் செல்கின்றனர். இவர்களைப் பணிக்குத் தேர்வு செய்யும் பல நிறுவனங்கள் போலியானதாக உள்ளன. இதனால், இந்த நிறுவனங்கள் மூலம் வேலை பெறுவோர் வெளிநாடு சென்று தங்கள் தகுதிக்குச் சிறிதும் தொடர்பில்லாத பணிகளில் சேர வேண்டிய நிலை ஏற்படுகின்றது. எனவே, மத்திய அரசு புலம் பெயர்ந்தோர் சட்டத்தில் (Immigration Act 1983) உரிய சட்டத்திருத்தங்களை நிறைவேற்றி வெளிநாடுகளில் பணியாற்றும் இந்தியர்களுக்கு உரிய பாதுகாப்பு வழங்க வேண்டும் என மத்திய அரசைத் தி.மு.கழகம் வலியறுத்தும்.

### **திருநங்கையர் நலன்**

333. அனைத்து சமுதாயத்தினராலும் ஒதுக்கப்பட்ட நிலையில் இருந்த திருநங்கையர்களுக்கு தி.மு.கழக ஆட்சி காலத்தில்தான் நல வாரியம் அமைத்துக் குடும்ப அட்டைகள் வழங்கி, தேவைப்படும் மருத்துவ



வசதிகளையும் அளித்துச் சமூகத்தில் ஒரு அங்கீகாரம் ஏற்படுத்திக் கொடுக்கப்பட்டது. அவர்களின் நலன்களைப் பாதுகாக்கத் தக்க வகையில் அவர்களுக்குத் தனியாகச் சுய உதவிக் குழுக்கள் அமைத்துத் தருவதோடு, அவர்களுடைய கோரிக்கைகளை முறைப்படிப் பரிசீலித்து முடிவுகள் மேற்கொள்ளப்படும்.


**334.** தங்கள் வாழ்க்கைக்குத் தேவையான வருமானத்தை ஈட்ட இயலாத திருநங்கையருக்கு வழங்கப்படும் ஓய்வுதியம் 1000 ரூபாய் என்பது 1300 ரூபாயாக உயர்த்தி வழங்கப்படும்.

### **முதியோர் நலன்**

**335.** தி.மு.கழக ஆட்சி காலத்தில் அனைத்து முதியோருக்கும் வழங்கப்பட்ட உதவித் தொகை அ.தி.மு.க ஆட்சியில் நிறுத்தப்பட்டுவிட்டது. தி.மு.கழக ஆட்சி அமைந்தவுடன் தகுதியுள்ள அனைவருக்கும் முதியோர் ஓய்வுதியம் வழங்கப்படும். இத்திட்டத்தில் வழங்கப்படும் 1000 ரூபாய் உதவித்தொகை 1300 ரூபாயாக உயர்த்தி வழங்கப்படும். அந்த உதவித் தொகையை அஞ்சல் துறை மூலமாக வழங்க நடவடிக்கை எடுக்கப்படும்.

**336.** அறுபது வயதிற்கு மேல் உள்ள முதியவர்களுக்குத் தமிழக அரசின் சாதாரண பேருந்துகளில் கட்டணமில்லாப் பயணச் சலுகை வழங்கப்படும்.

**337.** ஓவ்வொரு மாவட்டத் தலைநகரிலும் முதியோர் இல்லங்கள் அமைக்கப்பட்டு, ஆதரவற்ற முதியோர்களுக்கு உணவு, உடை, உறைவிடம், வழங்க உரிய திட்டம் வகுக்கப்பட்டு செயல்படுத்தப்படும். மாவட்டந்தோறும் தன்னார்வத் தொண்டு நிறுவனங்கள், அரசுத்துறை, தனியார் நிறுவனங்கள் ஆகியவை இணைந்து இந்தத் திட்டத்தைச் செயல்படுத்துவதற்கு உரிய நடவடிக்கைகள் மேற்கொள்ளப்படும்.



338. மாவட்டத் தலைமை மருத்துவ மனைகளில் முதியோர் நலனுக்கான தனிப்பிரிவு தொடங்கப்படும்.

### குழந்தைகள் நலன்


339. ஊட்டச்சத்து குறைவினால் பாதிக்கப்படும் குழந்தைகளுக்குச் சத்தான உணவு வழங்கிட குழந்தைகள் நலப் பாதுகாப்புத் திட்டம் செயல்படுத்தப்படும். இதன் மூலம் ஊட்டச்சத்து நிறைந்த உணவு வகைகள் கொண்ட “உணவுக் கூடைத் திட்டம்” (Food Basket Scheme) செயல்படுத்தப்படும்.

340. குழந்தைத் தொழிலாளர் தடைச் சட்டம் கண்டிப்பாக அமல்படுத்தப்பட்டு குழந்தைகள் கல்வி முன்னேற்றத்தில் அதிக கவனம் செலுத்தப்படும்.

341. தமிழகத்தில் சிறார்கள், சிறுமிகள் மற்றும் கைக்குழந்தைகளைக் கடத்திச் செல்வது அதிகரித்து வருகிறது. ஏற்கனவே நடைமுறையில் உள்ள சட்டங்களை மீறி இந்தக் கடத்தல்கள் நடைபெறுகின்றன. இந்தச் சமூக அவைத்துக்கு முடிவு கட்டவும், இந்தச் செயலில் ஈடுபடுவோருக்குக் கடுமையான தண்டனை வழங்குவதற்கும், குழந்தைகள் கடத்தல் (தண்டனை) சட்டம் ஒன்று நிறைவேற்றப்படும்.


### சமூக நலன்

342. தமிழக அரசின் கலப்புத் திருமண நிதியுதவித் திட்டத்தின்கீழ் மனமக்களில் யாரேனும் ஒருவர் தாழ்த்தப்பட்ட வகுப்பைச் சேர்ந்தவராகவும் மற்றவர் பிற்படுத்தப்பட்ட அல்லது மிகவும் பிற்படுத்தப்பட்ட அல்லது முன்னேறிய வகுப்பைச் சேர்ந்தவராகவும் இருந்தால் அவர்களுக்குத் திருமண உதவித் தொகையாகத் தற்போது வழங்கப்படும் 25 ஆயிரம் ரூபாய் என்பது 30 ஆயிரம் ரூபாயாக உயர்த்தப்படும். அத்துடன் தாலிக்கு 4 கிராம் தங்கமும் வழங்கப்படும்.



இத்திட்டத்தின்கீழ் பட்டப்படிப்பு படித்த அல்லது பட்டயப் படிப்பு படித்த பெண்களுக்குத் திருமண உதவித் தொகையாகத் தற்போது வழங்கப்படும் 50 ஆயிரம் ரூபாய் என்பது 60 ஆயிரம் ரூபாயாக உயர்த்தப்படும். அத்துடன், தாலிக்கு 4 கிராம் தங்கமும் வழங்கப்படும்.


343. தமிழகத்தில் தற்போது அரசு உதவித் தொகை பெற்று வரும் ஆதரவற்ற கைம்பெண்கள், கணவனால் கைவிடப்பட்ட பெண்கள், திருமணமாகாத 50 வயதிற்கும் மேற்பட்ட பெண்கள், அகதிகளாகத் தமிழகத்தில் தங்கியுள்ள இலங்கைத் தமிழர்கள் மற்றும் உழவர் பாதுகாப்புத் திட்டத்தின்கீழ் பயன்பெறும் பயனாளிகள் ஆகியோருக்குத் தற்போது வழங்கப்படும் உதவித்தொகையுடன் மேலும் 300 ரூபாய் உயர்த்தி வழங்கப்படும்.
344. எந்த வித வருவாயும் இன்றி ஒருவேளை உணவுக்கும் வழியின்றித் தவிக்கும் ஏழை மக்களுக்கு ஒரு வேளை உணவாவது வழங்க வேண்டும் என்ற நோக்கில் 'அறிஞர் அண்ணா உணவகம்' அறிமுகப்படுத்தப்படும். நிறுவனங்களின் சமூகப் பொறுப்புணர்வு நிதியம், இந்து சமய அறநிலையத்துறை மற்றும் இதர சமய அமைப்புகள், அரசு சாரா தொண்டு நிறுவனங்கள் ஆகியவற்றின் துணையோடு முதலமைச்சரின் நேரடிக் கண்காணிப்பில் இந்தத் திட்டம் செயல்படுத்தப்படும்.
345. இரவு நேரங்களில் சாலை ஓரங்களில் உறங்கும் மக்களுக்கு உதவிடும் வகையில் இரவு நேரக் காப்பிடங்கள் (Night Shelter Houses) அமைக்க நடவடிக்கை எடுக்கப்படும்.
346. தி.மு.கழக ஆட்சி காலத்தில் முன்பு மாணவர்களுக்குச் சாதிச் சான்றிதழ்கள் அவரவர் படிக்கும் பள்ளிக்கூடங்களிலேயே வழங்கப்பட்டன. தற்போது இந்தப் பணி நடைபெறவில்லை. பள்ளிக்கூடங்களிலேயே மாணவர்களுக்குச் சாதிச் சான்றிதழ் வழங்கும் முறை மீண்டும் தொடங்கப்பட நடவடிக்கைகள் மேற்கொள்ளப்படும்.



347. இந்தியாவிலேயே முதல் முறையாகத் தி.மு.கழக ஆட்சி காலத்தில் மனுநீதித் திட்டம் நடைமுறைப்படுத்தப்பட்டது. அ.தி.மு.க அரசு இத்திட்டத்தைச் செயல்படுத்தவில்லை. தி.மு.கழக ஆட்சி அமைந்தவுடன் மக்களின் குறைகளுக்கு உடனடியாகத் தீர்வுகள் கிடைத்திட வழிவகுக்கும் வகையில் இந்த மனுநீதித்திட்டம் மீண்டும் செயல்படுத்தப்படும்.
348. சமூகத்தில் வலியோர்களால் எளியோருக்குப் பெரும் பாதிப்பை ஏற்படுத்தக் கூடிய கட்டப் பஞ்சாயத்து, கந்து வட்டி மற்றும் சாதி வெறிக் கொலைகள் போன்ற நிகழ்வுகளால் பொதுமக்கள் மிகவும் மோசமான நிலைக்குத் தள்ளப்படுகிறார்கள். இந்த நிலையைப் போக்குவதற்கு ஒய்வு பெற்ற உயர்நீதிமன்ற நீதிபதி தலைமையில் உள்துறைச் செயலாளர், சட்டத்துறைச் செயலாளர், முத்த காவல் துறை பெண் அதிகாரி, முத்த பத்திரிகை ஆசிரியர், அரசுசாரா அமைப்பினர் கொண்ட உயர்மட்டக்குழு அமைத்து உரிய ஆலோசனைகள் பெற்று நடவடிக்கைகள் மேற்கொள்ளப்படும்.


### பத்திரிகையாளர்கள் நலன்

349. பத்திரிகையாளர்களுக்கான புதிய ஊதிய விகிதத்தை நிர்ணயம் செய்வதற்கென மும்பை உயர் நீதிமன்ற நீதியரசர் மஜிதியா அவர்கள் தலைமையில் 2011 ஆம் ஆண்டு ஒரு குழு அமைக்கப்பட்டு அக்குழு தனது பரிந்துரைகளை அரசுக்கு அளித்தது. பல மாநிலங்களிலும் மஜிதியா குழுவின் பரிந்துரைகள் ஏற்கப்பட்டு நடைமுறைப்படுத்தப்பட்ட நிலையில், தமிழகத்தில் மட்டும் இன்னும் புதிய ஊதிய விகிதம் வழங்கப்படவில்லை. இது குறித்த கேள்வி எழுந்தபோது, அ.தி.மு.க அரசின் தொழிலாளர் நலத்துறை புதிய ஊதியம் நடைமுறைப்படுத்தப்பட்டுள்ளதாகத் தவறான அறிக்கையை மஜிதியா குழுவினரிடம் அளித்துள்ளது. அ.தி.மு.க அரசின் இந்தப் பத்திரிகையாளர்கள் விரோதப் போக்கைக் கண்டிப்போதாடு பத்திரிகையாளர்களுக்கான ஊதிய நிர்ணயத்தைக் குறிப்பிட்ட



காலத்திற்குப் பிறகு மறு சீராய்வு செய்தல், பத்திரிகையாளர்களுக்கு உரிய பயிற் சி அளித்தல், பத்திரிகையாளர்களுக்கும் இடையே ஏற்படும் பிரச்சினைகளுக்குத் தீர்வு காணுதல், பத்திரிகையாளர்களுக்கும், பொதுமக்களுக்கும், காவல்துறையினருக்கும் இடையே எழும் பிரச்சினைகளுக்குத் தீர்வு காணுதல், பத்திரிகையாளர்களுக்கான குழுக்காப்பீடு, மருத்துவக்காப்பீடு, ஓய்வுதியம் போன்ற பிரச்சினைகளுக்குத் தீர்வு காண முத்தரப்புப் பேச்சுவார்த்தை நடத்துதல், பத்திரிகையாளர்களுக்கான குடியிருப்பு வசதிகளை ஏற்படுத்தித் தருதல், பத்திரிகையாளர்களும் நல நிதியை உயர்த்தித் தருதல் போன்ற பல்வேறு பிரச்சினைகளை ஆராய்ந்து முடிவெடுக்க முத்த பத்திரிகையாளர்கள், நிறுவன உரிமையாளர்கள், செய்தித்துறை – தொழிலாளர் நலத்துறை சார்ந்த அரசுப் பிரதிநிதிகள் மற்றும் காவல்துறைப் பிரதிநிதிகள் கொண்ட ஆணையம் அமைக்கப்பட்டு பத்திரிகையாளர்நலன் காக்க உரிய நடவடிக்கை மேற்கொள்ளப்படும்.


350. முந்தைய தி.மு.கமுக ஆட்சிக் காலத்தில் அறிமுகப்படுத்தப்பட்டு நடைமுறையில் உள்ள பத்திரிகையாளர்கள் ஓய்வுதியத் திட்டத்தில் குறைபாடுகள் சரிசெய்யப்பட்டு மீண்டும் சிறப்பானதாக மாற்றி அமைக்கப்பட்டு அவர்களுக்குத் தற்போது வழங்கப்படும் ஓய்வுதியம் உயர்த்தி வழங்கப்படும்.
351. பணியின்போது பாதிக்கப்படும் பத்திரிகையாளர்களுக்கும், சிறைவுற்ற உபகரணங்களுக்கும் உரிய நிவாரணம் வழங்கப்படும்.
352. மறைவெய்திடும் பத்திரிகையாளர் குடும்ப நிவாரண நிதி மேலும் உயர்த்தி வழங்கப்படும்.



353. மதுரை, திருச்சி, கோவை, சேலம், நெல்லை போன்ற முக்கிய நகரங்களில் பத்திரிகையாளர்களுக்குக் குடியிருப்பு மணைகள் ஒதுக்கீடு செய்யப்படும்.
354. கடந்த ஐந்து ஆண்டு காலத்தில் பத்திரிகையாளர்கள் மீது பழிவாங்கும் நோக்கத்தில் போடப்பட்ட அவதாறு வழக்குகள் அனைத்தும் திரும்பப் பெறப்படும்.


### **மக்கள் நல்வாழ்வு**

355. மாவட்டத் தலைமை மருத்துவமனைகள் தரம் உயர்த்தப்பட்டு CT ஸ்கேன் வசதி உள்ளிட்ட நவீன பரிசோதனைக் கூடங்கள், (Clinical Lab), புற்று நோய் சிகிச்சைப் பிரிவு, குழந்தையின்மை சிகிச்சைக்கான தனிப்பிரிவு, உயிர் காக்கும் உயர் சிகிச்சைப் பிரிவு (CCU) ஆகியவை தொடங்கப்படுவதுடன், சிறுநீரகப் பாதிப்பிற்குள்ளான நோயாளிகளுக்கு இரத்தம் சுத்திகரிக்கவும் (Dialysis Centre)> குறைந்த வருமானம் உள்ளவர்களுக்குக் குறைந்த செலவில் இரத்தம் மாற்றும் சிகிச்சை அளிக்கவும் நடவடிக்கைகள் மேற்கொள்ளப்படும்.
356. தமிழ்நாடு பிசியோதோபி கவுன்சில் முழுமையாகச் செயல்பட நடவடிக்கை எடுப்பதுடன், அனைத்து வட்ட மருத்துவமனைகளிலும் இயன்முறை மருத்துவப் பிரிவு(Physiotherapy) தொடங்கப்படும்.
357. ஏழை மற்றும் நடுத்தர மக்களுக்குப் பயன்படும் வகையில் உருவாக்கப்பட்டு பெரும் வரவேற்றைப் பெற்ற உயிர் காக்கும் உயர் சிகிச்சைக்கான “கலைஞர் காப்பீட்டுத் திட்டமும்”, “வருமுன் காப்போம் திட்டமும்” அ.தி.மு.க ஆட்சியில் பயனாளிகளுக்கு உரிய வகையில் பயனாளிக்கவில்லை என்கிற குற்றச்சாட்டு பொதுமக்கள் மத்தியில் எழுந்துள்ளது. எனவே, இவ்விரண்டு திட்டங்களும் மீண்டும் முறைப்படுத்தப்பட்டு மாரடைப்பு, புற்றுநோய், சிறுநீரகப் பாதிப்பு




போன்ற நோய்களுக்கு இலவசச் சிகிச்சை வழங்க நடவடிக்கை எடுக்கப்படும். மேலும், சாலை விபத்துகளுக்கும் கலைஞர் காப்பீட்டுத் திட்டத்தின் மூலம் உடனடி மருத்துவ வசதி கிடைத்திட ஏற்பாடுகள் செய்யப்படும். இத்திட்டத்தின் கீழ் மருத்துவ வசதி பெறுவோரின் நோய் மற்றும் மருத்துவ விவரங்கள் முறையாகப் பதிவு செய்யப்பட்டு ஸ்மார்ட் கார்டு (Smart card) வடிவில் வழங்கப்படும்.

358. கிராம மக்களுக்குத் தேவையான மருத்துவ சிகிச்சை அளிக்க அதிக அளவில் நடமாடும் மருத்துவமனைகள் தொடங்கப்படும். மேலும், தற்போது செயல்பட்டு வரும் “108” ஆம்புலன்ஸ் திட்டத்தின் கீழ் இயங்கி வரும் ஆம்புலன்ஸ் வாகனங்களின் எண்ணிக்கையை முதல் கட்டமாக 2000 அளவிற்கு அதிகப்படுத்தி, மக்கள் பயன்படுத்தத் தக்க வகையில் ஓர் ஒன்றியத்திற்குக் குறைந்தது 6 என்ற எண்ணிக்கையில் செயல்படுத்த நடவடிக்கை எடுக்கப்படும்.
359. மாவட்ட நெடுஞ்சாலைகளில் 50 கி.மீ தொலைவிற்கு ஒன்று வீதம் அவசரச் சிகிச்சை மருத்துவமனை அமைக்கப்படும்.
360. நீலகிரி மற்றும் கொடைக்கானல் மக்கள் உயிர் காக்கும் உயர் சிகிச்சை பெற பல மணி நேரம் பயணம் செய்து சமவெளிப் பகுதிக்குச் செல்ல வேண்டியிருப்பதைக் கருத்தில் கொண்டு நீலகிரி, கொடைக்கானல் உள்ளிட்ட மலை நகரங்களில் பல் நோக்கு மருத்துவமனைகள் அமைக்கப்படும்.
361. சர்க்கரை நோய், ரத்த அழுத்தம் உள்ளவர்களுக்குச் சிகிச்சை அளிக்க அனைத்து அரசு மருத்துவமனைகளிலும் தனிப்பிரிவு தொடங்கப்படும்.




362. அரசு மருத்துவமனைகளில் அனுமதிக்கப்பட்டுள்ள நோயாளிகளுக்குத் தற்போது வழங்கப்பட்டு வரும் உணவு விகித முறைகள் மாற்றப்பட்டு அவர்களுக்குத் தேவையான சத்தான உணவு வழங்கப்பட நடவடிக்கைகள் எடுக்கப்படும்.
363. சென்னையில் இயங்கும் கீழ்ப்பாக்கம் மனநல மருத்துவமனையைப் போன்று, தமிழ்நாட்டின் மையப்பகுதியான திருச்சியிலும், திருநெல்வேலியிலும் மன நல மருத்துவமனைகள் (*Institute of Mental Health*)தொடங்கப்படும்.
364. சென்னை தாம்பரத்தில் இருப்பது போன்று காசநோய்க்கான சிறப்பு சிகிச்சை மருத்துவமனைகள் முக்கிய நகரங்களில் உருவாக்கப்படும்.
365. பச்சிளம் குழந்தைகளைத் தாக்கும் கொடுமையான நோய்களான மூளைக் காய்ச்சல், வயிற்றுப் போக்கு, மஞ்சள் காமாலை போன்றவற்றைத் தடுக்கத் தடுப்புசிகள் (*rota virus vaccine, meningococcal vaccine, hepatitis vaccine*) மாநில அரசின் சார்பில் இலவசமாக வழங்கப்படும்.
366. இந்தியாவில் சிறந்த மருத்துவ சேவைகளை வழங்குவதில் தமிழகம் முதன்மைபெறும் வகையில் கோவை, மதுரை, நெல்லை ஆகிய மாநகரங்களில் உள்ள அரசுப் பொது மருத்துவமனைகளில் டெல்லி அகில இந்திய மருத்துவக் கழக மருத்துவமனையில் இருப்பது போல் உயர் மருத்துவ ஆய்வு மையங்கள் ஏற்படுத்தப்பட்டுத் தரம் உயர்த்துவதற்கான முயற்சிகள் மேற்கொள்ளப்படும்.
367. சென்னையிலும் மதுரையிலும் உள்ள அரசு மருத்துவமனைகளில் இருதய அறுவை சிகிச்சை செய்ய வசதிகள் இருப்பதைப் போல மாவட்டங்களில் உள்ள அரசு மாவட்ட தலைமை மருத்துவமனைகள் அனைத்திலும் இருதய அறுவை சிகிச்சை வசதிகள் செய்து தரப்படும்.



368. அரசு மருத்துவமனைகளில் உள்ள காலிப் பணியிடங்கள் உடனடியாக நிரப்பப்படுவதோடு, ஒப்பந்த நியமன முறையில் தற்போது பணியாற்றும் மருத்துவர்களும், செவிலியர்களும் பணிநிரந்தரம் செய்யப்படுவார்கள்.
369. மருத்துவம் சார்ந்த பணியாளர்களின் தேவை, வெளிநாடுகளிலும் நம் நாட்டிலும் அதிகரித்து வருவதால் இதற்குரிய மருத்துவம் சார்ந்த சான்றிதழ் பட்டயப் படிப்பிற்கான (*Para Medical Courses*) கல்வி மையங்கள் தொடங்கப்படும்.
370. அனைத்து அரசு மருத்துவமனைகளிலும் வழங்கப்படும் மருத்துவ சிகிச்சை சேவையின் தரம் உயர்வதற்கும், மருத்துவ நிர்வாக முறையைக் கண்காணிப்பதற்கும் சிறப்புக் கண்காணிப்பு விழிப்புக் குழு (*Special Monitoring Vigilance Cell*) உருவாக்கப்படும்.
371. தமிழகத்தில் தற்போது தடுப்புசி/மருந்து வழங்கும் திட்டத்தின்கீழ் 56 சதவிகித குழந்தைகளே பயன்பெற்று வருகின்றனர். தி.மு.கமுக ஆட்சி அமைந்தவுடன் 100 சதவிகிதம் குழந்தைகளுக்கும் தடுப்புசி/மருந்து (*Immunisation*) கிடைக்கத்தக்க வகையில் நடவடிக்கை மேற்கொள்ளப்படும்.
372. முறையான பட்டம் பெற்று பணியாற்றிவரும் சித்தா, ஹோமியோ, அக்குபஞ்சர், யனானி மருத்துவர்களுக்கு உரிய அரசு அங்கீகாரம் வழங்கப்படும்.


### சுற்றுச் சூழல்

373. சென்னை மாநகரில் ஓடுகின்ற ஆறுகளான அடையாறு, கூவம், பக்கிங்காம் கால்வாய், மாம்பலம் கால்வாய், கேப்டன் காட்டன் கால்வாய், ஓட்டேரி நல்லா, விராங்கல் ஓடை ஆகிய ஆறுகளில் கழிவு நீர் கலப்பதைத் தடுத்து, சுத்திகரித்து, பின்னர் சுத்திகரிக்கப்பட்ட நீரை மேற்கண்ட ஆறுகளில் விடுவதன் மூலம், திடக்கழிவுகள் அகற்றப்பட்டு, நீரோட்டம் அதிகரிக்க




நடவடிக்கை எடுக்கப்படும். அதன் மூலம் கொசு உற்பத்தி, கெட்ட நாற்றும் முற்றிலும் ஓழியும். மத்திய அரசில் தி.மு.கழகத்தின் சார்பில் அமைச்சர்கள் பணியாற்றியபோது கடந்த 2001 ஆம் ஆண்டில் அரசின் தேசிய நதி நீர்த் தூய்மைத் திட்டத்தின் கீழ்த் தமிழகம் முழுவதும் உள்ள நீர் நிலைகளைத் தூய்மைப்படுத்த 1300 கோடி ரூபாயும், இதில் சென்னைக்கு மட்டும் 490 கோடி ரூபாயும் ஒதுக்கீடு செய்யப்பட்டது. ஆனால், இந்தத் திட்டம் முழுமை பெறவில்லை. தற்போது தி.மு.கழக ஆட்சி அமைந்தவுடன், சென்னை மட்டுமின்றிக் தமிழகம் முழுவதிலும் ஒடும் காவிரி, வைகை, தாமிரபரணி, தென்பெண்ணை, பாலாறு, வெள்ளாறு, சிறுவாணி, அக்னியாறு, பாம்பாறு, குண்டாறு, கல்லாறு, நம்பியாறு, கோதையாறு, நொய்யல், கெடிலம், பவாணி, மணிமுத்தாறு, அமராவதி உள்ளிட்ட அனைத்து ஆறுகளிலும் கலக்கும் தொழிற்சாலைக் கழிவு உள்ளிட்ட அனைத்துக் கழிவுகளையும் சுத்திகரித்து அனுமதிக்கப்பட்ட அளவிலான வேதிப் பொருட்களைக் கொண்ட நீரை மட்டுமே ஆற்றில் கலக்கச் செய்வதற்கு ஏதுவான, “தமிழ்நாடு ஆறுகள் பாதுகாப்புத் திட்டம்” (Tamil Nadu River Conservation Project) உருவாக்கப்பட்டு நிறைவேற்றப்படும்.


374. தமிழகத்தில் உள்ள பொதுக் கட்டடங்கள், சாலைகள், பாலங்கள், அரசு உடைமைகள், அரசு அலுவலகச் சுவர்கள் ஆகியவற்றின் தூய்மையையும், சுற்றுச் சூழலையும் பாதுகாக்கும் வகையில், அவற்றின் மீது சுவரொட்டிகள் ஒட்டுவது, சாயப் பூச்சுகளால் எழுதுவது, எளிதில் மக்கிப் போகாத பாலிதீன் துணிகளில் அச்சிடப்பட்ட சுவரொட்டிகள், பதாகைகள் அமைத்தல் ஆகியவற்றை முற்றிலும் தடை செய்வதற்கு, ஏற்கெனவே தமிழகத்தில் நடைமுறையில் உள்ள பொது இடங்கள் சிதைவுபடுத்தும் சட்டத்தில் கடுமையான திருத்தங்கள் கொண்டுவந்து நிறைவேற்றப்படும்.



375. தமிழகத்தில் உள்ள பறவைகள் சரணாலயங்கள் பழவேற்காடு, வேடந்தாங்கல், கரிக்கிளி, கரைவெட்டி, உதயமார்த்தாண்டபுரம், வடுவூர், சித்திரங்குடி, சூந்தங்குளம், வெள்ளோடு, மேல் செல்வனூர், வேட்டங்குடி ஆகிய இடங்களில் சுற்றுலா வசதிகள் மேம்படுத்தப்பட்டு நீர் நிலைகளில் தேவையான நீர் இருப்பதை உறுதி செய்யும் வகையில் பராமரிப்புப் பணிகள் மேற்கொள்ளப்படுவதுடன், முக்கிய பறவைகள் சரணாலயங்களில் பறவைகள் குறித்த ஆய்வுகள் மேற்கொள்ளக் கூடிய வகையில் “பறவைகள் ஆய்வுமையங்கள்” (Ornithology Centres) அமைக்கப்படும்.
376. “மரத்தை நாம் வளர்த்தால் மரம் நம்மை வளர்க்கும்” இது நான் அடிக்கடி சொல்லும் கருத்து. மக்கள் வாழ்வில் மரம் வளர்ப்பு முக்கியமானதாகும். மனிதன் உயிர்வாழுத் தேவையான பிராண் வாயு (Oxygen) மரங்களின் மூலமே கிடைக்கிறது. மேலும், காற்றில் கலக்கும் கரியமில வாயுவை உள்வாங்கிக் கொண்டு தனக்கு உணவாக மாற்றிக் கொள்வதோடு, காற்றையும் மரங்கள் தூய்மைப்படுத்துகின்றன.
- தி.மு.கழக ஆட்சி காலங்களில் இலட்சக்கணக்கான மரங்கள் நடப்படுவது உறுதி செய்யப்பட்டது. அதுபோல் மீண்டும், தமிழகத்தில் மிக அதிக எண்ணிக்கையில் மரங்களை வளர்ப்பதற்கு உரிய திட்டத்தை வகுத்துச் செயல்படுத்தத் தேவையான அனைத்து நடவடிக்கைகளும் மேற்கொள்ளப்படும்.**
377. சென்னை மற்றும் அதைச் சுற்றியுள்ள புறநகர்ப் பகுதிகளிலும், பிற நகராட்சி, மாநகராட்சிப் பகுதிகளிலும் சாலைகள், குடிநீர், திடக்கழிவு மேலாண்மை, பாதாள சாக்கடை, கழிவு நீர் அகற்றுதல் போன்ற அடிப்படை வசதிகளை மேம்படுத்த சிறப்புத் திட்டம் வகுத்துச் செயல்படுத்தப்படும். மேலும், மாநகராட்சிகளில் உள்ள நீர் வழித்தடங்களில் கழிவுநீர் கலக்காமல் தடுத்து சுத்திகரிக்க நடவடிக்கை எடுக்கப்படும்.



378. பருவநிலை மாற்றம் ஏற்படுத்தக் கூடிய தாக்கங்கள் குறித்த விவாதம் உலகெங்கும் நடைபெற்றுக் கொண்டிருக்கும் நிலையில், தமிழ்நாட்டில் பருவநிலை மாற்றங்கள் எத்தனையை தாக்கத்தை ஏற்படுத்தும் என்பதை ஆய்வு செய்யவும், குறிப்பாக வேளாண்மை உற்பத்தி மற்றும் நீராதாரங்கள் எவ்வகையில் பாதிப்பிற்கு உள்ளாகும் என்பதையும் ஆய்வு செய்யச் சுற்றுச்சூழல் அறிஞர்கள் கொண்ட குழுஒன்று அமைக்கப்படும்.
379. பருவநிலை மாற்றம் குறித்த விழிப்புணர்வையும், பருவநிலை மாற்றத்தால் எதிர்காலத்தில் மக்கள் சந்திக்கக் கூடிய வினைவுகளையும், வினைவுகளைக் கட்டுப்படுத்த மக்கள் மேற்கொள்ள வேண்டிய முன்னெச்சரிக்கை நடவடிக்கைகளையும் பள்ளி, கல்லூரி மாணவர்கள் மற்றும் பொதுமக்கள் அறிந்து கொள்ளும் வகையில் பிரச்சாரம் செய்யும் பணியைச் சுற்றுச்சூழலில் ஆர்வமுள்ள அரசு சாரா அமைப்புகளைப் பயன்படுத்தி நிறைவேற்றிட சிறப்புத் திட்டங்கள் வகுக்கப்படும்.
380. டெஸ்லியில் செயல்படுவது போல (CNG) எரிவாயுவில் இயங்கும் புகையில்லாப் பேருந்துகள் தமிழகத்திலுள்ள மாநகராட்சிப் பகுதிகளில் இயக்க நடவடிக்கை மேற்கொள்ளப்படும்.
381. சுற்றுச் சூழல் பாதுகாப்பை உறுதிப்படுத்துவதற்குக் காடுகள் வளர்ப்புத் திட்டத்தை ஊக்குவிக்க நடவடிக்கைகள் எடுப்பதோடு தமிழகத்தின் தனிச் சிறப்பு மிக்க இயற்கை வளங்களையும், பறவைகளையும், வன உயிர்களையும் பாதுகாப்பதற்கு ஆக்க பூர்வமான நடவடிக்கைகள் மேற்கொள்ளப்படும்.
382. கொடைக்கானவில் அமைந்துள்ள யூனிலீவர் தொழிற்சாலையில் உள்ள பாதரசக் கழிவுகளை மிகுந்த பாதுகாப்புடன் நீக்குவதற்குரிய சர்வதேச முறையைப் பின்பற்றி அவற்றை நீக்கி அந்தப் பகுதி நச்சத் தன்மையற்ற பகுதியாக மாற்றப்பட, தகுந்த நடவடிக்கைகள் எடுக்கப்படும்.




383. தமிழ்நாட்டில் உள்ள பொதுக் கழிவுநீர் சுத்திகரிப்பு நிலையங்களை (CETP) மேம்படுத்தவும், புதிய தொழில்நுட்பங்களைச் செயல்படுத்துவதற்காகவும் மத்திய அரசின் 50 சதவிகித மானியத் தொகையுடன், மாநில அரசின் பங்காக இருபத்தெட்டாண்டு சதவிகிதம் மானியம் அளிக்கப்படும்.
384. கடலோரப் பகுதிகளில் அலையாத்தி காடுகளை வளர்க்கவும், பாதுகாக்கவும் தேவையான நடவடிக்கைகள் அனைத்தும் எடுக்கப்படும்.

### **விளையாட்டு**

385. ஒன்றியங்கள், மாவட்டங்கள் தோறும் விளையாட்டு அரங்கங்கள் மற்றும் பயிற்சி மையங்கள் அமைக்கப்பட்டு அனைத்து மையங்களிலும் உடற்பயிற்சி மற்றும் விளையாட்டு உபகரணங்கள் வழங்கப்பட்டு இளைஞர்களின் விளையாட்டுத் திறன் மேம்படவும், ஒலிம்பிக் உள்ளிட்ட சர்வதேச விளையாட்டுப் போட்டிகளில் பங்குபெறும் தகுதியை வளர்த்துக் கொள்ள உரிய பயிற்சிகள் வழங்கவும் நடவடிக்கை மேற்கொள்ளப்படும்.
386. விளையாட்டு வீரர்களுக்கு அரசு அங்கீகாரம் பெற்ற விளையாட்டுப் போட்டிகளில் கலந்து கொள்வதற்கு உரிய பயணச் சலுகைகளும், அரசு விடுதிவசதிகளும், உணவு வசதிகளும், செய்து தரப்படும்.
387. விளையாட்டுத் துறையில் பதக்கங்கள் பெற்றுச் சிறந்து விளங்குபவர்களுக்கு உரிய அரசு வேலை வாய்ப்புகள் ஏற்படுத்தித் தரப்படும். மேலும், அவர்கள் ஓய்வு பெற்ற பிறகு அவர்களுக்கு ஓய்வுதியம் வழங்கப்படும்.

### **சட்டமன்றம்**

388. அரசியல் அறிஞர்கள், ஆசிரியர்கள், கல்வியாளர்கள், உள்ளாட்சி அமைப்புகளின் பிரதிநிதிகள், தொழிலாளர்களின் பிரதிநிதிகள், சமூக சேவகர்கள், எழுத்தாளர்கள், கவிஞர்கள் ஆகியோர் இடம் பெற்று, அரிய



ஆலோசனைகளைக் கூறுத் தக்க வகையில், தமிழ்நாட்டில் மீண்டும் சட்டமன்ற மேலவையை விரைவில் கொண்டுவர உரிய அரசியல் சட்டதிருத்தம் செய்ய வலியுறுத்துவோம்.


**389.** நாடாளுமன்றம் மற்றும் பல மாநில சட்டமன்றக் கூட்டங்களின் கூட்ட நிகழ்ச்சிகள் தொலைக்காட்சிகளில் நேரடியாக ஒளி பரப்பப்படுவது போல் தமிழக சட்டப் பேரவை நிகழ்ச்சிகளும் தொலைக்காட்சிகளில் நேரடியாக ஒளிபரப்பப்படும்.

### **நிர்வாகம்**


**390.** அரசாங்கம் அறிவிக்கும் திட்டங்கள் முழுமையாக உரிய காலத்தில் நடைமுறைப்படுத்தப்படுவதைக் கண்காணிக்கவும், அவற்றில் ஏற்படும் பிரச்சினைகள் குறித்து அவ்வப்போது முதலமைச்சரிடம் தெரியப்படுத்தவும், மாவட்ட வாரியாக அரசு சாரா அமைப்பினர், மகளிர் பயணாளிகள் மற்றும் பத்திரிகையாளர்கள் கொண்ட குழுஒன்று அமைக்கப்படும்.

**391.** அனைத்துச் சட்டமன்றத் தொகுதிகளிலும் மக்கள் பிரதிநிதிகள் கலந்து கொள்ளும் மக்கள் குறை கேட்கும் முகாம்கள் மூன்று மாதங்களுக்கு ஒரு முறை நடத்தப்பட்டு மக்களின் குறைகளைத் தீர்ப்பதற்கு உரிய நடவடிக்கைகள் எடுக்கப்படும்.

**392.** 1974 ஆம் ஆண்டில் உருவாக்கப்பட்ட அடங்கல் பதிவேடு (A) பதிவேட்டின் அடிப்படையில் நிலங்கள் கணினி மயமாக்கப்பட்ட பதிவுகளிலும் பதிவு செய்யப்பட்டுள்ளதா என்பதைச் சரிபர்க்க அதிகாரிகள் குழு ஒன்று அமைக்கப்பட்டுச் சரிபார்க்கும் பணிகள் மேற்கொள்ளப்படும். அதன் தொடர்ச்சியாகத் தமிழகத்திலுள்ள நிலங்கள் குறித்த அனைத்து விவரங்களும் முறையாகத் தொகுக்கப்பட்டு பட்டா, வில்லங்கச் சான்றிதழ் போன்றவை இணையவழியாக (Online) பெறுவதற்கான ஏற்பாடுகள் செய்யப்படும்.




393. முப்பது ஆண்டுகளுக்கு முன்பு உருவாக்கப்பட்டு; இப்பொழுதும் நடைமுறையில் உள்ள திறந்த வெளியிட (Open Space Reservation) வரைமுறை உள்ளிட்ட கட்டட வரைபட அனுமதி மற்றும் வீட்டுமனை தொடர்பான விதிமுறைகள் மக்கள் தேவைக்கேற்றாற் போல் மாற்றியமைக்கப்பட்டு மக்கள் தெரிந்து கொள்ளும் வகையில் இணையதளத்திலும் வெளியிடப்பட நடவடிக்கை எடுக்கப்படும்.
394. திருவாரூர், நாகர்கோவில் போன்ற நகராட்சிகள் மாநகராட்சிகளாக உயர்த்தப்படும்.
395. தமிழகத்தில் உள்ள மாவட்ட நூலகங்கள் அனைத்தையும் மேம்படுத்த நடவடிக்கை மேற்கொள்ளப்படும்.
396. பெருந்தலைவர் காமராசர் அவர்களின் பிறந்தநாள், “கல்வி வளர்ச்சி நாள்” எனத் தொடர்ந்து சிறப்பாகக் கொண்டாடப்படும் என்பதுடன், தந்தை பெரியார் பிறந்த நாளான செப்டம்பர் 17 ஆம் நாள் “பகுத்தறிவுத் திருநாளாகவும்”, அறிஞர் அண்ணா பிறந்த நாளான செப்டம்பர் 15 ஆம் நாள் “தமிழர் எழுச்சித் திருநாளாகவும்” கொண்டாடப்படும்.
397. தமிழக்கு இலக்கணம் வகுத்த தொல்காப்பியர், சங்கத் தமிழ்ப் புலவர் கணியன் பூங்குன்றனார், தமிழ்த் தொண்டாற்றிய செந்நாப் புலவர் கார்மேகக் கோனார், தமிழ்வேள் உமாமகேசவரனார், நாவலர் ந.மு.வேங்கடசாமி நாட்டார், தமிழ்த் தாத்தா உ.வே.சாமிநாதம்யர் ஆகியோர் பெயர்களில் அவர்கள் பிறந்த ஊர்களில் நூலகங்கள் அமைக்கப்படும்
398. பட்டுக்கோட்டையில் அஞ்சா நெஞ்சன் அழகிரிசாமி பெயரில் “தன்மானத் தளபதி அழகிரிநினைவு மண்டபம்” அமைக்கப்படும்.
399. விவசாயிகளின் நலன்களுக்காகப் பாடுபட்ட நாராயணசாமி நாயடு அவர்களுக்கு அவர் பிறந்த ஊரில் மணிமண்டபம் அமைக்கப்படும்.



400. வடசென்னை ஏழூகிணறு பகுதியில் வீராசாமி தெருவில் உள்ள அருட்பெருஞ்சோதி வள்ளலார் வாழ்ந்த இல்லம் வள்ளலார் நினைவுகமாக அறிவித்து மேம்படுத்தப்படும்.

### **காவல் துறை**

401. தமிழகத்தில் காவல்துறையினர் மிகக் குறைந்த சம்பளத்தில் பணியாற்றி வந்ததோடு, அவர்களுடைய குறைகளுக்கு அரசு செவிசாய்க்காமல் இருந்தது. தி.மு.கழக ஆட்சிக் காலத்தில்தான் முதன் முதலாகத் தாயுள்ளத்தோடு 1969 ஆம் ஆண்டில் முதலாவது காவல் ஆணையம் அமைக்கப்பட்டு, காவலர்களின் ஊதிய உயர்வு, சீருடைகளில் மாற்றம், அவர்களுக்கான குடியிருப்பு வசதிகள் போன்ற பிரச்சினைகளுக்குத் தீர்வு காணப்பட்டது. அதன் தொடர்ச்சியாகத் தி.மு.கழக ஆட்சிக் காலத்தில் இரண்டாவது மற்றும் மூன்றாவது காவல் ஆணையங்கள் அமைக்கப்பட்டுக் காவல் துறையினருக்குக் கூடுதல் சலுகைகள் வழங்கப்பட்டன. அது போலவே, தற்போது மீண்டும் தி.மு.கழக ஆட்சி அமைந்தவுடன் நான்காவது காவல் ஆணையம் (Fourth Police Commission) அமைக்கப்பட்டு, அதன் பரிந்துரைகள் அடிப்படையில் காவலர் நலன்களில் தனிக்கவனம் செலுத்தப்படும்.
402. தமிழகக் காவல்துறையில் 2015 ஆம் ஆண்டு நிலவரப்படி 20 ஆயிரத்துக்கும் மேற்பட்ட காலிப்பணியிடங்கள் நிரப்பப்படாமலே உள்ளன. கடந்த 2012 ஆம் ஆண்டிற்குப் பிறகு தேவையான காவலர்களைத் தேர்வு செய்து பணியமர்த்தாததால் சட்டம் ஒழுங்கு சீர்கெட்டுள்ளதோடு தற்போது பணிபுரியும் காவலர்கள் மிகுந்த பணிச்சுமைக்கும் ஆளாக்கப்பட்டுள்ளனர். இந்தக் கால தாமதத்தால் தேர்வுக்காகக் காத்திருக்கும் ஆயிரக்கணக்கான இளைஞர்களின் வயது வரம்பும் நிறைவடைந்து வருகிறது. எனவே, தமிழ்நாடு




காவல்துறையில் காலியாக உள்ள இரண்டாம் நிலைக் காவலர்கள், சிறைக் காவலர்கள் மற்றும் தீயணைப்பு வீரர்கள் பணியிடங்களை திமு.கழக ஆட்சி அமைந்ததும் உடனடியாக நிரப்பிடத் தேவையான நடவடிக்கைகள் விரைந்து மேற்கொள்ளப்படும்.

403. பெண் காவலர்கள், பெண் காவல் அதிகாரிகள் ஆகியோளின் குறைகளைத் தீர்ப்பதற்காக ஒரு பெண் ஜூஸி தலைமையில் பெண் காவலர் குறை தீர்க்கும் பிரிவு (Women Police Grievance Redressal Cell) ஏற்படுத்தப்படும்.
404. காவல்துறையில் முந்தைய தி.மு.கழக ஆட்சிக் காலத்தில்தான் காவலராகப் பணியில் சேர்ந்து 25 ஆண்டுகளுக்குப் பிறகு சிறப்பு உதவி ஆய்வாளர்களாகப் (SSI) பதவி உயர்வு பெறுவதற்கு வழிவகை செய்யப்பட்டது; ஆயிரக்கணக்கானவர்கள் பதவி உயர்வு பெற்றுப் பயனடைந்துள்ளனர். தி.மு.கழக ஆட்சி அமைந்தவுடன் காவலர்கள் 20 ஆண்டுகளில் உதவி ஆய்வாளர் என்றும், 25 ஆண்டுகளில் ஆய்வாளர் என்றும் பதவி உயர்வுகள் பெற நடவடிக்கைகள் எடுக்கப்படும்.
405. பொதுமக்கள் அளிக்கும் புகார்கள் மற்றும் முதல் தகவல் அறிக்கைகள் போன்ற காவல்துறை ஆவணாங்கள் அனைத்தும் கணினிமயமாக்கப்படும்.

### **நகர்ப்புற மேம்பாடு**

406. சென்னை போன்ற பெருநகரங்களில் நவீன அடுக்குமாடு கார் நிறுத்தும் வசதிகள் செய்து தரப்படும்.
407. பெருந்துறை, சேலம், சங்ககிரி, திருச்சி, திருச்செங்கோடு போன்ற தமிழகத்தின் முக்கிய நகரங்களில் ஆட்டோ நகர்கள் அமைக்கப்படும்.
408. சென்னையிலும் மற்ற முக்கிய நகரங்களான மதுரை, கோவை, திருச்சி, சேலம், திருநெல்வேலி ஆகியவற்றிலும் நவீன வசதிகள் கொண்ட புதிய




புறநகரங்களை உருவாக்கி அங்கே அனைத்துக் கட்டமைப்பு வசதிகளும் செய்து தரப்படும்.

### குடிநீர் வசதி

409. அனைத்துக் கிராமங்களிலும் தூய்மையான குடிநீர் வழங்குவது உறுதி செய்யப்படும்.
410. தி.மு.கமுக ஆட்சி காலங்களில் மீஞ்சூர், நெம்மேலி, நரிப்பையூர் ஆகிய மூன்று இடங்களில் கடல்நீரைக் குடிநீராக்கும் திட்டங்கள் நிறைவேற்றப்பட்டன. ஆனால், நரிப்பையூரில் தி.மு.கமுக ஆட்சி காலத்தில் தொடங்கப்பட்ட கடல் நீரைக் குடிநீராக்கும் திட்டம் அ.தி.மு.க ஆட்சியில் பராமரிப்பின்றிக் கிடப்பில் போடப்பட்டுள்ளது. மீண்டும் தி.மு.கமுக ஆட்சி அமைந்தவுடன், அப்பகுதி மக்களின் குடிநீர்த் தேவைக்குத் தட்டுப்பாடு எதுவும் ஏற்படாத வகையில் நரிப்பையூர் திட்டம் மீண்டும் செயல்படுத்தப்படுவதோடு, அனைத்துக் கடலோர மாவட்டங்களிலும் கடல்நீரைக் குடிநீராக்கும் திட்டம் விரிவுபடுத்தப்படும்.
411. பேரூராட்சி நகராட்சி மாநகராட்சிகளில் குடிநீர்க் குழாய் இணைப்புக்கு விண்ணப்பம் கொடுத்த 15 நாட்களில் குடிநீர்க் குழாய் இணைப்பு வழங்க நடவடிக்கை எடுக்கப்படும்.


### வீட்டு வசதி

412. குடிசைகளே இல்லாத தமிழகம் உருவாக வேண்டும் என்ற நோக்கத்தோடு தி.மு.கமுக ஆட்சி காலத்தில் உருவாக்கப்பட்ட திட்டம் “கலைஞர் வீடு வழங்கும் திட்டம்”. 2010 ஆம் ஆண்டு அறிவிக்கப்பட்ட இத்திட்டத்தைப் பெயர் மாற்றம் செய்ததோடு, மேலும் தொடராமல் அ.தி.மு.க அரசு முடக்கி



விட்டது. இத்திட்டத்தைப் புதுப்பித்துக் கிராமப் புறங்களில் கான்கிரிட் வீடுகட்டுவதற்கான மானியத் தொகை ஒரு வீட்டிற்கு 3 லட்சம் ரூபாயாக உயர்த்தி வழங்கப்படும். இத்திட்டத்தின் கீழ் ஏற்கனவே தி.மு.கமுக ஆட்சியில் அடையாள அட்டைகள் வழங்கப்பட்ட அத்தனை குடும்பங்களுக்கும் கான்கிரிட் வீடுகள் கட்டித் தரப்படும். இந்த வீடுகளைப் பெற சிலருக்குத் தகுதியில்லை என்ற நிபந்தனையும் மறுபரிசீலனை செய்யப்படும்.

413. கூட்டுறவுச் சங்கங்கள் மூலம் வீட்டு வசதி கடன் பெற்றவர்கள் 10 ஆண்டு காலமாகக் கடனைத் திருப்பிச் செலுத்தாத காரணத்தால் நடவடிக்கை மேற்கொள்ளப்படுவர்களுக்கு ஒரு முறைச் சலுகையாக வட்டி மற்றும் அபராத வட்டி தள்ளுபடி செய்யப்படும்.
414. தமிழ்நாடு வீட்டுவசதி வாரியம் மற்றும் தமிழ்நாடு குடிசைமேம்பாட்டு வாரியம் ஆகியவற்றில் மாதத் தவணைமுறை (*Hire Purchase*) திட்டத்தில் ஒதுக்கப்பட்ட வீடுகளுக்கு உண்டான விற்பனைத் தொகை முழுவதையும் செலுத்தி முடித்துப் பல ஆண்டுகளாகியும் வீடுகளின் விற்பனைக் கிரயப் பத்திரம் (*Sale deed*) வழங்கப்படாதவர்களின் பிரச்சினை குறித்து, உரிய முறையில் பரிசீலனை செய்து அவர்களுக்கு விற்பனைக் கிரயப் பத்திரம் (*Sale deed*) வழங்க நடவடிக்கை மேற்கொள்ளப்படும்.
415. ஆதி திராவிட மக்களுக்கு ரிய தொகுப்பு வீடுகள் திட்டம், வறுமைக்கோட்டிற்குகீழுள்ள ஏழை எனிய மக்களுக்குரிய இந்திரா நினைவு வீட்டு வசதித் திட்டம் மற்றும் குடிசை மாற்று வாரிய வீட்டு வசதி திட்டம் ஆகிய திட்டங்களின் மூலம் கட்டித்தரப்பட்டு, 15 ஆண்டுகளுக்கு மேற்பட்ட பழுதடைந்த வீடுகளைச் சீரமைத்தோ அல்லது புதியதாகவோ அமைத்துத் தரப்படும்.




## பால்

416. பால் அனைவருக்கும் இன்றியமையாத உணவுப் பொருளாக விளங்குகிறது. பாலின் விலையை அ.தி.மு.க அரசு உயர்த்தியதன் காரணமாக ஏழைகள் மற்றும் நடுத்தர மக்கள் பெரிதும் பாதிக்கப்பட்டுள்ளனர். எனவே, மக்களின் வேதனையைப் போக்கும் வகையில் கழக ஆட்சி அமைந்தவுடன் ஆவின் நிறுவனம் மூலம் தற்போது விற்பனை செய்யப்படும் பாலின் விலையில் லிட்டர் ஒன்றுக்கு 7 ரூபாய் உடனடியாகக் குறைக்கப்படும்.
417. கூட்டுறவு பால் உற்பத்தியாளர்கள் உற்பத்தி செய்யும் பால் முழுவதையும் ஆவின் நிறுவனமே கொள்முதல் செய்ய ஆவன செய்யப்படும். மேலும், விவசாயிகள் உற்பத்தி செய்யும் பாலுக்கு உரிய விலையை நிர்ணயம் செய்வதற்கு ஆவின் நிறுவன அதிகாரிகள், அரசுச் செயலாளர்கள் மற்றும் பால் உற்பத்தியாளர்கள் ஆகியோர் அடங்கிய குழு அமைக்கப்படும்.
418. அதிக அளவில் பால் சார்ந்த பொருள்களை உற்பத்தி செய்யவும், பிற மாநிலங்களில் சந்தைப்படுத்தவும், அதிநவீன தொழில்நுட்பம் மிக்கதாக ஆவின் நிறுவனம் மாற்றப்படும். அதிக எண்ணிக்கையில் பால் கூட்டுறவு சங்கங்களும், பால் பொருள் உற்பத்தியைப் பெருக்கிட தொழிற்சாலங்களும் உருவாக்கப்பட நடவடிக்கைகள் மேற்கொள்ளப்படும்.


## இந்து சமய அறநிலையத்துறை

419. கோயில் நிலங்களிலிருந்து அரசுக்கு வந்து சேர வேண்டிய குத்தகையைக் காலந்தவறாமல் முறைப்படுத்தி வசூல் செய்வதோடு, கோயில்களுக்குச் சொந்தமான காலி இடங்களைப் பாதுகாப்பதற்கும், அவற்றைக் கோயில் களுக்கு நல்ல வருவாய் ஈட்டக்கூடிய வகையில் பயன்படுத்துவதற்கும் ஏதுவாக “நில வங்கி” (Land Bank) ஒன்று நிறுவப்படும். மேலும், கோயில்களுக்குச் சொந்தமான மனைகளில் நீண்டகாலமாகக் குடியிருப்போர், அந்த மனைகளைத் தங்களுக்குக் கிரையம்



செய்துதார வேண்டுமென்று கேட்டு வருவது குறித்து, சட்ட விதிமுறைகளுக்கு உட்பட்டுப் பரிசீலிக்க ஒய்வு பெற்ற நீதியரசர் தலைமையில் உயர்நிலைக் குழு ஒன்று அமைக்கப்படும்.


420. முக்கிய மலைக் கோயில்களில் கேபிள் கார் வசதிகளும், திருச்செந்தூர் இராமேஸ்வரம் போன்ற கோயில்களில் பேட்டரி கார் வசதிகளும் செய்து தரப்படும்.
421. திருவாளர் தியாகராசர் திருக்கோயில், திருவண்ணாமலை அருணாசலேசுவரர் திருக்கோயில், திருவில்லிபுத்தூர் ஆண்டாள் திருக்கோயில், மதுரை மீனாட்சி அம்மன் திருக்கோயில், திருவரங்கம் அரங்கநாதர் திருக்கோயில் உள்ளிட்ட தமிழகத்திலுள்ள முக்கிய கோயில்களின் தேரோடும் வீதிகளைக் கான்கிரீட் வீதிகளாக அமைக்க நடவடிக்கை மேற்கொள்ளப்படும்.
422. திருவண்ணாமலையில் கிரிவலப் பாதை கன்கிரீட் சாலையாகத் தரம் உயர்த்தப்படும். அத்துடன், அந்தச் சாலையின் இருமருங்கிலும் நிழல் தரும் அதிகமான மரங்களும் செடிகளும் வளர்க்கப்படும். கிரிவல மலைப் பகுதியில் மரக்கன்றுகள் நட்டுப் பசுமையான சூழலை உருவாக்க நடவடிக்கை எடுக்கப்படும்.
423. தமிழகத்தின் அணைத்துக் கோயில்களிலும் உள்ள தெப்பக்குளங்கள் குறிப்பிட்ட கால இடைவெளியில் தூர்வாரப்பட்டு நீர் நிரப்பப்பட நடவடிக்கை எடுக்கப்படும்.
424. திராவிடர் கட்டடக்கலைச் சின்னங்களாக விளங்கும் தமிழகக் கோயில்களின் பழைய மாறாமல் அவை புதுப்பிக்கப்படும்.
425. கிராமக் கோயில் பூசாரிகளுக்கு வழங்கப்படும் ஊதியம் உயர்த்தப்படவும், ஒய்வுதியம் உயர்த்தி வழங்கப்படவும் நடவடிக்கை எடுக்கப்படும்.



426. கோயில்களில் தமிழில் ஆர்ச்சனைகள் செய்யும் திட்டம் விரிவுபடுத்தப்படும்.
427. தி.மு.கமுக அரசு 1989ல் தவத்திரு குன்றக்குடி அடிகளார் தலைமையில் அமைத்திருந்த இந்து சமய அறநிலையத்துறை ஆலோசனைக் குழுவின் பரிந்துரையின்படி கோயில்களின் நிர்வாகம் மேலும் சிறப்புடன் நடைபெறுவதற்குத் தகுந்த அதிகாரங்களுடன் கூடிய சட்ட ரீதியான உயர்நிலை ஆலோசனைக் குழு (*A High Level Statutory Advisory Committee*) அமைத்துச் செயல்படுத்தப்படும்.

### துறைமுகம்

428. சென்னை மாநகரத்தின் போக்குவரத்து நெரிசலைப் பொரிதும் குறைத்திடும் வகையிலும் ஏற்றுமதி வசதிகளை அதிகரித்துப் பொருளாதார மேம்பாட்டிற்கு உதவி செய்யும் வகையிலும் தி.மு.கமுக ஆட்சி காலத்தில் தேசிய நெடுஞ்சாலை ஆணையத்தால் தொடங்கப்பட்டுப் பாதிப் பணிகள் நடைபெற்றுக் கொண்டிருந்தபோது அ.தி.மு.க அரசால் தடுத்து நிறுத்தப்பட்ட சென்னைத் துறைமுகம் – மதுரவாயல் நவீன அதிவேகப் பறக்கும் சாலைத் திட்டம் வெற்றிகரமாக நிறைவேற்றப்பட உடனடியாக நடவடிக்கைகள் மேற்கொள்ளப்படும்.
429. நாகப்பட்டினம் மற்றும் கடலூரில் ஆழ்கடல் துறைமுகம் அமைக்கப்படும்.
430. குளச்சலில் மீன்பிடிப் படகுத் தொழிற்சாலை தொடங்க உரிய முயற்சிகள் மேற்கொள்ளப்படும்.
431. தமிழகத்தில் உள்ள கடலோர மாவட்டங்களில் மீன்பிடித் தொழில் வளர்ச்சிக்குத் தேவையான மீன்பிடித் துறைமுகங்களும், குளிர்பதன சேமிப்புக் கிடங்குகளும் தேவையான பகுதிகளில் உருவாக்கப்படும்.



432. தமிழகத்திலுள்ள அனைத்து மீண்பிடித் துறைமுகங்களும் மறுசீரமைப்பு செய்யப்படும். காசிமேடு, அக்கரைப் பேட்டை, இராமேஸ்வரம் மற்றும் தொண்டியில் உள்ள மீண்பிடித் துறைமுகங்கள் நவீன வசதிகளுடன் விரிவுபடுத்தப்படும்.

### **போக்குவரத்து வசதிகள்**


433. அரசு மற்றும் தனியார் பயணிகள் போக்குவரத்துகளில் புவியிடங்காட்டி (GPS) வசதி செய்யப்பட்டு சிறப்பு உதவிக்கான தொலைபேசி எண்கள் ஒதுக்கீடு (Help line) செய்யப்படும்.

434. தி.மு.கமுக அரசு 1990 ஆம் ஆண்டில் போக்குவரத்துச் சீராய்வு குறித்து அமைத்த, 'தில்லை நாயகம்' குழு அறிக்கையில் கண்டுள்ள பரிந்துரைகளை ஆய்வு செய்து போக்குவரத்துக் கழகங்களில் ஏற்படும் இழப்புகளைக் கட்டுப்படுத்த நடவடிக்கை மேற்கொள்ளப்படும்.

435. அனைத்து நகராட்சி, மாநகராட்சி பேருந்து நிலையங்கள் தாம் உயர்த்தப்பட்டு அங்கு பெண் பயணிகளுக்கு வசதியாகக் கழிப்பிடம், குளியல் அறை மற்றும் ஆடை மாற்றும் அறைகள் தனியே அமைக்கப்படும்.

436. அனைத்து மாநகரங்களிலும் மகளிர், மாணவர் சிறப்புப் பேருந்துகள் அதிக எண்ணிக்கையில் இயக்கப்படும்.

437. தி.மு.கமுக ஆட்சிக் காலத்தில் சாதாரண பேருந்துகள் செல்ல இயலாத கிராமப் புறங்களிலிருந்து விவசாயிகள், தொழிலாளர்கள், பள்ளிக்கூட மாணவர்கள், ஆகியோர் பயணம் செய்வதற்கு வசதியாக மினி பேருந்து உரிமம் வழங்கப்பட்டுப் பேருந்துகள் இயக்கப்பட்டு வந்தன. ஆனால், அ.தி.மு.க ஆட்சியில் இத்திட்டம் அவர்களுடைய கட்சியின் சின்னத்தை விளம்பரப்படுத்துவதற்கு மட்டுமே பயன்படுத்தப்பட்டது. மீண்டும், தி.மு.கமுக




ஆட்சி அமைந்தவுடன் பெருகி வரும் மக்கள் தொகைக்கேற்பக் கிராம மக்கள் பெரிதும் பயன் அடையும் வகையில் இத்திட்டம் விரிவுபடுத்தப்பட்டு நிறைவேற்றப்படும்.

438. அ.தி.மு.க ஆட்சியில் வரைமுறை இல்லாமல் உயர்த்தப்பட்ட பேருந்து கட்டணங்கள் சீரமைக்கப்பட்டுத் தமிழகம் முழுவதும் அரசுப் பேருந்துகளில் பயணதூரத்தின் அடிப்படையில் ஒரே மாதிரியான பயணக் கட்டணம் நிர்ணயிக்கப்படும்.
439. அரசுப் பேருந்துகளிலும், அரசு வாகனங்களிலும் பயணம் செய்வோர் விபத்தில் சிக்கும்போது உரிய இழப்பீடு பெறும் வகையில் காப்பீட்டுத் திட்டம் திருத்தப்பட்டு நடைமுறைப்படுத்தப்படும்.

### சாலைப் போக்குவரத்து

440. தி.மு.கமுக ஆட்சி காலத்தின்போது தேசிய நெடுஞ்சாலை ஆணையத்தால் அனுமதிக்கப்பட்ட விக்கிரவாண்டி - கும்பகோணம் - தஞ்சாவூர் நான்கு வழிச்சாலைத் திட்டம் விரைந்து நிறைவேற முயற்சிகள் மேற்கொள்ளப்படும்.
441. தமிழகத்திலுள்ள முக்கிய இருவழிச் சாலைகள் நான்கு வழிச் சாலைகளாகவும், நான்கு வழிச்சாலைகள் ஆறு வழிச் சாலைகளாகவும், போக்குவரத்துப் பயன்பாட்டிற்காகப் படிப்படியாக மேம்படுத்த நடவடிக்கை மேற்கொள்ளப்படும்.
442. போக்குவரத்து நெரிசலைக் குறைக்கும் வகையில் தமிழகத்தில் தேவைப்படும் நகரங்களில் புறவழிச்சாலைகள் அமைக்கப்படும்.
443. சென்னை, கோவை, திருச்சி, மதுரை, நெல்லை போன்ற மாநகரங்களில் போக்குவரத்து நெருக்கடி பெரிதும் உருவாகியுள்ள பகுதிகளில் பறக்கும் சாலைத் திட்டம் (*Elevated Highway*) செயல்படுத்தப்படும்.



444. தி.மு.கழக ஆட்சி காலத்தில் தொடங்கப்பட்டு இதுவரை நிறைவேற்றப்படாமல் உள்ள சென்னை முதல் கண்ணியாகுமரி வரையிலான கிழக்குக் கடற்கரைச் சாலை விரிவாக்கம், குமரி வரை முழுமையாக நிறைவேற்றப்பட முழு முயற்சி மேற்கொள்ளப்படும்.
445. மத்திய அமைச்சரவையில் தி.மு.கழகம் பங்கேற்றிருந்தபோது சென்னை முதல் கண்ணியாகுமரி வரை ஆறு வழிப்பாதை அமைப்பதற்குக் கொள்கை முடிவுகள் எடுக்கப்பட்டு நிலம் கையகப்படுத்தப்பட்டு ஆறு வழிச்சாலைக்கான மேம்பாலங்கள் கட்டி முடிக்கப்பட்ட நிலையில் தற்போது கிடப்பில் போடப்பட்டுள்ளது. எனவே, இனிமேலும் எந்த விதத் தாமதமும் இன்றி ஆறு வழிப் பாதைத் திட்டத்தை நிறைவேற்ற மத்திய அரசின் தேசிய நெடுஞ்சாலைத்துறையைத் தி.மு.கழகம் தொடர்ந்து வலியுறுத்தும்.

### ரயில் போக்குவரத்து

446. திருக்குவளை –நாகப்பட்டினம்,  
திருவாரூர் – திருத்துறைப்பூண்டி – காரைக்குடி,  
தஞ்சாவூர் – ஓரத்தநாடு – பட்டுக்கோட்டை,  
மன்னார்குடி – மதுக்கூர் – பட்டுக்கோட்டை,  
காரைக்குடி – இராமநாதபுரம் – தூத்துக்குடி,  
மதுரை – தேனி – போடி,  
திண்டுக்கல் – தேனி – போடி – கம்பம் – சூடலூர் – குமுளி,  
மொரப்பூர் – தர்மபுரி,  
தஞ்சாவூர் – அரியலூர்,  
கும்பகோணம் – ஜெயங்கொண்டம் – விருத்தாசலம்,  
மதுரை – மேலூர் – காரைக்குடி,  
மதுரை – அருப்புக்கோட்டை – தூத்துக்குடி,



ஆவடி – திருப்பெரும்புதூர் – சூடுவாஞ்சேரி,  
பேரளம் – காரைக்கால்,  
ஏரோடு – பழனி

ஆகிய ஊர்களுக்கிடையே புதிய அகல ரயில்பாதைத் திட்டங்களை விரைந்து நிறைவேற்ற மத்திய அரசைத் தி.மு.கழகம் வலியுறுத்தும்.

**447. தஞ்சாவூர் – திருச்சி,**


திண்டிவனம் – கண்ணியாகுமரி

மார்க்கங்களில் இரட்டை ரயில் வழித்தடங்களை விரைந்து நிறைவேற்ற மத்திய அரசைத் தி.மு.கழகம் வலியுறுத்தும்.

**448. சென்னை இராய்புரம் ரயில் நிலையம் ரயில் முனையமாக அறிவிக்கப்பட மத்திய அரசைத் தி.மு.கழகம் வலியுறுத்தும்.**

**449. சென்னை ஐ.சி.எப் ரயில் பெட்டி தொழிற்சாலையின் இரண்டாவது அலகு ஜந்து ஆண்டுகளுக்கு முன்னர் மத்திய அரசால் அறிவிக்கப்பட்டது. ஆனால், இத்திட்டம் கிடப்பில் போடப்பட்டுள்ளது. ஆகவே, இந்தத் திட்டத்தை விரைந்து செயல்படுத்த மத்திய அரசைத் தி.மு.கழகம் தொடர்ந்து வலியுறுத்தும்.**

**450. ரயில் பயணிகளின் பாதுகாப்பு மற்றும் சேவையை மேம்படுத்திடும் வகையில் ஆள் இல்லாத லெவல் கிராசிங்கில் ஏற்படும் விபத்துகளைத் தடுக்க, ஆங்காங்கே பாலங்கள் கட்டப்படவும் தானாகவே இயங்கும் அறிவிப்பு ஒலி இயந்திரம் நிறுவப்படவும் வேண்டுமென்று மத்திய அரசைத் தி.மு.கழகம் வலியுறுத்தும்.**




## மெட்ரோ ரயில்

451. திருச்சி, மதுரை, கோவை மாநகரங்களில் மெட்ரோ ரயில் வசதியை ஏற்படுத்த முன்னுரிமை அளிக்கப்படும்.
452. தி.மு.கழக ஆட்சி காலத்தில் சிறப்பாக வடிவமைக்கப்பட்டு, இப்போது செயல்படுத்தப்பட்டுவரும் மெட்ரோ ரயில் திட்டத்தினை மாமல்லபுரம் வரை நீட்டிப்பதற்கான ஒரு பாதையும், தொழில் நகரமான திருப்பெரும்புதூர் வழியாக இருங்காட்டுக்கோட்டை மற்றும் ஓரகடம் வரை நீட்டிப்பதற்கான மற்றொரு பாதையும் ஏற்படுத்தப்படும்.
453. தி.மு.கழக ஆட்சி காலத்தில் திட்டமிடப்பட்டு, இரண்டாம் கட்டமாகப் பணிகள் தொடங்கப்படவிருந்த தண்டையார்பேட்டை - திருவொற்றியூர் மெட்ரோ ரயில் திட்டம் உடனடியாக நிறைவேற்றப்பட நடவடிக்கை மேற்கொள்ளப்படும்.

## விமானப் போக்குவரத்து

454. மதுரை விமான நிலையம், சர்வதேச விமான நிலையமாக முறைப்படி அறிவிக்கப்பட முயற்சிகள் மேற்கொள்ளப்படுவதோடு, சேலம் மற்றும் தூத்துக்குடி ஆகிய விமான நிலையங்கள் நவீன முறையில் விரிவாக்கம் செய்யப்பட மத்திய அரசைத் தி.மு.கழகம் வலியுறுத்தும்.
455. நாளூக்கு நாள் வளர்ந்து வரும் சர்வதேசப் பயணிகள் போக்குவரத்தைக் கணக்கில் கொண்டு, தி.மு.கழக ஆட்சி காலத்தின்போது, காஞ்சிபுரம் மாவட்டத்தில் ஒரு புதிய பசுமைவெளி சர்வதேச விமான தளத்தை (Green-Field AirPort) உருவாக்குவதற்கு முயற்சிகள் மேற்கொள்ளப்பட்டது, தற்போது, மத்திய அரசால் கிடப்பில் போடப்பட்டுள்ள அத்திட்டத்தை விரைந்து நிறைவேற்ற தி.மு.கழகம் மத்திய அரசைத் தொடர்ந்து வலியுறுத்தும்.



## நீர் வழித்தடம்

456. தி.மு.கமுக ஆட்சி காலத்தில் வலியறுத்தப்பட்டு மத்திய அரசால் தேசிய நீர் வழித்தடமாக அறிவிக்கப்பட்டும் இதுவரை தொடங்கப்படாமல் உள்ள மரக்காணம் முதல் காக்கிநாடா வரையிலான, மூன்று மாநிலங்களை இணைக்கின்ற மாபெரும் நீர் வழித்தடத்தினைச் செயல்படுத்தி, நிறைவேற்றிட மத்திய அரசைத் தி.மு.கமுகம் வலியறுத்தும்.

## கலை மற்றும் பண்பாடு

457. நாட்டுப்புறக் கலையை நலிவிலிருந்து மீட்டு மேம்படுத்தி, நாட்டுப்புறக் கலைஞர்களுக்கு அடையாள அட்டை வழங்குவதோடு, அவர்களுக்கான ஓய்வுதியத்தையும் உயர்த்தி வழங்க நடவடிக்கை எடுக்கப்படும்.


458. தமிழர்களின் பாரம்பரிய விளையாட்டான ஜல்லிக்கட்டுக்கு விதிக்கப்பட்ட தடையை நீக்கி, மீண்டும் ஜல்லிக்கட்டு நடத்தப்படவும், ரேக்ளா பந்தயம் நடைபெறவும் நடவடிக்கைகள் எடுக்கப்படும்.

459. அதி.மு.க ஆட்சியில் சிதைந்து போன எம்.ஜி.ஆர் திரைப்பட நகரம் புதுப் பொலிவுடன் மீண்டும் உருவாக்கப்படும்.

460. திரைப்படங்களின் வெளிப்புறக் காட்சிப் படப்பிடிப்புக்கு அதி.மு.க அரசு உயர்த்தியுள்ள கட்டணத்தைக் குறைக்க நடவடிக்கை எடுக்கப்படும்.


461. ஏற்கனவே தி.மு.கமுக ஆட்சிக் காலத்தில் அறிவிக்கப்பட்டு, அதற்கான இடமும் ஒதுக்கீடு செய்யப்பட்டு, இன்னும் தொடங்கப்படாமல் உள்ள நடகர் திலகம் சிவாஜி கணேசன் மணி மண்டபம் கட்டி முடிக்கப்படும்.

462. ஆண்டுதோறும் மாநில அளவிலும், மாவட்ட அளவிலும், ஒன்றிய அளவிலும் தமிழர் திருநாளாம் பொங்கல் திருநாளில் விளையாட்டுப் போட்டிகள் நடத்திப் பரிசுகள் வழங்குவதோடு நாட்டுப்புறக் கலைஞர்களின் கலாச்சாரக் கலை நிகழ்ச்சிகளும் நடத்தப்படும்.



## பேரிடர் மேலாண்மை


463. குறுஞ்செய்திகள் மூலமாகவும், தொலைக்காட்சி மூலமாகவும் ஓரே சமயத்தில் அனைத்து மக்களுக்கும் புயல், வெள்ளம் உள்ளிட்ட பேரிடர் குறித்த முன்னெனச்சாரிக்கைச் செய்திகள் கிடைக்கும் வகையில் தக்க தொழில்நுட்ப வசதிகள் உருவாக்கப்படும்.
464. கன மழை மற்றும் வெள்ளப் பேரிடர் காலங்களில் அத்தியாவசியப் பணிகளில் ஈடுபடுகின்ற காவல் நிலையங்கள், வருவாய் அலுவலகங்கள் மற்றும் மருத்துவமனைகளில் தடையற்ற மின்சாரத் தேவைக்கு ஜெனரேட்டர் வசதி செய்து தரப்படும்.
465. சென்னையில் 2015 ஆம் ஆண்டு டிசம்பர் மாதம் ஏற்பட்ட பெருவெள்ளத்தால் பல்லாயிரக்கணக்கான குடும்பங்கள் பாதிப்புக்கு ஆளாயின. அ.தி.மு.க அரசு உடனடி நடவடிக்கைகளை மேற்கொள்ளத் தவறியதோடு, இந்தப் பணிகளில் ஈடுபட முன்வந்த மத்திய பாதுகாப்புப் படையினரும் தமிழ்நாடு அரசின் ஒருங்கிணைப்பினரி, மீட்புப் பணிகளை உடனடியாக மேற்கொள்ள இயலவில்லை. இந்நிலையில், வெள்ளப் பாதிப்பினால் அவதியுற்ற பொதுமக்களைக் காப்பாற்ற பல தன்னார்வத் தொண்டு நிறுவனங்களும், ஆயிரக் கணக்கான இளைஞர்களும் உடனடியாக முன்வந்து பொதுமக்களைக் காப்பற்றியதோடு, அவர்களை மருத்துவமனைக்கு அழைத்துச் சென்று, உடனடி மருத்துவ சிகிச்சை கிடைக்கவும் உதவினர். பேரிடர் நேரத்தில் சென்னை மக்களின் மனிதாபமான நடவடிக்கைகள், உலக மக்கள் பலராலும் வியந்து போற்றப்பட்டன. மீட்புப் பணியில் ஈடுபட்ட பல தனிநபர்களும், தொண்டு நிறுவனங்களும் பேரிடர் மீட்புப் பணிகளில் முழுப் பயிற்சி பெற்றவர்களாக இல்லாவிட்டாலும், தங்கள் உயிரைப் பணயம் வைத்துப் பொது மக்களைக் காப்பாற்றிய அவர்களது செயல்



பாராட்டுக்குரியதாகும். எனவே, பேரிடர் மீட்புப் பணிகளில் தங்களை ஈடுபடுத்திக் கொள்ள முன்வரும் தன்னார்வத் தொண்டு நிறுவனங்கள் மற்றும் தனிமனிதருக்கு அரசுத் துறைகளின் மூலம் உரிய பயிற்சி அளித்து, அவர்களுடைய தொண்டு மனப்பான்மைக்கு உதவி ஊக்கமளித்திட தமிழ்நாடு பேரிடர் மேலாண்மை ஆணையத்தின் மூலம் சிறப்பான திட்டம் வகுக்கப்பட்டு நடைமுறைப்படுத்தப்படும்.

### **கிராமப்புற வளர்ச்சி**


466. தமிழகக் கிராமப்புறங்களில் கழிப்பிட வசதிகள் உருவாக்கப்படாத காரணத்தால், வெட்டவெளியைக் கழிப்பிடமாகப் பயன்படுத்தும் பழக்கத்துக்கு மக்கள் ஆளாகி உள்ளனர். இதனால், பொதுச் சுகாதாரத்துக்கு ஊறு ஏற்படும் வாய்ப்பு உள்ளதைக் கருத்தில் கொண்டு, தமிழகத்திலுள்ள அனைத்து வீடுகளிலும் கழிப்பறை வசதி செய்து தர நடவடிக்கை மேற்கொள்ளப்படும். மேலும், குடிசை வீடுகள் நிறைந்த பகுதிகளில் பொதுக் கழிப்பிடங்கள் அமைத்துத் தருவதற்கான நடவடிக்கைகள் மேற்கொள்ளப்படும். மொத்தத்தில் முழுமையான சுகாதாரமயமான மாநிலமாகத் தமிழகம் விளங்க தி.மு.கழகம் முயற்சிகள் மேற்கொள்ளும்.
467. தமிழ்நாடு கிராமப்புற மேம்பாட்டு நிதியம் உருவாக்கப்பட்டு கிராமப்புற மேம்பாட்டிற்கு முக்கியத்துவம் தரப்படும்.
468. கிராமப்புறங்களில் சுயவேலை வாய்ப்புகளை உருவாக்க இளைஞர்களுக்கு எலக்டிரிசியன், பிளம்பர் போன்ற தொழில் சார்ந்த பயிற்சிகள் வழங்கப்படுவதோடு, கால்நடைகளைப் பாதிக்கும் கோமாரி போன்ற நோய்கள் குறித்து கிராம மக்களுக்கு விழிப்புணர்வு ஏற்படுத்தவும், அந்தந்த துறை சார்ந்த நிபுணர்களை அழைத்துப் பயிற்சிகள் அளிக்கப்படும்.



469. தமிழ்நாட்டில் உள்ள குக்கிராமங்கள், மலையடிவாரக் கிராமங்கள் மற்றும் மலைமேல் உள்ள கிராம மக்களுக்குச் சாலை, மின்சார வசதி, வீட்டு வசதி, மருத்துவ வசதி, போக்குவரத்து வசதி, குடிநீர், கல்வி போன்ற வசதிகள் அனைத்தும் படிப்படியாகச் செய்து தரப்படும்.
470. அனைத்துக் கிராம அண்ணா மறுமலர்ச்சித் திட்டம் தி.மு.கழக ஆட்சி அமைந்தவுடன் மீண்டும் நடைமுறைப்படுத்தப்படும். அது போலவே, தி.மு.கழக ஆட்சி காலத்தில் முன்பு நடைமுறைபடுத்தப்பட்ட, நமக்கு நாமே திட்டமும் மீண்டும் நடைமுறைப்படுத்தப்படும்.
471. மலைகளில் மாடுகளை மேய்க்க மேய்ச்சல் சீட்டு முழுமையாகக் கொடுக்கவும், மலைகளில் தங்கி மேய்க்க பட்டிச்சீட்டு கொடுக்கவும் தேவையான நடவடிக்கைகள் எடுக்கப்படும்.


### **கட்டடத் தொழில்**

472. முக்கியமான கட்டுமானப் பொருள்களான சிமெண்ட், கம்பி, செங்கல், மணல், மரம் போன்ற பொருள்களை அத்தியாவசியப் பொருள்களின் பட்டியலில் கொண்டு வந்து பொது மக்களுக்கு நியாயமான விலையில் கிடைக்க தி.மு.கழக அரசு ஆவன செய்யும்.
473. நிலங்களுக்கும், வீட்டு மனைகளுக்கும் பத்திரப் பதிவுத் துறை நிர்ணயம் செய்யும் வழிகாட்டி மதிப்பீட்டை (Guideline Value) அ.தி.மு.க அரசு பண்மடங்கு உயர்த்தியுள்ள காரணத்தால் வீடு கட்டும் தொழிலில் ஈடுபடுவோரும் பெருமளவில் பாதிப்புக்கு ஆளாகியிருப்பதோடு, ஏற்கனவே வீடு கட்டும் தொழிலில் செலவிடப்பட்ட முதலீடுகளும் முடங்கிப்போய் பணப் புழக்கம் இல்லாத நிலை ஏற்பட்டுள்ளது. அதுபோல, கட்டுமானப் பொருள்களான இரும்பு, மரம், மின் இணைப்புப் பொருட்கள் உள்ளிட்ட அனைத்தின் விற்பனையும் முடங்கிப்போய் அதன் விளைவாக வணிகர்களும்



பாதிப்புக்கு ஆளாகியுள்ளனர். இந்த நிலையைப் போக்க வழிகாட்டு மதிப்பீட்டை நியாயமாக நிர்ணயிப்பதற்கு இத்துறைகள் சார்ந்த அமைப்புகளின் பிரதிநிதிகள், பயனாளிகள் மற்றும் அரசு அதிகாரிகள் ஆகியோர் அடங்கிய ஆய்வுக் குழு நியமிக்கப்பட்டு, அக்குழுவினரிடம் அறிக்கை பெற்றுக் கட்டுமானத் தொழிலில் தற்போது ஏற்பட்டுள்ள சிக்கல்கள் தீர்க்கப்படும்.

474. குடியிருப்புகள், தொழிற்சாலைகள், அலுவலகங்கள், அடுக்குமாடி குடியிருப்புகள் மற்றும் வணிகக் கட்டடங்கள், ஆகியவை கட்டப்படுவதற்கான அனுமதிக்கு விண்ணப்பித்த 60 நாட்களுக்குள் ஒற்றைச் சாளர் முறையில் (Single Window System) அனுமதி வழங்க நடவடிக்கை எடுக்கப்படும். கட்டட அனுமதிக்கான கட்டணம் சீரமைக்கப்படும்.
475. இரத்த சொந்தங்களுக்குள் சொத்துகளை மாற்றும்போது குறைந்த கட்டணத்தில் பதிவு செய்ய ஆவன செய்யப்படும்.
476. பத்திரப் பதிவுத் துறை ஆவன எழுத்தர் நல வாரியம் மீண்டும் செயல்படுத்தப்படும்.
477. பத்திரப் பதிவுத் துறையில் பத்திரப் பதிவு முறைகள் எளிமைப்படுத்தப்படும்.
478. தற்போது வில்லங்கச் சான்றிதழ் பெறுவதற்கான கட்டணம் ஏற்ததாழ இருபது மடங்கு அதிகரிக்கப்பட்டுள்ளது. எனவே, தற்போதுள்ள கட்டண விகித முறையை ஒழுங்குப்படுத்த நடவடிக்கை மேற்கொள்ளப்படும்.
479. வீட்டு வசதி வாரியத்தில் முழுத் தொகையையும் செலுத்திய பின்பு வீட்டிற்குரிய பத்திரங்கள் குறிப்பிட்ட கால வரையறைக்குள் கொடுக்கப்பட நடவடிக்கை எடுக்கப்படும்.




480. 1972இல் ஆண்டு கொண்டுவரப்பட்ட கட்டட விதிமுறைகளைத் தற்போது உள்ள சூழ்நிலைகளுக்குத் தகுந்தாற்போல் மாற்றுவது குறித்து மறு ஆய்வு செய்யப்படும்.
481. மருத்துவர்களுக்கும் (Medical Council), வழக்குரைஞர்களுக்கும் (Bar Council) உள்ளது போல் கட்டுமானத் தொழிலை முறைப்படுத்துவதற்காகக் கட்டுமானப் பொறியாளர்களுக்கும் தனியாக ஓர் அமைப்பு (Civil Engineering Council) ஏற்படுத்தப்பட்டு, அதில் முறையாகப் பதிவு செய்தவர்கள் மட்டுமே கட்டுமானப் பணிகளில் ஈடுபட அனுமதிப்பது பற்றி ஆய்வு செய்ய வல்லுநர் குழு அமைக்கப்படும்.
482. சொந்த இடத்தில் வீடு, அலுவலகம், தொழிற்சாலைகள் ஆகியவற்றிற்குக் கட்டடங்கள் கட்டுவதற்குத் திட்ட ஒப்புதல் பெறும் முறைகள் எளிதாக்கப்படும்.

### நீதித்துறை

483. வழக்கறிஞர்கள் சேமநல நிதி 5 இலட்சத்து 25 ஆயிரம் ரூபாய் என்பது 7 லட்சம் ரூபாய் என உயர்த்தித் தரப்படும்.
484. மாவட்ட நீதிமன்றங்கள் வளாகத்தில் வழக்கறிஞர்களுக்கு அலுவலக அறைகள் கட்டித்தரப்படும்.

### முன்னாள் ராணுவத்தினர்

485. முன்னாள் ராணுவத்தினர் மற்றும் அவர்தம் குடும்பத்தினரின் நல்வாழ்விற்காகக் குழு ஒன்று அமைத்து ஆய்வு செய்து அவர்களின் நியாயமான கோரிக்கைகளுக்கு ஒரு குறிப்பிட்ட கால வரையறைக்குள் தீர்வு காணப்படும்.



486. ஓய்வு பெற்ற ராணுவத்தினருக்கு உரிய வேலைவாய்ப்புகளில் தகுந்த முன்னுரிமை அளிக்கப்படும்.

### கால்நடை மருத்துவம்

487. தமிழகத்தில் தேவையான மையங்களில் (*Blue Gross*) ஆம்புலன்ஸ் வசதிகளுடன் கூடிய கால்நடை மருத்துவமனைகள் அமைத்துத் தரப்படும்.

488. ஒவ்வொரு ஒன்றியத்திலும் கால்நடைகளுக்கான சிறப்பு மருத்துவ முகாம்கள் நடத்த ஆவன செய்யப்படும்.


489. சாலைகளில் வேகமாகச் செல்லும் வாகனங்களால் அடிப்படை உயிர் இழக்கும் கால்நடைகளுக்கு அரசு சார்பில் உரிய இழப்பீடு வழங்க நடவடிக்கை எடுக்கப்படும்.

490. தமிழகத்துக்குப் பெருமை சேர்த்து வரும் காங்கோயம் காளைகள், இராஜபாளையம் கோம்பை வகை நாய்கள் போன்ற இனங்களைப் பாதுகாக்க நடவடிக்கை மேற்கொள்ளப்படும்.

491. பொதுமக்கள் தங்கள் வீடுகளில் வளர்க்கும் செல்லப் பிராணிகளான நாய்கள், பூணைகள் ஆகியவற்றிற்கும் ஆடு, மாடுகள் உள்ளிட்ட விலங்குகளுக்கும் மருத்துவச் சோதனை அட்டைகள் (*Health Card*) வழங்க நடவடிக்கை மேற்கொள்ளப்படும்.


### பொது

492. தமிழகத்தில் சேவை உரிமைச் சட்டம் (*Right to Services Act*) நடைமுறைப்படுத்தப்பட உள்ள நிலையில், அரசின் பல்வேறு நலத்திட்டங்கள், அறிவிப்புகள் ஆகியவை குறித்துப் பொதுமக்கள் அறிந்து கொள்வதற்கும்,




அத்திட்டங்களின் மூலம் பயன் பெறுபவர்களுக்கு உரிய தகுதிகள் குறித்து அறிந்து கொள்வதற்கும், மத்திய அரசின் சார்பில் நடைபெறும் 'விவசாயிகள் அழைப்பு மையம்' (Kissan Call Centre) மூலம் வழங்கப்படும் தகவல்களை விவசாயிகள் அறிந்து கொள்வதற்கும் உரிய வசதிகள் சாதாரண மனிதர்களுக்குக் கிட்டுவதில்லை. எனவே, இத்திட்டங்கள் குறித்த தகவல்களை மக்களிடம் சேர்ப்பது அரசின் கடமையாகிறது. திட்டங்களை மக்களுக்கு விளம்பரப்படுத்துவதற்கு அரசுக்கு மிகுந்த பொருள்செலவு ஏற்படுகிறது. இந்தப் பொருள்செலவைக் குறைக்கும் வகையில் அரசின் நலத்திட்டங்கள் குறித்து அறிந்துகொள்வதற்கும், அரசு வழங்கும் உதவிகளுக்கான விண்ணப்பங்களை அரசுக்கு அனுப்புவதற்கும் உரிய அனைத்து வசதிகளும் கொண்ட செயலி (App) ஒன்று உருவாக்கப்படும். இந்தச் செயலியைத் துங்கள் கைபேசியில் பதிவிறக்கம் செய்து கொண்டு அனைவரும் பயன்பெறலாம். இது போன்ற செயலியைப் பயன்படுத்துவதற்கேற்ற சிறப்புவகைக் கைபேசிகள் (Smart Phone) வாங்கும் வசதியற்ற மக்களுக்குக் குறிப்பாக விவசாயிகளுக்கு இந்தச் செயலிகளுடன் கூடிய கைபேசிகள் அரசின் செலவில் வழங்கப்படும்.

- 493. அனைத்துப் பேருந்து நிலையங்கள், மக்கள் வரக்கூடிய பொது அலுவலகங்கள், நீதிமன்றங்கள், மருத்துவமனைகள், நூலகங்கள் ஆகிய இடங்களில் அதிவேக Wi-Fi வசதி அரசு செலவில் செய்து தரப்படும். முதல் கட்டமாக, இந்த வசதிகள் மாநகரங்களில் உருவாக்கப்பட்டு படிப்படியாகத் தமிழகம் முழுவதும் விரிவாக்கம் செய்யப்படும்.**
- 494. பொதுமக்கள் வீடுகளில் உள்ள தொலைக்காட்சிப் பெட்டிகள், கணினிகள், குளிர்பதனப் பெட்டிகள் ஆகியவை இயற்கைச் சீர்ப்பிலினால் பாதிப்புக்கு உள்ளானால் அவற்றிற்குக் காப்பீடு வழங்கக்கூடிய வகையில் காப்பீட்டுச் சட்டங்களில் உரிய திருத்தம் செய்யந்தவடிக்கை மேற்கொள்ளப்படும்.**



495. பொது மக்கள் புழக்கம் அதிகமாகவுள்ள அனைத்து இடங்களிலும், குறிப்பாக அரசு, தனியார் கல்வி நிலையங்கள், மருத்துவமனைகள், பேருந்து நிலையங்கள், காவல் நிலையங்கள், அறநிலையத்துறை ஆலயங்கள் ஆகிய இடங்களில் கண்காணிப்புக் காமிராக்கள் (CCTV) பொருத்தப்பட்டுக் கண்காணிப்பதற்கு உரிய சட்டம் நிறைவேற்றப்படும்.
496. கூடங்குளம் அனு உலை எதிர்ப்புப் போராட்டக்காரர்கள் மீதான வழக்குகள் அனைத்தும் திரும்பப் பெறப்படும்.
497. ஆந்திர மாநிலம் ஸ்ரீஹரிகோட்டாவில் அமைந்துள்ள சதீஸ்தவான் விண்வெளி ஆய்வு மையம் போல், இந்தியாவில் அடுத்து அமைய உள்ள ஆய்வு மையம் தென் தமிழ்நாட்டில் அமைந்திட முயற்சி மேற்கொள்ளப்படும்.
498. இந்திய வானியல் துறையின் சார்பாக திருநெல்வேலி மாவட்டம் குலசேகரப்பட்டினத்தில் இரண்டாவது விண்கல ஏவுதளம் (Second Rocket Launching Centre) அமைக்கப்படவும், திருநெல்வேலி மாவட்டத்தில் இந்திய வான்வெளி திரவ உந்து விசைத் தொழில்நுட்ப மையம் (India Space – Liquid Propulsion System Centre) அமைந்திடவும் முயற்சிகள் மேற்கொள்ளப்படும்.
499. கடந்த 45 ஆண்டுகளாகத் தி.மு.கமுகம் வலியுறுத்தி வருகிற தென் மண்டல இயற்கை எரிவாயு இணைப்பு (Southern Gas Grid) விரைவில் தமிழகத்தில் உருவாக அனைத்து முயற்சிகளும் மேற்கொள்ளப்படும். அத்துடன், தமிழ்நாடு முழுவதும் விவசாய நிலங்களுக்குப் பாதிப்பில்லாமல் இயற்கை எரிவாயு குழாய் அமைப்பு முறையை ஏற்படுத்திட மத்திய அரசு ஆவன செய்ய வேண்டுமெனத் தி.மு.கமுகம் வலியுறுத்தும்.



500. மத்திய அரசு தற்போது அறிமுகப்படுத்தியுள்ள மோட்டார் வாகனச் சட்டம் மாநிலங்களின் சுதந்திரத்தில் தலையிடுவது மட்டுமில்லாமல் வாகன உரிமையாளர்களையும் ஓட்டுநர்களையும் பெரிதும் பாதிக்கும் வகையில் உள்ளது. எனவே, இந்தச் சட்டத்தை முழுமையாகக் கைவிடுவதன் மூலமே ஆட்டோ ரிக்ஷா, டாக்சி ஓட்டுநர்கள் மட்டுமின்றித் தனியார்களிடம் பணிபுரியும் ஓட்டுநர்களின் வாழ்வும் பாதுகாக்கப்படும். ஏழை, எளிய, பாமர ஓட்டுநர்களின் நலனைக் கருத்தில் கொண்டு அந்தச் சட்டத்தைக் கைவிடுமாறு மத்திய அரசைத் தி.மு.கமுகம் வலியுறுத்தும்.
501. சமய நல்லிணக்கத்தைப் பாதுகாப்பதில் எந்த விதச் சமரசமும் செய்து கொள்ளாமல் இயங்கி வரும் தி.மு.கமுகம், ஆட்சிப் பொறுப்பேற்றதும், அரசியலமைப்புச் சட்டப் பிரிவு 25 வழங்கியுள்ள உரிமைகளின்படி, மத வேறுபாடுகளின்றி அனைத்து மத நிறுவனங்களுக்கும் அவரவருக்குச் சொந்தமான இடங்களில் வழிபாட்டுத் தலங்கள் அமைத்துக் கொள்ள அனுமதி அளிப்பதற்கான நடவடிக்கைகள் மேற்கொள்ளப்படும்.
- தி.மு.கமுகம், தனது ஆட்சி காலங்களில் “சொன்னதைச் செய்வோம்” “செய்வதைச் சொல்வோம்” என்பதை மூலமந்திரமாகக் கொண்டு, முழு முச்சோடு தொண்டாற்றித் தமிழகத்தை வளர்ச்சிப் பாதையில் வேகமாக முன்னெடுத்துச் சென்றது என்பதைத் தமிழக மக்கள் நன்கு அறிவர். அனைத்து முனைகளிலும் அ.தி.மு.க ஆட்சியில் ஏற்பட்டிருக்கும் பின்னடைவைப் போக்கி, முன்னேற்றப் பாதையில் மீண்டும் தமிழகம் பிடிநடைபோட தி.மு.கமுகம் முனைப்போடு பாடுபடும் என்று உறுதி கூறுகிறேன்.



வரிசையாக வளர்ச்சித் திட்டங்களை வகுத்துச் செயல்படுத்துவோம் !

கனிவு, பணிவு, துணிவு எனும் பண்பு நலன்களை

அடிப்படை அணுகுமுறைகளாகக் கொள்வோம் !

பாகுபாடகற்றி அனைத்துப் பிரிவினரையும் அரவணைப்போம் !

நேர்மையானதும், சீர்மையானதுமான நல்லாட்சியை

நெறிமுறை தவறாது நாளும் நிலைநாட்டுவோம் !!

இந்தியாவின் ஈடு இணையற்ற மாநிலம்

இன்பத் தமிழகம் தான் என்பதை மீண்டும் நிரூபித்துக் காட்டுவோம் !!!

வன்முறை தவிர்த்து வறுமையை வென்று


ஏழையின் சிரிப்பில் இறைவனைக் காண்போம் !

அன்னா வழியில் அயராதுமைப்போம் !

**சொல்வதைச் செய்வோம் !**

**செய்வதைச் சொல்வோம் !**







## தேர்ந்தெடுத்த முத்துக்கள்.

(அடைப்புக்கு றிக்குள் உள்ள எண்கள், தேர்தல் அறிக்கையில் குறிப்பிடப்பட்டுள்ளவைகளின் வரிசை எண்கள்)


1. மதுவிலக்கை நடைமுறைப்படுத்த சட்டம். (13)
2. லோக் ஆயுக்தா சட்டம். (16)
3. சேவை உரிமைச் சட்டம். (17)
4. வேளாண்மைக்கெனத் தனிநிதிநிலை அறிக்கை. (23)
5. வேளாண்பொருள் உள்ளிட்ட கிராமப்புற உற்பத்திப் பொருள்கள் அனைத்தையும் சந்தைப்படுத்த புதிய அமைப்பு. (24)
6. சிறு, குறு விவசாயிகளின் பயிர்க்கடன்கள் முழுவதும் தள்ளுபடி. (25)
7. நெல் குவிண்டால் ஒன்றுக்குக் குறைந்தபட்ச ஆதார விலையாக ரூ. 2500 வரை வழங்கப்படும். (26)
8. கரும்பு - டன் ஒன்றுக்கு ரூ. 3500 வழங்கப்படும். (27)
9. இயற்கை வேளாண்மைக்குத் தனிப்பிரிவு. (28)
10. வாழை, மருச்சள், மரவள்ளிக் கிழங்கு, பருப்பு வகைகள், மிளகாய், சிறு தானியங்கள், தேயிலை, எண்ணெண்ண் வித்துகள், ஆகியவற்றிற்குக் குறைந்தபட்ச ஆதார விலை. (30)
11. மின் இணைப்பு கோரி விண்ணப்பித்துள்ள அனைத்து விவசாயிகளுக்கும் மின் இணைப்பு. (32)




- 12.** விவசாயிகளுக்கும், விவசாயத் தொழிலாளர்களுக்கும் ஆண்டுதோறும் வேட்டி - சேலையுடன் பொங்கல் பரிசு 500 ரூபாய். (33)
- 13.** 100 நாள் வேலைத் திட்டத்தில் விவசாயப் பணிகளுக்கு மேலும் 50 நாட்கள் சேர்த்து; 150 நாட்கள் எனப்புதிய சட்டம். (36)
- 14.** அனைத்துரக விதை நெல்லுக்கும் முழு மானியம். (42)
- 15.** சிறு, குறு விவசாயிகள் புதிய மின் மோட்டார் வாங்கும்போது 10 ஆயிரம் ரூபாய் வரை மானியம் வழங்கப்படும். (44)
- 16.** விவசாயநிலங்களை அரசு கையகப்படுத்தும் சட்டத்திற்கு எதிர்ப்பு. (51)
- 17.** தனி நபா் விளை நிலங்களில் இயற்கைச் சீற்றத்தால் ஏற்படும் பாதிப்புக்கு இழப்பீடு. (53)
- 18.** கிருஷ்ணகிரியில் தோட்டக்கலைப் பல்கலைக்கழகம். (76)
- 19.** நீர்ப்பாசனத் துறைக்குத் தனி அமைச்சகம். (77)
- 20.** நீர் மேலாண்மை ஆணையம் அமைத்திடச் சட்டம். (78)
- 21.** பத்தாயிரம் கோடி ரூபாய்ச் செலவில், தமிழகத்தின் பாரம்பரிய நீர்நிலைகளைத் தூர்வாருதல், புதிய கால்வாய்கள் அமைத்தல், பாசன வசதி மற்றும் குடிநீர் வசதியைப் பெருக்குதல். (80)
- 22.** இரண்டாயிரம் கோடி ரூபாய் நிதி ஒதுக்கீட்டில் 200 தடுப்பணைகள். (81)
- 23.** சென்னைப் பெருநகர் வெள்ளத் தடுப்பு மேலாண்மைக் குழு. (83)




24. மீனவர்களுக்கு 5 இலட்சம் வீடுகள். (113)
25. தேசிய மீனவர் நல ஆணையம் அமைக்க வலியுறுத்தல். (114)
26. மீனவர் சமுதாயத்தைப் பழங்குடியினர் பட்டியலில் சேர்த்தல். (115)
27. மீன் பிடித் தடைக்கால நிவாரணம் 5000 ரூபாய் மழை வெள்ள நிவாரணம் 5000 ரூபாய். (125)
28. காஞ்சியில் பட்டுப்பூங்கா. (136)
29. நெசவாளர் சூட்டுறவு வங்கி. (137)
30. தனியேஜவுளி ஆணையம். (142)
31. கைத்தறி நெசவாளர்களுக்கு 200 யூனிட் இலவச மின்சாரம். (146)
32. விசைத்தறிக்கு 750 யூனிட் இலவச மின்சாரம். (148)
33. நெசவாளர் வீடு கட்ட மானியம் 3 இலட்சம் ரூபாய். (149)
34. பத்து ஆண்டுகளுக்கு மேல் தற்காலிகப் பணியிலுள்ள அனைத்துப் பணியாளர்களுக்கும் பணிநிரந்தரம். (156)
35. ஆட்டோ ஓட்டுநர் சொந்தமாக ஆட்டோ வாங்கிட 10 ஆயிரம் ரூபாய் மானியம். (159)
36. உப்பளத் தொழிலாளர்களுக்கு மழைக்கால நிவாரணம் 5000 ரூபாய். (160)
37. புதிய கல்விக் கவுன்சில். (163)




38. இருபத்தைந்து இலட்சம் மாணவர்களுக்குத் திறன் மேம்பாட்டுப் பயிற்சி. (165)
39. தொடக்கப்பள்ளிக் குழந்தைகளுக்குச் சத்துணவு திட்டத்தில் கூடுதல் ஊட்டச் சத்தாக பால். (170)
40. கல்விக் கடன்கள் தள்ளுபடி. (171)
41. அனைத்து மாணவர்களுக்கும் 3G/4G இணையதள வசதி. (172)
42. முதல் தலைமுறை ஏழை மாணவர்களுக்குச் சாதி வேறுபாடுகள் அரசு அளவில் தொழில் கல்வி. (176)
43. கலந்தாய்வு முறையில் தேர்வு செய்யப்பட்டு, கட்டணம் செலுத்த முடியாத ஏழை, எளிய மாணவர்களுக்குத் தொழில் கல்விக் கட்டணத்தை அரசே செலுத்தும். (182)
44. கிரானெட், தாது மணல், மணல் ஆகிய அகழ்வுத் தொழில்களை 2 இலட்சம் வேலையில்லா இளைஞர்கள் பங்கேற்புடன் அரசு, வணிகப் பணிகளை மேற்கொள்ளும். (184)
45. புதிய கண்டுபிடிப்பாளர்களுக்கான உறையுள் மையங்கள். (185)
46. பதிவு மூப்பு அடிப்படையில் முதல் கட்டமாக ஒரு இலட்சம் பட்டதாரிகளுக்குச் சுயதொழில் தொடங்க ஒரு இலட்சம் ரூபாய் வரை மானியம். (186)




- 47.** வேலைவாய்ப்பு அலுவலகங்கள் பயிற்சி மையங்களாகவும் செயல்படும். (187)
- 48.** மாவட்ட வாரியாக ஆண்டுதோறும் வேலைவாய்ப்பு முகாம்கள் நடத்தி ஆண்டொன்றுக்கு 1 இலட்சம் பேருக்குத் தனியார் துறைகளில் வேலைவாய்ப்பு. (189)
- 49.** அரசுத் துறைகளில் காலியாக உள்ள 3 இலட்சம் காலிப்பணியிடங்கள் அனைத்தும் நிரப்புதல். (190)
- 50.** அரசுப் பள்ளிகளில் காலியாக உள்ள 54233 ஆசிரியர் பணியிடங்கள் அனைத்தையும் நிரப்புதல். (191)
- 51.** பகுதி நேரக் கணினிப் பயிற்சியாளர்கள், பகுதிநேர ஆசிரியர்கள், ஓலிய ஆசிரியர்கள், இசை ஆசிரியர்கள், உடற்பயிற்சி ஆசிரியர்கள் அனைவருக்கும் பணி நிரந்தரம். (192,193)
- 52.** படித்து விட்டு, வேலை இல்லாத இளைஞர்களுக்கு மாதந்தோறும் உதவித் தொகை. (194)
- 53.** முதல் தலைமுறைப் பட்டதாரிக்கு அரசு வேலையில் முன்னுரிமை. (195)
- 54.** தொழில் முனைவோர்க்கு 100 நாட்களுக்குள் ஓற்றைச் சாளர் முறையில் அனுமதி. (201)
- 55.** சர்க்கரை ஆலைகளில் 10 சதவிகித எத்தனால் உற்பத்தி. (203)
- 56.** மதுரை முதல் தூத்துக்குடி வரை மற்றும் சென்னை முதல் ஒசூர் வரை தொழிற்சாலைகள் நிறைந்த நெடுஞ்சாலை. (206)




- 57.** மாதம் ஒரு முறை மின் கட்டணம் செலுத்தும் முறை. (222)
- 58.** பதினெட்டு நாட்களில் புதிய குடும்ப அட்டைகள் – ஸ்மார்ட் கார்டு. (233)
- 59.** நியாய விலைக் கடைகளில் மாதத்தின் அனைத்து நாட்களிலும் பொருள்கள் வழங்கப்படும் (237)
- 60.** குமரி முனையில் திருக்குறள் ஆய்வு மையம். (241)
- 61.** மகளிர்க்கு 9 மாத பேறுகால விடுமுறை. (251)
- 62.** கருவில் இருக்கும் குழந்தைக்க்கும், தாய்க்கும் காப்பீடு. (252)
- 63.** திருமண உதவித் தொகை 60,000 ரூபாய் மற்றும் தாலிக்கு 4 கிராம் தங்கம். (260)
- 64.** பேறுகால உதவித் தொகை 18,000 ரூபாய். (262)
- 65.** பணிபுரியும் மகளிருக்கு மாவட்டந்தோறும் தங்கும் விடுதிகள். (264)
- 66.** சுய உதவிக் குழுவினர்க்குக் கடன் தொகை 50,000 ரூபாய். (266)
- 67.** வேலை வாய்ப்பற்றி இளைஞர்களுக்கும் சுய உதவிக்குமுக்கள். (269)
- 68.** ஆதி திராவிடர் மற்றும் பழங்குடியினர் அரசு வேலை வாய்ப்புகளில் பின்னடைவுக் காலிப்பணியிடங்களை நிரப்புதல். (278)
- 69.** நச்ச வாயு தாக்கி உயிரிழக்கும் தூய்மைப் பணியாளர் குடும்பத்திற்கு இழப்பீட்டுத் தொகை 3 இலட்சம் ரூபாய். (287)




70. பணியில் இருக்கும் போது உயிரிழக்கும் தூய்மைப் பணியாளர் வாரிசுக்கு உடனடியாக அரசு வேலை வாய்ப்பு. (289)
71. மாற்றுத் திறனாளிகள் நலனுக்கு ஒருங்கிணைப்புக் குழு, சலுகைகள் பெற மாற்றுத் திறனாளிகளின் குறைபாடுகள் 60 சதவிகிதத்திலிருந்து 40 சதவிகிதமாகக் குறைப்பு. (296)
72. மாற்றுத் திறனாளிகளுக்குக் கட்டணமில்லாப் பயணச் சலுகை. (297)
73. தெரு ஓரத்திலும், தள்ளுவண்டியிலும், தலைச்சுமையாகவும் பொருள்களை விற்போருக்கு 2,000 ரூபாய் வட்டியில்லாக் கடன். (305)
74. மதுரை, தூத்துக்குடி, திருச்சியில் வர்த்தக மையங்கள். (311)
75. அரசு ஊழியர்கள் – ஆசிரியர்கள் மகிழு புதிய ஓய்வுதியத் திட்டத்திற்குப் பதிலாகப் பழைய ஓய்வுதியத் திட்டம் நடைமுறை. (317)
76. மத்திய அரசின் ஏழாவது ஊதியக் குழுவின் பரிந்துரைகளைச் செயல்படுத்த மாநில அரசு எட்டாவது ஊதியக்கும் அமைக்கும் (318)
77. பணிக் காலத்தில் இறக்கும் அரசுப் பணியாளர்கள் – ஆசிரியர்கள் குடும்பத்திற்கு ஏற்கனவே இருந்தபடி மாதம் 30 ரூபாய் மட்டுமே பிடித்தம் செய்து, வழங்கப்படும் குடும்ப நல நிதி 1 இலட்சத்து 50 ஆயிரம் ரூபாய் என்பது 5 இலட்சம் ரூபாயாக உயர்வு. (319)
78. இயற்கை எய்திய மக்கள் நலப்பணியாளர் குடும்பத்திற்கு, குடும்ப நிவாரண நிதியாக 5 இலட்சம் ரூபாய். (321)




79. இருபத்தைந்து ஆண்டுகள் பணி முடித்த ஆசிரியர்கள் – அரசு அலுவலர்களுக்குத் தனிச் சிறப்புநிதியும், ஊக்க ஊதியமும். (323)
80. முதியோர் உதவித் தொகை 1300 ரூபாய். (335)
81. முதியோருக்குக் கட்டணமில்லாப் பயணச் சலுகை. (336)
82. குழந்தைகளுக்கு ஊட்டச்சத்துநிறைந்த உணவுக் கூடைத்திட்டம். (339)
83. பட்டதாரிப் பெண்கள் கலப்புத் திருமண உதவித் தொகை 60,000 ரூபாய் மற்றும் தாலிக்கு 4 கிராம் தங்கம். (342)
84. ஏழை மக்களுக்கு 'அறிஞர் அண்ணா உணவுகம்'. (344)
85. சாலை ஓர மக்களுக்கு இரவு நேரக் காப்பிடங்கள். (345)
86. பத்திரிகையாளர் நலன் காக்கத் தனி ஆணையம். (349)
87. பத்திரிகையாளர் ஒய்வுதியமும், குடும்பநிவாரண நிதியும் உயர்வு. (350)
88. பத்திரிகையாளர் மீதான அவதாறு வழக்குகள் அனைத்தும் திரும்பப் பெறப்படும். (354)
89. மீண்டும் வருமுன் காப்போம் திட்டம். (357)
90. கோவை, மதுரை, நெல்லையில் உயர் மருத்துவ ஆய்வு மையம். (366)
91. அரசு மருத்துவமனைகளில் ஒப்பந்த நியமனங்கள் அனைத்தும் பணிநிரந்தரம் செய்யப்படும். (368)



- 92.** தமிழ்நாடு ஆறுகள் பாதுகாப்புத் திட்டம். (373)
- 93.** தமிழகத்தில் மீண்டும் சட்டமன்ற மேலவை.(388)
- 94.** அனைத்துச் சட்டமன்றத் தொகுதிகளிலும், மூன்று மாதங்களுக்கு ஒரு முறை மக்கள் குறை கேட்கும் முகாம்கள். (391)
- 95.** பட்டா வில்லங்கச் சான்றிதழ்கள் இணையதளம் மூலமாகப் பெறுவதற்கு வசதி. (392)
- 96.** தந்தை பெரியார் பிறந்தநாள் “பகுத்தறிவுத் திருநாள்”, அறிஞர் அண்ணா பிறந்தநாள் “தமிழர் எழுச்சித் திருநாள்”, எனக் கொண்டாடப்படும். (396)
- 97.** நான்காவது காவல் ஆணையம். (401)
- 98.** அனைத்துக் கிராமங்களுக்கும் தூய்மையான குடிநீர் வழங்கப்படும்.(409)
- 99.** கடலோர மாவட்டங்கள் அனைத்திலும் கடல் நீரைக் குடிநீராக்கும் திட்டம். (410)
- 100.**வீடுகளில் குடிநீர் மற்றும் கழிவுநீர் இணைப்புக்கு விண்ணப்பித்த தேர்தல் அறிக்கை இணைப்பு. (411)
- 101.** குடிசைகளே இல்லாத தமிழகம். (412)
- 102.**கிராமப்புறங்களில் கான்கீரிட் வீடுகட்ட 3 இலட்சம் ரூபாய் மானியம். (412)
- 103.**ஆவின் பால் விலை லிட்டர் ஒன்றுக்கு 7 ரூபாய் குறைக்கப்படும். (416)



104. கூட்டுறவு பால் உற்பத்தியாளர்கள் உற்பத்தி செய்யும் பால் முழுவதையும் ஆவின் நிறுவனமே கொள்முதல். (417)
105. கோயில் நிலங்களைப் பாதுகாக்க 'நிலவங்கி'. (419)
106. முக்கிய கோயில்களின் தேரோடும் வீதிகள் காண்கீரிட வீதிகளாக மாற்றம். (421)
107. கிராமக் கோயில் பூசாரிகளுக்கு ஊதியம் – ஓய்வுதியம் உயர்வு. (425)
108. நாகை – கடலூர் ஆழ்கடல் துறைமுகம். (429)
109. பயணிகள் பேருந்துகளில் ஐ.பி.எஸ் வசதி. (433)
110. திருச்சி, மதுரை, கோவையில் 'மெட்ரோ ரயில்'. (451)
111. நாட்டுப்புறக்கலைஞர்களுக்கு அடையாள அட்டை மற்றும் ஓய்வுதிய உயர்வு. (457)
112. ஜல்லிக்கட்டு, மஞ்சவிரட்டு, ரேக்ளா பந்தயம் நடைபெற நடவடிக்கை. (458)
113. எம்.ஜி.ஆர் திரைப்பட நகருக்குப் புதுப்பொலிவு. (459)
114. சிவாஜி கணேசன் மணி மண்டபம். (461)
115. மீண்டும் அனைத்துக் கிராம அண்ணா மறுமலர்ச்சித் திட்டம். (470)
116. மீண்டும் நமக்கு நாமே திட்டம். (470)



- 117.** மணல் உள்ளிட்ட கட்டுமனப் பொருள்கள் நியாயமான விலையில் பொதுமக்களுக்குக் கிடைக்க வகை செய்தல்.(472)
- 118.** நிலங்களுக்கான வழிகாட்டி மதிப்பீடு சீரமைக்கப்படும். (473)
- 119.** ஒற்றைச் சாளர் முறையில் 60 நாட்களில் கட்டட அனுமதி. (474)
- 120.** வழக்கறிஞர்கள் சேமநல நிதியாக 7 இலட்ச ரூபாய். (483)
- 121.** சிறப்பு வகைக் கைபேசிகள் வாங்கும் வசதியற்றோர்க்கு அரசு செலவில் கைபேசிகள். (492)
- 122.** பொது இடங்கள் அனைத்திலும் WI-FI வசதி. (493)
- 123.** கூடங்குளம் போராட்டக்காரர்கள் மீதான வழக்குகள் திரும்பப் பெறப்படும். (496)

**சொல்வதைச் செய்வோம் !**

**செய்வதைச் சொல்வோம் !**





அண்ணா வழியில் அயராது உழைப்போம் !

ஆதரிப்பீர்



உதயசூரியன் !

